
निवेदन 


राज्य मराठी विकास संस्था, मुंबई ही महाराष्ट्र शासनाने स्थापन केळेली स्वायत्त संस्था आहे. मराठी 
भाषा विभागाच्या पत्राप्रमाणे (संदर्भ क्र. मसंस २०१६/प्र.क्र.११५/२०१६/भाषा-२, दि. 3 जानेवारी, २०१७) राज्य 
मराठी विकास संस्थेद्वारे 'महाराष्ट्रातीलह मराठी संशोधन मंडळ/ संस्थांना अर्थसाहाय्य योजना' कार्यान्वित 
करण्यात आली असून या योजनेअंतर्गत महाराष्ट्रातील मराठी भाषा, साहित्य व संस्कृती वृद्छिंगत होण्यासाठी 
काम करणाऱ्या महाराष्ट्रातील मान्यताप्राप्त मंडळ/ संस्थांना अर्थसाहाय्य करण्यात येते. 


सदर प्रकल्पांतर्गत प्राज्ञपाठशाळामंडळ, वाई यांना राज्य मराठी विकास संस्थेद्वारे नवभारत मासिकांचे 
ऑक्टोबर १९४७ ते सप्टेंबर २०१७ पर्यंतच्या अंकांचे संगणकीकरण करून ते सार्वजनिकरीत्या आणि विनामूल्य 
उपलब्ध करून देण्यासाठी अर्थसाहाय्य करण्यात आले होते. याअंतर्गत सदर अंकांचे संगणकीकरण करण्यात 
आले असून प्राज्ञपाठशयाळामंडळ, वाई यांनी हे अंक जतन केळेळे असल्यामुळेच आपल्याळा संगणकीय 
स्वरूपात उपलब्ध होत आहेत. 


या अंकांच्या पीडीएफ प्रती आपण विनामूल्य उतरवून घेऊ शकता. असे करताना खालील सूचना 
लक्षात घेऊन त्यांचे पालन करावे. 

१. सदर ग्रंथांच्या पीडीएफ प्रती या वैयक्तिक वापरासाठी विनामूल्य उतरवून घेता येतील तसेच इतरांनाही 
विनामूल्य देता येतील. पण कोणत्याही कारणासाठी त्याचा व्यावसायिक वापर करता येणार नाही. 

२. सदर ग्रंथांचे दुवे इतरांना देताना त्यासाठी कोणतीही रक्कम आकारता येणार नाही. 

३. पीडीएफ प्रतींवर असळेली राज्य मराठी विकास संस्था, मुंबई व प्राज्ञपाठशाळामंडळ, वाई यांची मुद्रा 
आपणास काढता येणार नाही. 

४. आपल्या अभ्यासासाठी, संशोधनासाठी या सामग्रीचा उपयोग करताना आपण योग्य तो श्रेयनिर्देश 
केला पाहिजे. 
वरील अटींचा भंग झाळेळा आढळल्यास कायदेशीर कारवाई करण्यात येईल. 


स्पष्टीकरण : सदर सामग्री ही केवळ ऐतिहासिक दस्तऐवज म्हणून उपलब्ध करण्यात आळी असून या 
सामश्रीतून व्यक्त होणारी मते, विचारसरणी इ. त्या त्या ळेखक, संपादक इ. कर्त्यांची आहे. त्यांपैकी कोणतेही 
मत, विचारसरणी इ. यांचा पुररस्कार महाराष्ट्र शासन, मराठी भाषा विभाग, राज्य मराठी विकास संस्था व 
प्राज्ञपाठज्याळामंडळ, वाई यांपैकी कुणीही करत नसून त्या त्या मताचे वा विचारसरणीचे दायित्व उपरोक्त 
विभागांवर असणार नाही. 

लेखक-परिचय 


& लक्ष्मणशात्त्री जोशी : विद्वान, विचारवंत, लेखक व मराठी विइवकोशाचे प्रमुख संपादक, 
वाई-४१२ ८०३. & अनिरुद्ध कुलकणी : कवी, चिकित्सक लेखक व काँटिनेंटल प्रकाशनचे मालक, 
काँटिनेंटल प्रकाशन, विजयानगर कॉलनी, पुणे-३०. & व. जरि. चिपळोणकर' : मराठी विशवकोशा- 
तील भौतिकीचे अभ्यागत संपादक, भौतिकीचे निवृत्त प्राध्यापक (इन्स्टिटयूट ऑफ सायन्स, मुंबई) ; 
फ्लॅट १०६, अभिनव अपाटंमेंट, ९९६ नवी पेठ, पुणे-३०. & देवीदास सुळे : राज्यक्षास्त्राचे प्राध्या- 
पक, बिर्ला महाविद्यालय, कल्याण (जि, ठाणे). & जयवंतराव चोधरी : किसन वीर महाविद्यालय, 
वाई येथे वाणिज्य विषयांचे प्राध्यापक व विभागप्रमुख; किसन वीर महाविद्यालय, वाई-४१२ ८०३, 
& विद्युत भागवत 4 लेखिका -कथा, कविता, परीक्षणे, निबंध असे लेखन, भाषाशास्त्राच्या अभ्यासक, 
पुणे. & अशोक कृष्णाजी जोशी : प्राध्यापक, पोस्ट ग्रॅज्युएट सेंटर भाँफ इन्स्ट्रक्ान अँड रिसर्च 
पणजी. 


संपादकीय-- 


चिंतन आणि मुक्ती 

ज्यांना मूलगामी समाजपरिवतन घडवून आणायचे आहे असे लोक भज जगात लक्षणीय 
संख्येने ठिकठिकाणी आहेत. ही आकांक्षा आणि ती साधण्यासाठी योजण्यात येणारे कायंक्रम हो मुख्यतः 
प्रबोधनकालीन विचारांची आणि माक्‍संची वैचारिक देणगी आहे. 

ज्या समाजव्यवस्थेमध्ये माणूस वाढतो आणि जगतो आणि जिच्यात त्याची जगण्याची रहाटी 
आखलेली असते ती ' दिलेली ! गोष्ट असते, आणि म्हणून जी स्वीकारली पाहिजे अक्ली ती गोष्ट 
असते हा प्राचीन दृष्टिकोण झाला. जग जसे आहे तसे ते आहे, आणि जी समाजव्यवस्था माहेतो ह्या 
जगाचा भाग आहे. आपण जगात येतो आणि वसतो. आपण जग घडवीत नाही. जग पूर्वापार आहे 
आणि त्याच्यातील आपली वसती आटोपल्यानंतरही ते पूर्वापार आहे तसेच रहाणार आहे. आपण 
मेलो म्हणून जग बुडत नाही. आपण डोळे मिटल्यामुळे जग अंधारात बुडत नाही. आपण अंधारात 
बुडतो. 

हे जग ( आणि त्याचा भाग असलेली समाजव्यवस्था ) आपल्याला करकचून बांधून ठेवीत 
नाही. काही प्रमाणात ते आपल्याला हालचाल करायला मोकळे ठेवते. हे आपल्या] स्वातंत्र्याचे क्षेत्र. 
आपण मोकळ्या जागेत फिरू शकतो. कठीण खडकातून आपण आरपार जाऊ शकत नाही; पण त्याला 
वळसा घालून जाऊ शकतो. किवा छिनीने तो मध्ये फोडून त्याच्यातून वाट काढू शकतो. हे कष्टाचे 
काम असते. पण खडक फार कठीण नसला आणि छिती बळकट असली, तर ते पार पाडता येते. ते 
साधताना आपण खडकाचा खडकपंणा नाहीसा करीत नाही. त्याचा खडकपणा आपण स्वीकारतो 
आणि तो आपल्याला स्वतःसाठी जेवढे करू देतो ते आपण करतो. काय स्वीकारले पाहिजे आणि ते 
स्वीकारल्यानंतर केवढे करायची आपल्याला मोकळीक आहे. ह्याच्या मर्यादा ओळखण्यात शहाणपणा 
असतो. जे बदलता येत नाही ते बदलण्याचा प्रयत्न करणे अविवेकी असते आणि जे बदलता येत नाही 
ते आपल्यासाठी मोकळीकीचे जेवढे क्षेत्र राखून ठेवते, त्याचा उपयोग न करणे हेही अविवेकी आहे. 
कोष्टी असलेल्या माणसाने वेदाध्ययन करून पंडित म्हणून ख्याती मिळविण्याची हाव धरणे मूखपणाचे 
आहे. पण तो उत्कृष्ट कापड विणून लौकिक मिळवू शकतो. तो यज्ञयाग करू दाकणार नाही. पण तो 
भक्तिभावाने देवाला आळवू शकतो. 

जे आहे ते बदलता येत नाही आणि म्हणून त्याच्याशी जुळवून घेण्यात शहाणपण असते हा एक 
. दृष्टिकोण. आणि जे खरोखर असते ते नित्य असते किवा जे नित्य असते तेच खरोखर असते, ते नित्य 
असते म्हणून ते सत्‌ असते, चांगले असते, आदशेरूप असते आणि म्हणून त्याला अनुसरण्यात, त्याच्याशी 
एकरूप होण्यात जीवनाचे श्रेय असते हा वेगळा दृष्टिकोण. जे अनित्य असते ते स्वभावतः दुःखद असते 
आणि जे नित्य असते ते आनंदमय असते हा भारतीय दृष्टिकोण आहे. प्लेटोच्या दृष्टीप्रमाणेही जे बदलते 
ते सत्‌ असू शकत नाही, कारण जे आहे, ते सत्‌ आहेते आत्मविसंगत असू शकत नाही, ते आहेही आणि 
नाहीही असे असू शकत नाही. आता जे बदलते, उदा. जे हिरव्याचे पिवळे होते, त्याच्याविषयी ' ते 
(आता) हिरवे आहे ' आणि 'ते (भाता) हिरवे नाही * अश्ली दोन्ही विधाने करावी लागतात. म्हणजे 
ते आत्मविसंगत असते, जे सत्‌ असते ते स्वतःच्या स्वर्पाशी सदैव सुसंगत असते आणि म्हणून ते 


दोन नवभारत मे, १९८१ 


अपरिवतंनीय असते. ह्याच कारणामुळे जे सत्‌ आहे ते परिपुर्णे, आदर्शरूप असते. कारण जो खराखुरा 
त्रिकोण आहे तो त्रिकोणाचे स्वरूप नेमकेपणे मांडणार्‍या व्याख्येबरहुकूम असला पाहिजे. ह्या व्याख्येत 
मांडलेल्या स्वरू्पापासुन तो यत्किचितृही वेगळा असला तर तो त्या प्रमाणात खराखुरा विकोण' नाही. 
ह्याचा अर्थ असा, को अपूर्ण त्रिकोण ज्या प्रमाणात अपुर्ण असतात त्या प्रमाणात खरेखूरे त्रिकोण 
नसतात आणि खराखुरा त्रिकोण हा परिपूणं असा त्रिकोण असतो. आणि ह्याच न्यायाने अपुर्ण माणसे, 
मग ती हाडामांसाची माणसे असली तरी, ज्या प्रमाणात अपूणे असतात त्या प्रमाणात खरीखुरी 
माणसेच नसतात, आणि खराखुरा माणूस हा परिपूर्ण माणूस असतो. 


/___ ह्यापासुन सरळ निष्क निघतो तो असा, की अपूर्ण व बदलत जाणाऱ्या वस्तूंचे हे जे इंद्रिय- 
गोचर विश्‍व आहे ते खर्‍याखुर्‍या वस्तूंचे जगच नाही. खऱ्याखुऱ्या वस्तूंचे विश्व, परिपुर्ण, आदरशंरूप, 
अपरिवतंनीय वस्तूंचे विश्व हे ह्या इंद्रियगोचर वस्तूंच्या विश्वाहून भिन्न असे विश्‍व असले पाहिजे. 
आणि ह्या परिपूणे आणि नित्य वस्तूंचे ज्ञान आपल्याला करून देणारी एक ज्ञानशक्ती आपल्यापाझी 
असली पाहिजे. इंद्रियसंवेदने ज्याप्रमाणे आपल्याला इंद्रियगोचर वस्तूंचे ज्ञान करून देतात, त्याप्रमाणे 


परिपूर्ण अशा सद्वस्तूंचे ज्ञान करून देणारी एक शक्‍ती आपल्यापाशी असली पाहिजे. ही ज्ञानशक्ती 
म्हणजे प्लेटोच्या म्हणण्याप्रमाणे विवेकशक्ती. 


अपूर्ण आणि परिवतंनशील अल्ला: वस्तूंचे इंद्रिययोचर विश्‍व आणि परिपूणे आणि नित्य अज्ञा 
वस्तूंचे विवेकग्राह्य विश्‍व हे अस्तित्वातील द्वंद्र आहे. आणि त्याला अनुरूप असे क्वंद्र माणसाच्या प्रकृतीत 
आहे, इंद्रियगोचर वस्तूंशी त्याचा संबंध जुळवून आणणारी त्याची संवेदनशक्‍्ती आणि परिपूर्ण वस्तंशी: 
त्याचा संबंध जुळवून आणणारी त्याची विवेकशक्‍्ती. घामिक भाषेत हे दंद्र मांडायचे, तर देह आणि 
आत्मा असे हे दंढ आहेः देह इंद्रियगोचर वस्तूंशी, इंद्रियसंवेदनांशी .आणि ' त्यांतून निर्माण होणाऱ्या 
इच्छावासना, सुखदुःखे यांच्याशी निगडित असतो. आत्मा नित्य आणि परिपूर्ण वस्तूंच्या जगाशी 
संबंधित असतो. देह हा परिवतंनशील वस्तूंशी संबंधित असल्यामुळे तो कृती करून,.ह्या वस्तंना इष्ट ते 
आकार देऊ शकतो आणि आपल्या इच्छांचे समाधात करू शकतो. जेःम्त्य आणि अपरिवतंनीय आहे ते 
कृत्याचा विषय होऊ शकत नाही, तो केवळ चिंतनाचा विषय होऊ :झकतो. 


देहाशी संबंधित असला मानवी आत्मा हा अपुण इंद्रियगोचर वस्तूंच्या साज्निध्याने डागळलेला 
असतो. विवेकशक्तीद्वारा परिपूर्ण व नित्य वस्तूंच्या चिंतनाने तो शद्ध होतो; ह्या चिंतनात त्याचे श्रेय 
मुक्ती असते. बदल आणि नित्यता, इंद्रियसंवेदता आणि विवेक, देह आणि आत्मा ह्या दंद्वांप्रमाणेच 
कृतिशीलता आणि चिंतन हेही एक संबंधित द्वंद्द आहे. न 


खराखुरा माणूस हा परिपूर्ण असा माणूस असतो आणि 
प्रत्यक्षात असलेली इंद्रियगोचर, विशिष्ट माणसे भपुर्ण असतात 
समाजालाही लावता येईल, प्रत्यक्षात अस्तित्वात असलेले समा 
ह्या इंद्रिययोचर जगात जर कुणी परिपुर्ण असा समाज घडवून दाखविला तरी तो, इंद्रियगो 
असल्यामुळे बदलत जाणार, आणि परिपूर्ण अशा स्वरूपापासुन बदल होणे म्हणजे क. टं होगे ह“ 
नती होणे. तेव्हा कृती करायची ती सामाजिक बदल थोपवून धरण्यासाठी करायची कनर्च*ध 1. वत 
हे अधिकाअधिक विकृत अवस्थेकडे घेऊन जाणारे असतात. सारांश, माणसाचे खरे टाडा यी 
जगापलीकडे असलेल्या विवेकग्राह्य परिपुर्ण अस्तित्वांच्या चिंतनात असते मडडसाडान ह्या ंदियशोतर 
हेच मुळी ह्या परिपूर्ण अस्तित्वापासुनचे पतन असते. आपला देह ह्या ह र ह वडी नसते बत्तित 
आपल्या इच्छावासना आपल्याला ह्या पतित अस्तित्वाशी तती वेढला असतो; 


च जखडून ठेवतात. निक 
पतित अस्तित्वापलीकडे असलेल्या विवेकग्राह्य वस्तूंच्या चिंतनाने शद्ध आहि. मळ नु आत्मा ह्या 


म्हणून तो चांगला माणूस असतो. पण 
आणि ती बदलत जातात. हाच विचार 
ज हे नेहमीच अपुर्ण असणार. समजा, 


संपादकीय तीनः 


तेव्हा जे घडवून माणायचे आहे ते घडविण्यासाठी आवश्यक असलेली कृती करून, ती सिद्धीला 
नेऊन माणूस आपले श्रेय साधत नाही; तर इच्छा, बदल, कृती, यश आणि अपयश यांच्या पलीकडे 
असलेल्या परिपूर्ण जगाच्या चितनाद्वारा तो आपले श्रेय साधतो. सामाजिक जीवनापुरते पाहिले तर 


बदल थोपवून धरणे हेच कृतीचे उदिष्ट असले पाहिजे; कारण बदल हो प्रकृतीपासून होणारी विकृती 
असते. 


परिपूर्ण अस्तित्व आणि अपूर्ण इंद्रियगोचर वस्तू, आत्मा आणि देह, चिंतन आणि कुती या 
दृंद्रांशी जुळणाऱ्या आणखी एका द्वंद्राचा प्लेटो निदेश करतो. हे दंद्र म्हणजे श्रेष्ठींचा, शासक- वर्ग आणि 
सववसामान्य लोक यांच्यामधील द्वंद्व, ज्यांना जगण्यासाठी श्रम करावे लागत नाहीत, इतरांनी उत्पादन 
केलेल्या वस्तूंवर ज्यांचा अधिकार असतो अशा माणसांचा वर्ग आणि उत्पादन करण्यासाठी जे श्रम 
करतात अश्या माणसांच! वर्ग यांच्यामधील दृंद्र, बदलाविषयी जी भोती आणि हष प्लेटोमध्ये दिसतो, 
स्थर्याविषयीची जी आसक्ती दिसते, कृतीविषयी जो खोल निराशावाद दिसली त्याची मुळे ज्ञासक- 
वर्गाच्या हितसंबंधामध्ये असणे शक्‍य आहे. 

जेव्हा दृंद् असते तेव्हा त्याच्यामागे एकता असते. दोन परस्परविरोधी गोष्टी एकत्र आल्याशिवाय 
दंद्द असु शकत नाही. आत्मा आणि देह असे दृंद्र असायचे झाल्यास ते जसे परस्परविरोधी असले 
पाहिजेत तसेच एकात्मही असले पाहिजेत. आणि माणसाच्या व्यक्‍्तित्वात ते एकत्र आलेले असतात. विवेक- 
गम्य, चिरंतन, परिपूर्ण वस्तू आणि इंद्रियगोचर, परिवंतंनशील, अपुण वस्तू असे दंद् असायचे क्षाल्यास 
कुठेतरी ही परस्परविरोधी अस्तित्वे एकत्र आली असली पाहिजेत. इंद्रियगम्य वस्तू ही विवेकगम्य 
वस्तूंची प्रतिबिबे असतात, विवेकगम्य वस्तूंमधील परस्परसंबंध, ह्या संबंधांची बनलेली विवेकगम्य, 
ताकिक व्यवस्था इंद्रियगोचर वस्तंच्या जगात प्रतिबिबित झालेली असते; हा ह्या दोन जगांना एकत्र 
सांधणारा दुवा असतो. म्हणून ज्ञानाचे दोन प्रकार असतात. विवेकगम्य वस्तूंच्या व्यवस्थेचे शुद्ध, 
विवेकजन्य ज्ञान हा एक प्रकार. इंद्रियगोचर वस्तूंचे इंद्रियाधिष्ठित ज्ञान हा ज्ञानाचा दुसरा, कनिष्ठ 
प्रकार. हे कनिष्ठ ज्ञान हे ज्ञान असते, कारण इंद्रियगोचर वस्तूंच्या जगात विवेकगम्य असलेली तार्किक 
व्यवस्था प्रतिबिबित झालेली असते. 

आधुनिक काळात विद्येच्या पुनरुज्जीवनानंतर ( रीनेसान्स ) ऐहिक जग आणि ऐहिक जीवन 
एका परीने स्वायत्त बनले. निसर्गाचे घटक असलेल्या वस्तू, त्यांना ज्या घटना घडतात त्यां घडवून 
आणणाऱ्या नैसगिक शक्‍ती, ह्या शक्तींच्या कार्याचे नियम ह्यांच्या ज्ञानाला महत्त्व आहे; कारण ह्या 
ज्ञानाच्या बळावर ऐंहिक जीवंन सुखी करता येते हा विचार बळावला. ज्ञानाला मूल्य आहे, कारण 
ज्ञान उपयुक्‍त आहे. पण ज्ञान हे इंद्रियगोचर जगात, निसर्गात प्रतिबिबित असलेल्या विवेकगम्य, ताकिक 
व्यवस्थेचा शोध घेते हा विचारही टिकून होता. ह्या दोन विचारांच्या संगमातून आधुनिक निसगेविज्ञान 
उभे राहिले. 

प्लेटोप्रमाणे विवेकगम्य, परिपूर्ण अश्या सद्‌वस्तूंचे स्वयंभू विश्व हा इंद्रियगोचर जगाचा, निस- 
र्गाचा आधार होता. निसर्गाचा हा आधार आता गळाला, ईश्वर निसर्गाचा आधार आणि त्याचे 
परमकारण ठरले. प्लेटोप्रमाणे मूल्य हे विवेकगम्य आणि परिपूर्ण अशा सद्वस्तूमध्ये असते. वस्तु मूल्य- 
वान असणे, चांगली असणे म्हणजे तिचे स्वतःचे जे स्वरूप असते ते तिच्या ठिकाणी पुर्णपणे सिद्ध झालेले 
असणे होय. आणि मूल्यवान असणे म्हणजेच'-सुंदर असणे. तेव्हा प्लेटोमध्ये सत्‌ हेच सौंदये होते. विवेक - 
हक्‍तीद्वारा ह्या सतूचे, साक्षात्‌ सौंदर्याचे चिंतन करणे हा मुक्‍तीचा मार्गे होता. ही मुक्‍ती अपूर्ण, 
अमंगल अशा इंद्रियगोचर जगापासून, ह्या जगाचा भाग असलेल्या देहापासून आणि चित्तापासून साध- 
लेली मक्‍ती होती; सतच्या आणि सोंदर्याच्या साक्षात्‌ दर्शनाने साधलेली ती मुक्‍ती होती. 

८ आधनिक ' दष्टीप्रमाणे इंद्रियगोचर जगाला, निसर्गाला अश्या स्वयंभ मल्यांचे अधिष्ठान 
नव्हते; निसर्गात स्वयंभू आणि परिपूर्ण मूल्य अपूर्णपणे प्रतिबिबित झाले आहे असे मानणे चूक होते. 


चार मवभारत मे, १९८१ 


मूल्य केवळ ईश्‍वरामध्ये आहे. निसगे ही ईश्वराची केवळ निमिती आहे. माणूस हे ईश्वराचे प्रतिबिंब 
आहे आणि म्हणून ईइवराव्यतिरिक्‍त मूल्य केवळ माणसात आहे. निसगे माणसाचे साधन आहे. आणि 
निसर्गात, “ जगा'त स्वयंभू मूल्य तर नाहीच; पण ह्या स्वयंभू मूल्यांचे प्र्तिबिबही त्याच्यात उमटलेले 
नाही. 

आणि म्हणून माणसाला ज्ञानाद्वारा मुक्‍ती मिळत नाही. ज्ञान उपयुक्‍त आहे म्हणून त्याला 
साधनमूल्य आहे आणि ज्ञान मआानंददायी आहे म्हणून त्याला मूल्य आहे. पण ज्ञानाला स्वायत्त असे, 
स्वरूपाधिष्ठित मूल्य नाही. ज्ञानाला स्वरूपाधिष्ठित मूल्य आहे असे जे मानतात ते अजून प्लेटोच्या 
मोहिनीतून निसटलेले नसतात. । 

भाणि म्हणून ज्ञानाचा व्यवहार हा केवळ तार्किक व्यवहार आहे. परिपूर्ण असे जे सत्‌ आहे 
आणि जे परिपुर्ण सत्‌ आहे म्हणून सुंदर आहे, त्याचे साक्षात्‌ दशन घडविणारा तो व्यवहार नाही. 
मूल्य जर जगात नाही तर ते कुठे आहे? ते माणसात आहे. म्हणजे माणसाच्या इच्छांत, संकल्पांत, 
त्याच्या ईशवरावरील प्रेमात आहे, आणि ह्या प्रेमाचा आविष्कार असलेल्या नीतीत आहे. पण नीति- 
ह्वाराही माणसाला मुक्‍ती मिळत नाही, कारण नीतीमध्ये नैतिक नियमांचे कठोर बंधन असते. नैतिक 
नियम हे माणसाने स्वतःच स्वतःवर लादलेले असतात आणि म्हणून नेतिक नियमांच्या पालनात माण- 
साची स्वायत्तता सिद्ध होते हे खरे आहे. पण ह्या स्वायत्ततेला, नैतिकतेला मूल्य असले तरी तिच्यात 
माणसाची मुक्‍ती नसते; कारण स्वतःच्या इच्छांचे नैतिक नियमांच्या पालनासाठी दमन करून हो 
स्वायत्तता आणि मूल्य साधण्यात आले असते. 

प्लेटोला ज्ञानाद्वारा मुक्‍ती साधता येत होती; कारण निसर्गाला स्वयंभू, परिपूर्ण आणि म्हणून 
मूल्यवान अज्ञा सतूचे अधिष्ठान होते आणि ह्या सतूचे साक्षात दंन घडविणारी विवेकशक्‍्ती माणसाच्या 
आत्म्याला त्याच्याशी जोडत होते. ह्या सत्‌च्या ज्ञानात सत्याचे ग्रहण. होते, सौंदर्याचा अनुभव होता 
आणि इंद्रियगोचर विशवापासून मुक्‍ती होती. आधृनिक माणसाच्या निसर्गाला असे सतूचे अधिष्ठान नाही. 
निसर्गाचे विज्ञान त्याला सत्याचे ज्ञान देते, पण ह्या सत्याला स्वयंभू मूल्य नाही. माणसाच्या नैतिकतेत 
त्याला मूल्याचा अनुभव येतो, पण ह्या मूल्याच्या सिद्धीत मुक्‍ती नाही. म्हणून आधुनिक माणसाची 
मुक्‍ती सौंदर्याच्या अनुभवात आहे. ह्या अनुभवावर तार्किक नियमांचीही बंधने नाहीत आणि नैतिक 
नियमांचीही बंधने नाहीत. सौंदय, सुंदर म्हणून घेण्यात आलेली सुंदर वस्तू हा निसर्गाचा घटक नसतो 
आणि नैतिक व्यवहाराशीही तिचा संबंध नसतो. सुंदर वस्तुच्या चिंतनात मन मुक्तपणे, निरपेक्षपणे 
रमते. पण ह्या मुक्‍तीला सत्‌मध्ये अधिष्ठान नाही किवा मूल्यांमध्ये अधिष्ठान नाही. 

तेव्हा आधुनिक माणसाने ज्ञानात्मक आणि नैतिक व्यवहारापासून वेगळे असलेले असे मुक्‍तीचे 
क्षेत्र स्वतःसाठी शोधून काढले आहे. ही मुक्‍ती प्लेटोळा अभिप्रेत असलेल्या मुक्‍तीप्रमाणे विदवातील 
आणि स्वत:मधील अपूणे आणि अमंगल घटकापासून साधलेली मुक्‍ती नव्हे आणि सत्‌, चांगुलपणा 
आणि सौंदय ह्यांचे एकात्म दर्शन घडविणारी मुक्‍ती नव्हे. ही केवळ सत्य आणि मूल्ये यांच्या साधनेत 
जी बंधनकारिता असते तिच्यापासून विसावा देणारी मुक्‍ती आहे. 


ही मुक्ती म्हणजे ज्यांनी प्रचलित समाजव्यवस्था मूलत: स्वीकारली आहे त्यांना आधनिक 
जगात लाभू शकणारी वैयक्तिक मुक्‍ती आहे. ज्यांना ती मूलतः बदलायची आहे त्यांना कृतीपासून, 
मूल्यसाधनेपासुन सुटका मिळू शकत नाही. त्यांच्या दृष्टीनें सौंदयं कश्यामध्ये सामावलेले असेल ? त्यांच्या 
दृष्टीने शुद्ध चिंतन आणि ज्याच्यात मन रमते, उत्फुल्ल होऊन विसावते असा शुद्ध चिंतनाचा विषय 
असू शकतो काय ? प्लेटोच्या आणि कांटच्या सोंदयंश्यास्त्रांहून वेगळे असे त्यांचे सौंदर्यशास्त्र असेल. | 


हिडशिशजआयाययबययवय 


लक्ष्मणद्यासत्री जोशी 


“ दाळित साहित्य ही युगांतरसूचक घढना "' 


[ अमरावती येथे दि. ११ व १२ एप्रिल १९८१ रोजी पार पडलेल्या ४ थ्या अखिल भारतीय 
दळत साहित्य संमेलनात तकंतीर्थ लक्ष्मणशास्त्री जोशी यांनी केलेले अध्यक्षीय भाषण येथे प्रसिद्ध 


करीत आहोत.--संपादक ] 


अखिळ भारतीय दलित साहित्य संमेलन ही 
घटना भारताच्या व महाराष्ट्राच्या सांस्कृतिक इति- 
हासातील अर्थपूर्ण धटना आहे. दलितांनी निर्माण 
केलेले किंवा दलित वर्गाच्या संदर्भात निर्माण झालेले 
साहित्य म्हणजे दलित साहित्य होय, अशी जास्तीत 
जास्त व्यापक व्याख्या लक्षात घेऊन या प्रसंगी चर्चा 
करणे दवे युक्त व उचित ठरेल. दलित साहित्याचा 
उद्य ही युगांतरसूचक अशी घटना आहे. दलि- 
तांनी स्वतःच्या, दलित जीवनाच्या, म्हणजेच 
आत्म्याच्या संदर्भात साहित्यनिमितीच्या उद्योगाला 
लागावे, ही नव्या युगाची सूचक अशी लक्षणीय 
घटना ठरते. सॅक्रिटिसाने माणसाला आदेश दिला 
आहे की; भोवतालचे इय विश्व जाणण्याचा जो 
खटाटोप माणूस करतो, त्या खटाटोपापेक्षा माणसाने 
त्वतःळा अगोदर जाणून घ्यावे, हे अधिक चांगले. 
६ अध्यात्मविद्या विद्यानाम्‌ ! ' आत्म्याबद्दलचे म्हणजे 
सखतःबददळचे ज्ञान हे सर्व ज्ञानशाखांमध्ये श्रष्ठ आहे. 
ही अथ्यात्मविद्या परमेइवराची विभूती होय असे 
भगवद्वीता सांगते. भगवान बुद्धांनी म्हटले आहे, की 
५ आत्मदीपः भव ! ' ' माणसा, स्वतःचा प्रकाश हाच 
तुळा मुक्तीचा मार्ग दाखवील.” 

ज्याचा खयंप्रकाश कायम धुकाळलेला, असा 


मागील युगाचा दलित माणूस आणि आत्मदीप 
न. भा. ९ 


झालेला नवा दलित माणूस ही अगदी वेगळी 
निराळी माणसे होत. १९ व्या दातकापर्यंतचा मागील 
युगातला भारतीय दलित वर्ग आत्मप्रकाशाला युगा- 
नुयुगे गमावून बसला होता. त्याची पारतंत्र्याची 
जाणीव अगदी क्षीण होती. पारतंत्र्याची दुःखे व 
यातना स्पष्ट जाणिवेच्या, विवेकबुद्धीच्या, चिंतन- 
शील विवेचकतेच्य़ा कक्षेत शिरतच नसत; तो बिन- 
तक्रार सहन करी. अन्यायमय समाजरचनेचे हे परि- 
णाम आहेत याची जाणीव नुकतीच या २० व्या 
शतकात त्याला येऊ लागली आहे. मागील युगातील 
क्षीण जाणिवेमुळे वैचारिक प्रतिक्रियाच त्याच्यात 
निर्माण होऊ शकली नाही, दारिद्रय, दैन्य, दुःख, 
यातना व पतन यांचा सामाजिक कार्यकारणभाव 
समजू लागलेला, विषम समाजरचनेला सर्वागीण पत- 
नास जबाबदार धरणारा हा नवा दलित आहे. हा 
प्रत्ययशील, चिंतनशील व अन्तमुख झालेला दलित 
आपल्या प्रखर व उत्कट जाणिवेला उत्कृष्ट शब्द. 
शेलीत व्यक्त करू लागला आहे. परंपरागत विषम 
समाजरचनेची मीमांसा त्याला समजू लागली आहे, 
त्यामुळे त्यांचे साहित्य दे प्रक्षोभ ब संघर्ष व्यक्त करू 
लागले आहे. त्या साहित्याला जीवनाच्या अंतरंगाचा 
वेध घेण्याची ताकत येऊ लागली आहे, त्यांचे वास्त- 
विक सामाजिक अस्तित्व भीषण स्वरूपात साहित्याच्या 


ज्र नवभारत 


रंगभूमीवर नीट आरूढ होऊ लागले आहे. त्यामुळे 
हे दलितांचे साहित्य सर्वाचे साहित्य म्हणून मान्यता 
पावू लागले आहे, ढी 


दलित साहित्य हे सर्वाचे, दलित आणि स्वतंत्र 
अद्या सर्व माणसांचे साहित्य आहे, अनुभवप्रवाह 
आणि विचारप्रवाह जोपयेत व्यक्‍तिगत केवळ मनो- 
मनीच राहतो, तोपर्यंत ती केवळ खाजगी बाब होते. 
हे दोन्ही प्रवाह सातत्याने वाहत राहिले, क्षणोक्षणी 
स्वतःचे रूप व दिशा बदलत राहिले, तरी त्यांना 
स्थिर व व्यक्त करणारी शक्‍ती म्हणजे शब्द होय, 
आपल्या अंतःस्थ वैयक्तिक अनुभवांचे आणि विचारांचे 
मूर्त स्वरूपात पुन्हा बाह्य जगात अवतरण शब्दाने 
घडते. शब्द हा आकाद्य, प्रकाश यांसारख्या बाह्य 
विषयांप्रमाणे सावेजनिक असतो. माझे घर, मी लाव- 
लेला वृक्ष किंबा वेळ, मी रेखाटलेले रंगीत चित्र 
किंत्रा घडविलेली मूर्ती, मी माझ्य़ा श्रमाने कसलेली 
शेती, मी गायलेले संगीत हे सेव माझे खाजगी 
असले, तरी ते सार्वजनिक अनुभवाचा व विचाराचा 
विषय बनते, तसेच आपल्या अंतःस्थ अनुभवाचे 
आणि विचारांचे शब्दरूप प्रकटीकरण होय. अनुभव 
किंवा कसलीही मानवी जाणीव ही स्पष्ट आणि 
उत्कट असेल, तर ती मानवी मनाच्या किंत्रा मेंदूच्या 
कप्प्यांमध्ये संस्कार व स्मृती यांच्या रूपाने मुख्यतः 
शब्दखरूपात साठविली जाते. अशी स्थिरावलेली 
जाणीव शब्दरूपाने बाहेर आली, म्हणजे ती सार्व- 
जनिक बनते. तिला कल्पनाशक्तीचे म्हणजे प्रतिभेचे 
साहाय्य मिळाले म्हणजे तिच्यातून जो आकृतिबंध 
तयार होतो, त्यास साहित्य वा कला असे नाव प्राप्त 
होते. अनुभवातून तर्कशक्तीच्या व राब्दसामर्थ्याच्या 
साहाय्याने विचारप्रवाह निर्माण होतो. त्या विचार- 
प्रवाहाची शब्दरूपाने निमिती मोठ्या प्रमाणात होऊ 
लागली म्हणजे तर्कशक्ती त्याला व्यापक वब सुसंगत 
रूप देते. यातूनच तत्त्वज्ञान व विज्ञान यांची निर्मिती 
होऊ लागते. 


मे, १९८१ 


ललित साहित्य किंबा वैचारिक साहित्य किंवा 
वैज्ञानिक साहित्य हे सामाजिक सहकार्याचे फलित 
असते. कारण भाषा ही सामाजिक शक्ती व सामाजिक 
निर्मिती असते, दलितांच्या अनुभवाला आणि विचा- 
राला मानवी संस्कृतीच्या बिकासाच्या प्रक्रियेमध्ये 
अद्वितीय महत्त्व आहे, कारण जीवसृष्टीमध्ये मानव 
हा सर्वश्रेष्ठ आणि जीवशक्तीचा कळस ठरला, याचे 
कारण तो परिस्थितीच्या बंधनातून इतर जीवांपेक्षा 
अधिक कुशलतेने मुक्त होत गेला आणि पुढेही सर्व- 
बंधांतून मुक्‍त होऊ शकेल, अशी योग्यता त्याला प्रास 
झाली आहे. ही योग्यता म्हणजे त्याची स्वातंत्र्याचा 
अधिकाधिक विस्तार करण्याची शक्‍ती. दलित मनुष्य 
ब दलित वर्ग म्हणजे ज्याच्या स्वातंत्र्याच्या सामर्थ्या- 
बर बंधने आली आहेत, असा मनुष्य, या बंधनांचा 
समग्र अर्थ समजणे ही सर्व माणसांची गरज आहे. 
संकटात सापडलेल्याचा अनुभव हा संकटात नसले- 
ल्यांना मार्गदशक ठरत असतो, आजाऱ्यांची दु;खे 
निकोप ब निरोगी माणसांना योग्य इशारा देत अस- 
तात, दलिताच्या जीवनाचा अथ जर कळला नाही, 
तर जीवनाचे सवोगीग ज्ञान होणे शक्‍य नाही. अर्धवट 
ज्ञान हा मोठा धोका ठरतो. त्या त्या समाजातील वा 
राष्ट्रातील शोषित व दलित वर्गाचे अस्तित्व, मानवी 
विक्रासाची गती त्या समाजात वा राष्ट्रात कुंठित 
झाल्याचे व स्वातंत्र्ययूल्याचे अवमूल्यन झाल्याचे 
उदाहरण होय, ज्या समाजात स्वातंत्र्य गमावलेले 
वर्ग राहतात, त्या समाजाळा मानवतेचे माहात्म्य 
समजले नाही व म्हणून तो सेपूर्ण समाजच स्वातंत्र्य 
गमावून बसण्याची शक्‍यता असते; कारण त्या 
समाजाच्या जीवनमूल्यांमध्ये बा भावविश्वात स्वार्त- 
त्र्याचा प्रकाशाला अनिवेध अवकाश मिळत नाही 
असे निश्चित होते. मानवाला जर कसला मोठा धोका 
असेल, तर तो स्वातंत्र्य गमावण्याचा. स्वातंत्र्य 
गमावलेला माणूस हा सख्वरूपापासून च्युत 
(8101860) झालेला असतो, असे काळ माक्हे 
सांगतो. निसर्गाने मानव म्हणुन घडबिलेला प्राणी 


“ दलित साहित्य ही युगांतरसूचक घटना ” ड्‌ 


मानवतेपासून च्युत कसा झाला, याचे निश्‍चित 
आकलन दलितांच्या ललित साहित्यात होण्याची 
अधिक शक्‍यता असते. त्यात मूळच्या शुद्ध मानवाचा 
दडपलेला आवाज ऐकू येतो. बंधनाच्या भयानक, 
असह्य वेदनांचा प्रत्यय येतो. 

दलित साहित्याच्या आविष्कारात अनुभवाच्या 
वित्रिच आणि वैचित्र्यपूर्ण कक्षा व्यक्त झालेल्या 
दिसतात. पुढे रसता बंद आहे, आता यापुढे एकही 
पाऊल टाकणे शक्‍य नाही, या अगतिकतेमध्येच 
खितपत पडून सहन करीत राहिले पाहिजे किंवा 
विव्हळत, कंठशोब होईपर्यंत, आक्रंदन करीत, वा 
थकेपर्येत व मूर्च्छा येईपयेत बोलत राहिले पाहिजे, 
अशी अमर्याद वैफल्याने आणि खोल निराशेने भर- 
लेळी भावना एका बाजूने व्यक्त झालेली असते. 
दुसऱ्या बाजूने माणुस हा नैसगिक जीवतत्त्वाच्या 
अपरंपार सामर्थ्याचे प्रतीक आहे, आदिमानव हा 
घोर व दारुण परिस्थितीशी संग्राम करून जेव्हा विजयी 
झाला, तेव्हा संस्कृतीची निर्मिती करू शकला, हे 
मनात बिंजरल्यामुळे मनुष्याच्या व समाजाच्या पूणेतेचे 
कृल्यित चित्र डोळ्यासमोर ठेवून आत्मद्रिश्‍वासाने 
उत्थान पावून रणझुंजारासारखे विद्रोही वाड्मय 
निर्मांण करू लागला आहे, मार्ग दिसत नाही पण 
सापडेल, अशी आशा त्याच्या मुळाशी आहे, अथांग 
नदी तरून जाऊ, गगनभेदी शिखराचा डोंगर चढून 
जाऊ, निबिड अरण्यात संकटांना तोंड देत मार्ग काढू 
अशी ती आश्या असते. व्यापक सत्याचा शोध घेत 
आदर्श मानवाचा मार्ग निर्माण करू अशी ती आशा 
असते. त्यात अपयश आले तर आम्ही दलितच नष्ट 
होऊ असे नाही, तर सर्वच खतंत्र वरिष्ठ वगैही 
कोलमडून, अगतिक होऊन अवनतीच्या गर्तेत कायम 
अडकून पडतील; अशी जाणीव त्या आरोच्या मुळाशी 
असते. इतिहासात अनेक संस्कृती वाढल्या, कालां- 
तराने अडखळल्या, पडल्या आणि नष्ट झाल्या असे 
विश्वेतिहास सांगतो. कारण त्यांना समाजातील गुलाम- 
गिरीच्या खेस्था संपविता आल्या नाहीत; ज्या टिकल्या 

त्यासुद्धा कशातरी टिकल्या.-अशी नाणीव या दलित 
साहित्यातून व्यक्त होऊ शकते. 

जेव्हा जेव्हा सामाजिक परिवर्तन, सुधारणा किंवा 
क्रांती घडून आली, तेव्हा तेव्हा त्याच्या पाठीशी 
वैचारिक परिवर्तन किंवा वैच्मरिक क्रांती घडून आली 
आहे. सामाजिक क्रांतीची प्रक्रिया सुरू होते, अंत- 
रंगातून आणि बाहेरच्या नवीन संस्थांच्या निर्मितीतून, 
अंतरंगातून उद्‌भवतो विचार; त्यात नवी कला ब 
नवे तत्वज्ञान यांचे अधिष्ठान तयार होते; वैचारिक 
क्रांतीची प्रक्रिया सुरू होते. भारतात वैचारिक क्रांतीचा 
पाया भक्कम न झाल्यामुळे सामाजिक क्रांतीची 
प्रक्रिया कुंठित होत चाटली आहे. प्रतिक्रांतीची 
अशुभ चिन्हे दिसू लागळी आहेत. अशा या संभ्रमा- 
वस्थेत सामाजिक क्रांतीच्या गरजांचे सर्वागीण समग्र 
चित्र दलित साहित्यात अधिक चांगल्या रीतीने प्रकट 
होणे आवश्‍यक आहे. 

परंपरेविरुद्ध बंड, नवनिर्मितीच्या उत्कट गरजे- 
तून उत्पन्न होते. परंपरेविरुद्ध बंड म्हणजे परंपरे- 
पासून संपूर्ण त्रिच्छेद नव्हे. मानवी संस्कृतीचा इति- 
हास असे सांगतो, की आदिमानवापासून आधुनिक 
मानवापयंत माणसाची जी सवोगीण प्रगती झाली 
आहे, तिच्यात परंपरेतील कालबाह्य जे जे असते, 
ते ते नष्ट होत जाते व चिरंतन मूल्यांचे शुद्धीकरण 
व विवरण होत राहते; अशी द्विविध प्रक्रिया सुरू 
होते. परंपरेतील काय ठेवायचे व काय घालवायचे 
याचा विवेक करावा लागतो. परंपरेत माणसाच्या 
प्रगतीकरता आवश्‍यक टिकाऊ आणि अनावश्‍यक 
कालबाह्य व टाकाऊ यांचे मिश्रण असते. आदिमानव 
दगडाची हत्यारे वापरत होता. घातुनिमितीची प्रक्रिया 
सापडल्यावर ती अद्मांची हत्यारे मागे पडली, परंतु 
दगडांचा किंवा अश्मांचा उपयोग निराळया रीतीने 
मनुष्य करू लागला. झाडांच्या साली आणि प्राण्यांच्या 
त्वचा किंबा कातडी यांचा मनुष्य प्रथम वस्त्र म्हणून 
उपयोग करीत होता, लोकर, कापूस, सूत काढण्याची 
व ॒विणण्याची कला प्राप्त झाल्यावर वृक्षांची ष 

प्राण्यांची त्वचा यांचा. निराळ्या तऱ्हेने उपयोग 
मनुष्य करू लागला. घर्षणाने अभ्नीची उत्पत्ती आणि 
दळण्याचे व वाहनांचे चाक निर्माण करण्याचे 
कोशल्य माणसाला हजारो वर्षापूर्वी प्राप्त झाले. यंत्र- 
युग आले, परंतु घर्षणाने अ्नी उत्पन्न करण्याचे 
आणि दळण्याचे ब वाहनाचे चाक हे कायम राहिले 
आहे. कालबाह्य टाकावे लागते व चिरमूल्याचे राखावे 
लागते. लेखनकला सापडल्यापासून मानवी ज्ञान- 
संपत्ती सुरक्षित झाली व ज्ञान वाढत राहिले. मानवी 
संस्कृतीत अनेक स्थित्यंतरे झालेली आहेत, परंपरे- 
मध्ये मोठे बदल झाले आहेत; परंतु लेखनकला 
शिछक राहिली आहे. भूतकाळाला शब्दांच्या विश्वात 
वर्तमानकालापर्यंत बांधून ठेवण्याची कळा लेखनकला 
होय. या लेखनकलेचे मुद्रणकळेत स्पांतर झाल्या- 
-बरोबर वैचारिक लोकशाही निर्माण झाली, कोणीही 
आपला विचार कोणालाही सांगावा, असे साधन 
माणसाच्या हाती आले, ही क्रांती होऊन पाचशे 
वर्षे झाली. 

दलित साहित्य हे विशेषत: स्वातंत्र्योत्तर काळा- 
मध्ये निर्माण होऊ लागले आहे. डॉ. बाबासाहेब 
आंबेडकरांसारखे काही अपवादात्मक पंडित व विचार- 
वंत सोडल्यास दलितांनी निमिछेळे साहित्य स्वातं- 
त्र्योत्तर काळांतीलच आहे आणि ते मुख्यतः ललित 
साहित्याच्या आकृतित्रेधाच्या रूपाने प्रकट होत आहे. 
उच्च सांस्कृतिक जीवनाकडे आणि सरस्वतीच्या उपास- 
नेकडे दलितलेखक वळला, याचे मुख्य श्रेय डॉ. 
आंबेडकर यांना जाते. ही ज्या मागासलेल्या वगी- 
मध्ये बौद्धिक संस्कृतीच्या उच्च मूल्यांचे आकर्षण 
बाढत आहे, त्यांना सांस्कृतिक जीवनात महत्त्वाचे 
स्थान लाभणार यात दुंका नाही. कारण उच्च बौद्धिक 
मूल्य हे मानवी जीवनाच्या विकासाचे लक्षण आहे. 
एकदा या सांस्कृतिक मूल्यांचा ओढा लागला म्हणजे 
माणसाच्या सार्वजनिक प्रगतीची द्वारे हळूहळू परंतु 
निश्चितपणे उघडली जातात. ऐहिक, सांसारिक, 
भोतिक गरजांची तरतूद व्हावीच लागते त्यात शंकाच 

नाही; परंतु कष्ट आणि हालअपेष्टा सोसनही जीवि- 
ताच्या उच्च मूल्यांची साधना दलित्त वर्गातील काही 
माणसे करू लागली आहेत. न 

विसाव्या शतकाच्या अखेरच्या या कालखंडातील 
बौद्धिक प्रवृत्तींना फार 'अनुकूल अशा तऱ्हेची विश्व- 
संस्कृतीची परिस्थिती लाभली आहे. एक नवी विश्व- 
संस्कृती निर्माण होण्याची गरज मानवी विश्वाला भासू 
लागली आहे, जगातील भूतकाळापासून चाळत 
आलेल्या भिन्न भिन्न, दूरदूरच्या राष्ट्रीय संस्कृती आधु- 
निक दळणवळणांच्या वेगवान साधनांनी कोणत्याही 
देशातीळ माणसाच्या दृष्टिपथात येत आहेत; म्हणून 
साहित्याला आवदयक असलेल्या अनुभवाच्या कक्षा 
कोणत्याही एका देश्ापुरत्या मर्यादित राहिलेल्या 
नाहीत. जगातील सर्व शोषित व दलित जनतेचे 
अनुभव स्थानिक, प्रांतीय दलितांच्या अनुभवांशी 
घुलना करून अभ्यसिता येतात; आणि हेही लक्षात 
येते, की आपले प्रश्न हे नुसते स्थानिक प्रश्न नाहीत, 
हे एका अर्थी वेश्वचिक प्रश्न आहेत आणि ते मानवी 
इतिहासाशी व सामाजिक, धार्मिक परंपरांशी निगडित 
आहेत, 

ललित साहित्याच्या मुळाशी जीवना'ची समीक्षा 
किंवा भाष्य असते. आपले जीवन परंपराबद्ध आहे, 
म्हणून परंपरेचे तत्वशान, समाजात रूढ असलेल्या 
श्रद्धा, समाजरचनेच्या मुळाशी असलेली घामिक 
संघटना या सवोच्या क्रियाप्रतिक्रियांचा पडसाद 
साहित्यामध्ये स्पष्टपणे उमटला तरच ते साहित्य अर्थ- 
पूर्ण होऊ शकते, ते बुद्धीची आणि मनाची पकड 
घेऊ शकते. परंपरेची समीक्षा व नव्या आद्शीचे 
निरूपण सामाजिक क्रांतीच्या विचारसरणीचे घटक 
म्हणून लक्षात घ्यावेच लागतात, 

भारतीय दलित वर्गाच्या साहित्यात प्राचीन भार- 
तीय परंपरेतील दोन प्रतिमा उद्धृत केलेल्या आढळ- 
तात. भारतीय समाजरचनेतीळ बहुजन समाजाच्या 
बंधनाचे आणि दास्याचे दारुण चित्र या दोन प्रतीक- 
कथांमध्ये म्हणजे पुराणकथांमध्ये स्पष्टपणे प्रत्ययास 

येते, या समाजरचनेचा पाया अन्यायाचा कसा आहे, 
याच्या सूचक विलक्षण दोन प्रतिमा म्हणजे एकलव्य 
आणि इंबुक. एकलव्याची कथा महाभारताच्या 
आदिपर्वात आणि इोबुकाची कथा रामायणाच्या 
उत्तरकांडात आली आहे. हे दोन्ही ग्रंथ म्हणजे भार 
तीय संस्कृतीच्या विशाळ आणि भव्य कृती म्हणून 
निविबादपणे मानल्या जातात. सामाजिक अन्याय 
न्यायाचे रूप घेऊन युगानुयुगे इथल्या सामान्यजनांना 
छळत आहे. याच्या समर्पक चिरस्थायी प्रतिमा एक- 
लब्य व दांबुक यांच्या कथांच्या रूपाने या महान 
'ग्रेथांनी दिल्या आहेत, दयेचे सागर असलेले येथील 
साधुसंतही या दोन्ही महाकाव्यांच्या प्रेमाने मुग्ध 
बनलेले आहेत; हेही. लक्षात घेतले पाहिजे. चातुर्वर्ण्य 
संस्था ही गुणकमविभागराः निर्माण झाली, ती मानवी 
वास्तव खवभावास अनुसरून निर्माण झाली म्हणून 
ती आदी व न्याय्य आहे, असे समर्थन या विसाव्या 
शतकाप्येतच्या अनेक भारतीय सामाजिक तत्त्वचिंतकांनी 
केले आहे; परंतु एकलव्याची किंवा देबुकाची कथा 
या स्वाभाविक गुणकमोच्या तत्त्वांना इतिहासात कशी 
कायम मूठमाती भारतीयांनी दिली याचा उत्तम 
पुरावा आहे. एकलव्य हा एका निषाद राजाचा पुत्र 
होता. त्या निषाद राजाचे नाव हिरण्यधनु. एकलव्याला 
जन्मतःच अचूक लक्ष्यवेधाचे तंत्र अवगत होते. 
कौरवपांडवांचे गुरू, धनुर्विद्रेचे आचार्य द्रोणाचार्य 
यांच्याकडे एकलव्य हा धनुविंद्येच्या अध्ययना्थ शिष्य 
म्हणून शरण आला. एकलव्य हा निषादपुत्र म्हणजे 
अंत्यजपुत्र; त्याळा शिष्य म्हणून विद्या प्रदान कर- 
ण्याचे द्रोणाचायीनी नाकारले. हा स्वयंप्रश्न कुमार 
एकलव्य परत आपल्या पिताजींच्या भव्य वनराजी- 
मध्ये जाऊन विविध प्रकारचे शरसंधान स्वतःच्या 
मनानेच शिकला, गुरूश्चिवाय खरी विद्या येत नाही; 
अशी त्या युगाची भ्रद्धा. म्हणून द्रोणाचायीची मृण्मय 
मूर्ती उभी करून तिला एकलव्य प्रतिदिनी धनु- 
' विंबयेचा आरंभ करताना प्रणाम करी. थोड्या 
काळाच्या अवधीत तो अद्वितीय वेधपट्रू झाला. 


अनुक्रमणिका 


त्याच कालावधीत द्रोणाचायीनी कोरव, पांडव व 
इतर क्षत्रिय राजपुत्र धनुविद्येत पारंगत केले. त्यात 
अजुन खभावतः मेघावी आणि प्रज्ञावंत असल्यामुळे 
सर्व शिष्यांमध्ये उत्तम ठरला. द्रोणाचायीनी म्हटले, 
की याच्याशिवाय अधिक उत्तम शिष्य अस्‌ शकत 
नाही. एके दिवशी द्रोणाचायं सर्व शिष्यांना व एक 
कुत्रा आणि शिकारीची सामग्री बरोबर घेऊन एका 
महावनात गेले. तेथे एकलव्य अचानकपणे हिंडत 
होता. हा कोरव-पांडवांचा कुत्रा त्या बलाढ्य कृष्ण- 
वर्णीय महापुरुषावर हृछा करण्याच्या इराद्याने भुक 
लागला. एकल्व्याने त्या कुत्र्याच्या तोंडामध्ये त्याचे 
सुकणे बंद करण्याकरिता, मात्र जखम होणार नाही 
अशा बेताने, क्षणात सात बाण सोडून त्या कुत्र्याला 
कुंठित करून परत पाठीमागे हटवले. कोरव-पांडबांनी 
हा विलक्षण चमत्कार पाहून ही सगळी हकीकत 
आचार्य द्रोणांना सांगितली. ही हकीकत सांगत अस- 
तानाच एकल्व्याला द्रोणाचायीचे दर्शन झाले. त्यांने 
त्यांच्या पुढे लोटांगण घातले आणि म्हणाला, की 
आपणच माझ्या धनुविद्येचे गुरू आहात, द्रोणा- 
चा्यीच्या लक्षात आले, की आपला शिष्योत्तम 
अजुन याच्यापेक्षा एकलव्य घनुर्विचेत आगळा आहे. 
अजुंनावर नितांत प्रेम होते; एकलव्याचा उत्कधे 
या श्रेष्ठ ब्राह्मणाला सहन झाला नाही आणि त्याने 
एकल्व्यापासून गुरुदक्षिणा मागितली. एकल्व्याने 
द्रोणाचार्य हा लोभमोहाने भरलेला खोटा माणूस 
आहे हे लक्षात न घेता आपण सांगाल ती 
गुरुदक्षिणा देतो म्हणून प्रतिज्ञा करून बसला. 
या पक्षपाती, निर्धण, गुरूने त्याच्या उजव्या 
हाताचा अंगठा कापून मागितला. एकलव्याने आप- 
णच दिलेल्या शब्दाचे पावित्य राखण्याकरिता 
म्हणजे वाचिक सत्याच्या प्रतिष्ठेकरिता स्वत:चे म्हणजे 
स्वतःच्या धनुर्वियेचे मर्मस्थयान असलेला अंगठा 
त्वरित कापून गुरुचरणी ठेवला आणि परतला. हा 
अतिश्रूद्र निषाद भगवान बद्धाच्या आर्यसत्याचा बीर्य- 
पारमितेचा आदर्श होता. त्याच्यापुढे द्रोणाचार्य, 


द नर्चभारत 


हस्तिनापुरच्या राजपुत्रांचा श्रेष्ठ आचार्य, शूद्वगद्देषाने 
भरलेला हिणकस माणूस ठरला. या देशातील वर्ण- 
व्यवस्थेचे तत्व दाखत्रायला गुगकर्मविभागरः आणि 
प्रत्यक्ष कृतीमध्ये नेमके उलटे, रुणकर्माने बलाने 
एकलव्य अजुंनापेक्षाही श्रेष्ठ, पण त्याला अतिश्रूद्रांच 
स्थान या हस्तिनापुरच्या राज्यामधील आचार्योनी 
दिले. याचा अथ असा की, ही गुणकरमैविभागश: 
म्हणन पंडितांनी नावाजलेली चातुर्वर्ण्य व्यवस्था 
भारतात कधीच अस्तित्वात नव्हती, कारण राजगुरू 
व राजे यानाच ती मान्य नव्हती. सत्याचा विजय 
ज्या राज्यात होतो असे म्हणतात, त्याला आदरी 
राज्य वा रामराज्य म्हणतात, तेथेही गुणकमेविभागशः 
व्यवस्था मान्य नव्हती. उदा० , शुद्राच्या ठिकाणी 
तपाची गुणत्रत्ता असूनही वेदविद्यचा अधिकार शुद्रांना 
नव्हता ही गोष्ट समजू शकते, परंतु तपश्चर्येचा अधि- 
कार शद्रांना प्राचीन चाठुर्वण्य व्यवस्थेत नव्हता, ही 
गोष्ट रामायणाच्या उत्तरकांडातील शंबुकाच्या कथेवरू- 
नच प्रथम लक्षात येते. रामायणातल्या या कथेला 
बगळले तर दद्राळा तपश्चयेचा अधिकार नाही, असे 
घमैशास्त्रात कोठेही म्हटले नाही. तप हा सर्ववर्णांचा 
धर्म म्हणूनच सांगितला आहे. ही कथा चातुर्वर्ण्या- 
तीळ आणि विशेषतः रामराज्यातील अन्यायाची, 
विवेकशील विचारवंताच्या अंगाला शहारे आणणारी 
कथा आहे. ती अशी : 

ल॑काधिपती रावणाचा पराभव केल्यावर सीतेसह 
राम अयोध्येला आले, राज्याभिषेक झाला, प्रजेचे 
परिपालन होऊ लागले. काही दिवतांनी राज्यातील 
एक वृद्ध द्विज पाच वर्षीच्या मृत बालकाचे शव 
घेऊन राजद्वारी आला, त्या मृत बालकाकडे 
पाहात, रडत, स्वतःची छाती बडवत त्या मृत 
बालकाला उद्देद्यून म्हणाला की, “ आता मी आणि 
तुझी आईसुद्धा या तुझ्य़ा शोकामुळे लवकरच मरून 
जाऊ. ही पुत्रविषहाची आपत्ती माझ्यावर येण्याचे 
काही कारण दिसत नाही, कारण मी कधीही हिंसा 
केळी नाही किंबा असत्य .भाषण केळे नाही. ” 


मे, १९८१ 


रामराजास उद्देश्नून म्हणाला, “' एखाद्या राज्यात 
जेव्हा अकाली मृत्यू होतो त्यास राजाचे पाप कारण 
होत असते, म्हणून हे रामराजा, या मृत बालकाला 
जिवंत करणे हे तुझे कर्तव्य ठरते. तुझ्या राज्यात हा 
ब्रालमृत्यू झाला आहे, याचा अर्थे राज्यात पाप 
घडत आहे. ” या द्विजाचा हा आक्रोश ऐकून 
रामराजाचे हृदय दुःखोदेंगाने संतप्त झले. वसिष्ठ- 
वामदेवादी मंत्र्यांना बोलावून आणले. त्यांची सभा 
भरली. समेपुढे त्या द्विजाच्या आक्रोशाचे कारण 
सांगितले गेले. या समेत नारदमुनीही उपस्थित होते. 
नारदमुनी उभे राहिले आणि म्हणाले, * रामा, इल्ली 
द्वापरयुग सुरू आहे, मागील त्रेतायुगात स्थापन 
झालेली चातुर्वरण्य्यवस्था ढासळू लागलेली दिसते. 
त्यामुळे या युगाचा क्षय जवळ आला आहे, असत्य 
आणि अधमे वाढू लागला आहे. कोणीतरी शूद्र 
तुझ्या राज्यात मोठे तप आचरीत आहे, हीनवर्णाला 
म्हणजे शूद्राळा तपश्चर्येचा अधिकार नाही. राज्यात 
असा अघमे होऊ लागला म्हणजे तो राजाच 
नरकात जातो. त्या तपती शद्राला हुडकून काढ 
त्याला देहदंड कर म्हणजे हा मूतबालक पुन्हा 
जिवंत होईल, ' हे नारदाचे वाक्य ऐकल्यावर 
रामराजाने त्या मृत बालकाचे शव तेलाच्या 
बुदल्यात जपून ठेवण्यास सांगितले, ते हाव बिवड 
नये म्हणन अनेक सुगंघी ओषधे त्यात घातली 
आणि ते शरीर बिघड नये याची काळजी घ्यावयास 
सांगितली, नंतर रामराजञाने आपल्या पुष्पक 
विमानाला मनातल्या मनात म्हटले की, हे यशस्त्री 
अंतरिक्षयाना, इकडे ये. ते पुष्पक विमान हा इशारा 
मिळाल्याबरोबर रामराजाच्या जवळ येऊन उभे 
राहिले. मी सेवेकरिता सिद्ध आहे असे प्रणामपूर्वक 
पुष्पक विमान म्हणाले. त्या विमानात बसून पूर्व, 
परिचम, उत्तर या तिन्ही दिशांमध्ये गुन्हेगार कुठे 
सापडतो हे पाहण्याकरिता व्रिमानयात्रा केली; परंतु 
गुन्हेगार मिळाला नाही. अखेर राहिलेल्या दक्षिण 
दिशेस जनस्थानात म्हणजे नाशिकच्या परिसरात हा 


“ दुलित साहित्य ही युगांतरसुचक घटना ” ७ 


नारदांनी सांगितलेला शूद्र मुनी दीधेकाळ तपश्चर्या 
करीत राहिलेला आढळला, त्या तपोवृद्ध श्ूद्रासमोर 
जाऊन दाशरथी रामाने स्वतःचा परिचय करून 
देऊन प्रश्न विचारला की, ' ही तपश्चर्या तू 
कशाकरिता चालविली आहेस ? तुला खर्गे मिळवा- 
यचा आहे काय ! तृ कोण आहेस ! ब्राह्मण, 
क्षत्रिय, वैद्य की शुद्र ! * त्या तपस्व्याने मान 
खाली वाकवून उत्तर दिले “ माझा शुद्र जातीत 
जन्म झाला आहे. या तपाच्या योगाने मला शरीरा- 
सह॒ देवलोकी जायचे आहे, देवत्व प्राप्त करून 
घ्यावयाचे आहे. मी शूद्र, माझे नाव शंबुक आहे.! 
हे वाक्य ऐकताक्षणीच रामाने लकाकणारे खड्ग 
म्यानातून उपसले व त्या तपसरूवयाचे शिर धडापासून 
वेगळे केले; आणि त्याचक्षणी तो इकडे अयोध्येमध्ये 
तेलपात्रात ठेवलेला मृत बालक जिवंत होऊन उभा 
राहिला. ही इांबुकाची घटना दक्षिण भारतातील 
अगल्त्य आश्रमाजवळ घडली. हा आश्रम दंडका- 
रण्यात म्हणजे महाराष्ट्रात होता, 

अनेक्रांना प्रश्न पडतो की ही कथा वाल्मीकि- 
रामायणात का यावी ? वाल्मीकी मुनी हा मुळात 
अंत्यज; तपश्चर्येने द्विजभ्रेष्ठ झाला. किलेकांच्या मते 
तो धीवर म्हणजे कोळी मच्छीमार होता व किले- 
कांच्या मते तो चंडाळ होता. स्वामी रामदासांनी 
अनेक ठिकाणी वाल्मीकी मुनींचा अंत्यज म्हणूनच 
उलेख केला आहे, दाशरथी रामाच्या कालखंडात 
झालेल्या वाल्मीकीने रामायण काव्य लिहून कुश व 
ळव या दोन रामपुत्रांना आपल्य़ा आश्रमात शिक- 
बिले, असे रामायणातच सांगितले आहे, वाल्मीकी 
अतिद्यूद्र असून तपश्चर्येने रामराज्यातच महषिपदास 
प्रास्त होतो हे जर खरे असेल, तर त्याच राज्यात 
गरद्राने तप करणे हे महापातक ठरते असे म्हणणे 
हे अत्यंत विसंगत आहे. परंतु ऐतिहासिक दृष्टीने 
ही विसंगती टळते. ही इंबुक कथा रामायणाच्या 
उत्तरकांडामध्ये बणिलेळी आहे. उत्तरकांड हे 
ऐतिहासिक दृष्ट्या मूळच्या बाल्मीकि-रामायणामध्ये 


नव्हते. मूळ वाल्मीकि रामायण युद्धकाण्डापर्यंतचे, 
या कालखंडातील चातुर्वर्ण्य व्यवस्था ही जातिबद्ध 
संस्था बनली नव्हती. त्या काळात एकाच गोत्रप्रवतक 
क्रष्रीच्या कुळात चारी वर्णाचे व्यवसाय चालत. 
उदा. , अंगिरस, अंअरीषर व योवनाश्व हे क्षत्रिय 
होते, त्यांचा वंश पुढे ब्राह्मण बनला.शौनकगोत्र हे 
ब्राह्मण; परंतु या गोत्रामधून चातुर्वण्य उत्पन्न झाले 
असे हरिवंशात म्हटले आहे. ही केवळ अपवादा- 
त्मक उदाहरणे नाहीत. गर्ग, राभ, हारित, मुद्गल, 
कपि, कण्ब दे क्षत्रिय त्राह्मण बनले, असे वायु- 
पुराणात म्हटले आहे. चातुर्वण्ये व्यवस्था हीसुद्धा 
हळूहळू निर्माण झाली आहे. प्रथम गणसंस्था 
(-॥४४७७) या रूपात समाज. रहात, त्यांचेच 
धमविभागाने रूपांतर होत असे, ब्राह्मण, क्षत्रिय, 
वैश्य किंबा झूदर या संज्ञा वंशदर्शक (1800) 
नाहीत. या संज्ञा व्यवसायदर्शक आहेत. याचे स्पष्ट 
व निश्चित उदाहरण म्हणजे भारतातील सर्व प्रांता-. 
तील ब्राह्मण हे एकवशीय किंवा क्षत्रिय एकवंशीय 
किंबा वैश्य एकवेशीय किंबा शूद्र एकवंशीय असे 
मुळीच सांगता येणार नाहीत. तेलंगी ब्राह्मण व 
कारमीरी ब्राह्मण यांच्यात एक विरोष प्रकारचे आचार- 
साम्य आहे, पण वंशसाम्य नाही. प्राचीन. काळी 
हिंदुस्थानात लहान लहान पुष्कळ राष्ट होती. ही राष्टे 
प्रथम गणसंस्थेच्या रूपात होती. या गणराज्यांचा 
निर्देश व त्यांचे वर्णन त्रिपिटकात, महाभारतात आणि 
प्राचीन शिलालेखांमध्ये आढळते. कोटिलीय अर्थ- 
शास्त्रातही गणराज्यांचा उलेख आहे. ती गणराज्ये 
राजशासित नव्हती. ही राज्ये नंतर झालेल्या राजांनी 
जनतेत फूट पाडून जिंकली आणि आपल्या राज्यांत 
सामील करून घेतली. हे फूटपाडीचे तंत्र कोटिलीय 
अथैशास्त्रामश्ये स्पष्ट करून सांगितले आहे. बर 
उल्लेखिलेला एकलव्य हा निषाद राजाचा पुत्र होता; 
याचा अथे निषादांचे राज्य होते. यवन, मागध, 
बैदेहक, पारशव, निषाद, अंबष्ठ, आभीर, आयोगव, 
माहिष्य, पुलिंद, शबर इ. संकरजातींची नावे म्हणून, 

स्मृतिग्रंथात उलेखिळेली सापडतात. मूळची ती 
विशिष्ट प्रदेशांची व प्रदेशात राहणाऱ्या मनुष्यगणांची 
: नाबे आहेत. उदा., मागघ म्हणजे मगघ प्रदेशातील 
लोक. आमीर म्हणजे एक प्रदेश किंवा त्यातील 
लोक, घमेशास्त्रातील संकर जातींची नावे संकर सूचक 
नाहीत. संकर म्हणजे दोन वर्णातील स्त्रीपुरुषांच्या 
संभोगातून निर्माण झालेली प्रजा. अशा तर्‍हेच्या 
संकर-सचक संज्ञा संकर जातींच्या वर्णनात आढळत 
नाहीत. 

चार वणोची श्रमविभाग कल्पनासुद्धा फार अस्पष्ट 
आणि गोंधळाची आहे. उदा., वैद्य आणि ग्द्र 
यांचे व्यवसाय एक आहेत; त्यात कोणत्याही तऱ्हेची 
वर्णमेदाशी संगती लावता येत नाही. शेतकरी, विण- 
कर, सुतार, लोहार, तांबट, रंगारी इ, व्यवसाय हे 
वैश्यांचे की शद्रांचे ! विणकर हे वस्त्र विणतात आणि 
विकतात. ते द्विजश्युश्रषा कमे करीत नाहीत. ग्‌द्र 
म्हणजे परंपरेने ज्याचा उपनयन संस्कार होत नाही 
तो. सुतार, लोहार, तांबट, रंगारी या अर्थी शूद्र होत. 
द्विज्युश्रषा करणाऱ्या व्यक्ती कोणत्याही काळी संख्येने 
थोड्याच असणार, इतर जे शेकडो उत्पादक व्यव- 
साय आहेत, त्यांचीच समाजाला म्हणजे लोकसंस्थेला 
जीवनार्थ आवश्यकता असते. हिंदू समाजातील तथा- 
कथित शूद्र वर्णातच बहुतेक सगळे धनोत्पादक व्यव- 
साय आणि तत्संबंधी सेंबा अंतर्भत झालेल्या दिस- 
तात. त्यामुळे वैश्य आणि शूद्र असा वणेमेद प्रलक्ष 
सापडणे कठीण आहे, दुसरे असे की, ब्राह्मण, क्षत्रिय 
ब वैश्य हे द्विज होत व शूट अद्विज, द्विज म्हणजे 
उपनयन संस्कार ज्याचा होतो तो, गेली हजारो वर्षे 
स्वतःला क्षत्रिय ब वेश्य म्हणविणाऱ्या अनेक भारतीय 
जातीजमातींनी उपनयन-संत्कार सोडला आहे किंवा 
मुळातच हा संस्कार करीत नसावेत. वेदांचे अध्यापन 
करण्याचा अधिकार हे ब्राह्मण वर्णाचे लक्षण हिंदूच्या 
काही जमातींमध्ये सापडते आणि त्यांनाच ब्राह्मण हे 
मानदडीक वंशपरंपरागत पद लावले जाते. परंतु 
वेदा'थ्यापनाकरिता वेदाध्ययन करावे लागते, असे 

वेदाध्ययन करून वेदाध्यापन करणारे आचार्य आज 
त्राह्मण जातींमध्ये किती असतील लाखात एक 
किंवा अर्धा असेल किंवा नसेळ. अलीकडे लाखातही 
सापडणे कठिण. गेल्या शतकात ब ल्याच्यापूर्वीच्या 
मध्ययुगात शेकडा एखादा मिळत असेल कदाचित. 
म्हणून जात या नात्याने त्या त्या जातीची म्हणजे 
वर्णाची कर्तव्ये बजावणारे ब्राह्मणही अत्यल्प होते आणि 
क्षत्रिय त्यापेक्षाही अत्यल्प होते, चातुर्वर्ण्य दृष्टीने हिंदू 
समाजाचे स्वरूप हे कायमच अस्पष्ट असे राहिले. 
चातुर्वर्ण्य संस्था तिच्या व्यवस्थित स्वरूपात आज 
( नवव्या शतकात ) अस्तित्वात नाही, असे आद्य 
शंकराचाय आपल्या ब्रह्मसूत्र भाष्यात सांगतात आणि 
तेही अलिप्तपणे सांगतात. त्यात त्यांना खेद वाटतो 
असे दिसत नाही. 

महाभारतकालीसुद्धा चातुर्वर्ण्य हे व्यवस्थित स्वरू- 
पात या देशात नांदत नव्हते, ही गोष्ट महाभारतात 
अनेक ठिकाणी विस्ताराने वर्णिलेली आहे. उदा., 
बनपर्वान्तर्गत अजगर उपपर्वातीळ नहुष- युधिष्ठिर 
सैवाद लक्षात ठेवण्यासारखा आहे, तो असा : 

पांडव वनवासात असताना हिमालयातील एका 
महावनात शिकार करीत भीम एकटाच हिंडत होता. 
त्याला एका प्रचेड अजगराने. ओढले आणि हळूहळू 
गिळण्यास सुरुवात केली. अजगर आणि भीम यांची 
झटापट सुरू झाली. जराच वेळपर्यंत ती सुरू होती. 
भीम लत्रकर परत आला नाही म्हणून पांडब 
चिंताग्रस्त झाले. स्वतः राजा युधिष्ठिर भीमसेनाच्या 
शोधाकरिता वनात हिंडला, अखेरीस हा अजगर 
बनलेला नहुष जेथे भीमाला पकडून विळखा घालून 
पडला होता, तेथे युधिष्ठिर आला. त्या अजगराच्या 
तावडीतून बलाढ्य भीमाला स्वतःची सुटका करता 
आली नाही, हे पाहून युधिष्ठिराने त्या अजगराला 
प्राथेना केली की, “ य़ा माझ्य़ा प्रिय बेधूला तू 
मुक्त कर, मी तुला वाटेल तो आहार देतो. ? त्या 
अजगराने ती प्रार्थना अमान्य केली, तो म्हणाला 
* माझ्या तावडीत जो सापडेल तो 'माझा आहार, 

मला दुसरे काहीच पसंत नाही. ' युघिष्ठिरासारखा 
सप्राट इतकी गयावया करून प्रार्थना करतो 
म्हणून त्या अजगरानेच भीमसेनाळा सोडण्याकरिता 
युधिठ्ठिराला पर्याय सांगितला, “ माझे काही प्रश्न 
आहेत, त्यांची उत्तरे देशील तर तुइ्य़ा या भावाला 
मुक्त करतो? असे तो अजगर म्हणाला. त्या 
महासर्पाने दोन प्रश्न टाकले : ब्राह्मण कोणाला 
म्हणावे ? आणि ज्ञानाचा मुख्य विषय काय ? 
म्हणजे काय जाणले असताना अंतिम सत्य गवसले 
असे होईल ! युधिष्ठिराने या दोन्ही प्रश्नांची उत्तरे 
दिळी ती अशी : सल, दान, क्षमा, शील, दया, 
तप आणि लाजलज्ञा हे गुण ज्याच्यात दिसतील तो 
ब्राह्मण होय. परब्रह्म दे खरे वेद्य म्हणजे ज्ञेय होय. 
ज्यांचे ज्ञान झाळे असताना मानव शोकमुक्त होतो, 
असे.सुखदुःखरहित तत्त्व म्हणजे परब्रह्म होय. हे 
सर्पा, यासंबंधी तुळा काय म्हणायचे आहे १ सर्प 
म्हणाला : अरे सत्य, दान, झ्यांती, दया, तप, 
अहिंसा हे गुण शूद्रातही आढळतात. त्यावर 
युधिष्ठिराने म्हटले की होय, शूद्रात ही लक्षणे अस- 
तीळ आणि ब्राह्मणात ही लक्षणे नसतील तर शूद 
शूद्र नव्हे व ब्राह्मण ब्राह्मण नव्हे. द्दी लक्षणे नसलेला 
शूद्र होय व ही लक्षणे असलेला ब्राह्मण होय, त्यावर 
सर्पाने लगेच म्हटले की आचरणावरूनच जर ब्राह्मण 
ठरवायचा असेल, तर कृती नसेळ तर जाती नाही, 
असेच म्हटले पाहिजे. यावर युधिष्ठिराने उत्तर 
दिले की, दे महातर्पा, मनुष्यजातीत ब्राह्मण इ. चार 
वणे म्हणजे चार जाती निश्चित करणे, अशक्‍य 
आहे. सर्व माणसे सवीच्या ठिकाणी अपले निर्माण 
करतात. कोणताही एक वणे कोणत्याही दुसऱ्या 
वर्णीड्य़ा स्त्रीच्या ठिकाणी संतती निर्माण करू शकतो, 
म्हणून जात वेगळी अशी निश्चित करणे अशक्य 
आहे. जसे कोणतीही माणसे कोणतीही भाषा बोलू 
शकतात; भाषाभेद हा जन्मसिद्ध गुण नसतो; जन्माने 
आणि , मरण'ने सर्वच सारखे. म्हणून वेदामध्ये 
म्हटले आहे. की, यश्प्रसंगी . * आम्ही .जे कोणी 
न.भा.२ 


आहोत ते यक्त करीत आहोत ? असे कडत्बिजांनी 
म्हणावे. याचा अर्थेही वेदातच सांगितला आहे की, 
कुणी सांगावे, आम्ही ब्राहमण आहोत की- अन्राह्मण 
आहोत १ ' जे कोणी ) याने सूचित केले की खरी 
जात कळत- नाही. म्हणून आचरण हेच मुख्य होय, 
जात व्यर्थ होय. “ हे नागराजा, सगळीकडे वंशांचा 
संकर झालेला आहे व होत असतो. ? त्यावर हा 
सर्पराज म्हणाला : ' दान, सत्य, अहिंसा आणि 
प्रियभाषण ही माणसाच्या अंतिम सद्गतीला कारण 
होतात, सत्य, इंद्रियदमन, तप, दान, अहिंसा हीच 
खरी सद्गतीची साधने होत; जाती नव्हे किंवा 
कुळही नव्हे. ' असे म्हणून त्या महासर्पाने मीम- 
सेनाचा विळखा काढला, त्याला मोकळे केले आणि 
अगस्त्य क्रष्रीच्य़ा शापाने प्राप्त झालेला अजगरदेह 
टाकून नहुषराजा दिव्य शरीर धारण करून खर्गात 
निघून गेला. 

एकल्व्याची कथा आणि शंबुकाची कथा 
यांच्याशी. महाभारतातील वनपर्वोतरगत अजगर 
पर्वातील ह्या अजगर-युधिष्ठिर संवादाची तुलना 
करून पाहता भारतीय हिंदूंच्या समाजरचनेचे रहस्य 
एकलब्य व दाबुक यांच्या कथांनीच अधिक उलगडता 
येते. एकलव्य सखाभाविक गुणांनी क्षत्रिय होता, 
त्याचा तेजोवध आचायानी केला. याचा अर्थ असा 
की, महाभारतकालीन आयानी स्वभावगुणांनी क्षत्रिय 
असलेल्या आर्थतर जमातींना दडपून टाकले. शेब- 
काची कथा असे सचित करते की, खभावशुणांनी 
ब्राह्मण्याची पात्रता असलेल्या आयेतर जमातींच्या 
बौद्धिक व मांनतिक विकासाला आ्योनी बंधन 
घातले, अजगर-युधिष्ठिर संवाद हा महाभारतावर 
भगवान बुद्धाने प्रवर्तित केलेल्या घमेचक्राचा म्हणजे 
विचारक्रांतीचा प्रभाव पडल्याचा सूचक आहे. मज्झिम- 
निकायात सांगितले आहे, की आश्वलायन हा 
ब्राह्मणकुमार आणि भगवान बुद्ध यांची जी चातु- 
वैर्ण्यापब्रंघी विशेषतः ब्राह्मण वर्णाच्या भ्रेष्ठत्वासंबंघी 
चर्चा झाठी, त्यात सर्व १णे म्हणजे पर्यायाने सर्व 


ष्५ 


माणसे एकच जातीची आहेत; घोडा आणि गाढव 
याप्रमाणे भिन्न जातीची नाहीत, कारण घोडा आणि 
गाढव यांच्यापासुन जी संतती होते, तिला घोडाही 
म्हृणता येत नाही व गाढवही म्हणता येत नाही. तसे 
मानवसंततीचे नसते. चारी वण जन्मतः सारखेच 
आहित, चार वणे म्हणजे चार जाती नव्हेत, त्यात 
चांगला माणूस आणि दुराचारी माणूस, शीलवान 
आणि दुःशीलळ एवढाच भेद असतो. . वर्णभेद म्हणजे 
जातिभेद हा खरा नाही. मनुष्यातीलळ जातिभेद 
नैसर्गिक नाही, असे वासिष्ठाळा आणि भारद्दाजाला. 
भगवान वुद्धाने सांगितले. वनपवोतगंत अजगर- 
युधिष्ठिर संवाद व वासिठठट-वुद्ध संवाद यात एक 
मोलिक फरक आहे, तो असा: अजगर व 
युधिष्ठिर हे आर्योचे मुळात ईश्वराने म्ह० प्रजापतीने 
निर्माण केलेले शुद्ध वंश ग्रहीत घरून त्यांचा 
सर्वत्र संकर झाला आहे, शुद्ध चातुर्वण्यं नष्ट झाले 
आहे असे मानतात. उलट वासिष्ठाला भगवान बुद्ध 
सांगतात, की मुळातच माणूस समान आहे. वर्णभेद 
व्यवसाय मेदापासन तयार होतो. येथून तेथून मागस 
एकच. माणसाला त्याच्या आचरणाने सद्गती प्राप्त 
होते. भगवान बुद्धाच्या विचारक्रांतीचा परिणाम 
भारताबाहेरील पूर्वेकडच्या, दक्षिणेकडच्या आणि 
उत्तरेकडच्या अनेक राष्ट्रांच्या. संस्कृतीवर झाला. 
कारण ते मानवतावादी विश्वव्यापी आंदोलन होते. 

साहित्य हे सामाजिक क्रांतीचे साधन म्हणून 
निर्माण व्हावयाचे तर हे ध्यानात घेणे आवश्‍यक 
आहे की, आज मानवी समाजात जे प्रश्न 
विश्वव्यापी क्रांतीला आडवे येत आहेत, अडचणी 
उत्पन्न करीत आहेत, त्यात वंशवाद हा महत्वाचा 
प्रश्न आहे. भारतीय समाजक्रांतीलाही वंशवादाचाच 
पर्याय असलेला जातिवाद आडबा आहे. या 
विसाव्या शतकातील उजव्या हुकूमशाहीच्या तत्तव- 
ज्ञानात वेशवाद हा एक महत्त्वाचा घटक आहे. या 
बंशवादाची चिकित्सा मानवी ऐक्याच्या स्थापनेच्या 
बाजूला असलेल्या मानवतावादी जीवविशान्यांनी 


नवभारत 


मे, १९८१ 


जीवविशानाच्या अनुसारे चालविलेली आहे. वॅडि- 
ग्टन, ज्यूलियन हकत्ली इत्यादी जीवविज्ञानाच्या 
पंडितांनी असा निष्कषे काढला आहे, की जीवविशा- 
नात ज्या प्राणिजाती वेगवेगळ्या दिसतात परंतु 
वस्तुतः नसतात,. लांच्या ऐक्याची कसोटी एकच 
आहे. ज्या प्राण्यांच्या भिन्न भिन्न गटांमध्ये अंगसंग 
होऊन प्रजा उत्पन्न होते; व ती प्रजा आपला प्राणि- 
वंश सातत्याने चालविण्यास समर्थ असते ते भिन्न. 
भिन्न गट॒ एकजातीय होत; परंतु ज्या प्राणिजाती- 
मधील मादी व नर यांचा अंगसंग होऊन उत्पन्न 
झालेली प्रजा वंश पुढे चालविण्यास असमर्थ म्हणजे 
नपुंसक ठरते ते दोन प्राणिवग मित्न जातीय होत. 
अंगंगाने उत्पन्न झालेली प्रजोत्पादनक्षम प्रजा ज्या 
भिन्न दिसणाऱपा जातींच्या स्त्रीपुरुषांमधून निर्माण 
होते त्या भिन्न दिसणाऱ्या जाती तत्त्वतः एकच जात 
असते, मात्र ह्या नवीन उत्पन्न झालेल्या प्रजे गासून 
उत्पन्न झालेल्या प्रजेमध्ये खाभाविक गुणांचा अप- 
कर्ष झालेला नसला पाहिजे. या एकजातीयतेच्या 
सामान्य निकप्रावरून मनुष्यजातींमध्ये ते काळे, 
गोरे, पिवळे इ. भोगोलिक भेदांमुळे उत्पन्न झालेले 
भिन्न भिन्न वंश दिसतात ते जीवविज्ञानाच्या द्दष्टीने 
एकजातीयच ठरतात. कारण या काळया, गोऱ्या, 
पिवळ्या किंवा अन्य प्रकारच्या मानवी गटांमध्ये 
छैंगिक संबंध घडून ज्या प्रजा शातकांनुशतके उत्पन्न 
होत आहेत, त्या प्रजाही आपला वंश सातत्याने 
टिकवून धरतात, असा अनेक शतकांचा इतिहास 
सांगतो, त्याचप्रमाणे बंशस्तंकराने गुणापकर्षही झालेला 
दिसत नाही. 

मानवी संस्कृतीचा बिक्रास होण्याची महत्त्वाची 


दोन कारणे विश्वेतिहासाचे अवलोकन केल्यास लक्षात 


येतात. (१) जीवनार्थ संघर्षात यशस्वी होण्याकरिता. 
खतच्या प्रयत्नाने नवे नवे शोध करणे. ते ते पृथक 
एयकू मानवसमाज स्वतःच्या जीवना्थ संग्रामात 
यशस्वी होण्याकरिता भोवतालच्या परिस्थितीचा अर्थ 
समजून घेऊन कार्यकारणभाव लक्षात घेऊन तिच्यात. 


५ दलित साहित्य ही युगांतरस्‌चक घटना ” 


परिवर्तन घडवून आणतात आणि अशा रीतीने आपले 
सांस्कृतिक विश्व निर्माण करतात; विस्तारतात. मनुष्य- 
प्राणी भोवतालच्या निसर्गात स्वतःचे विश्व निर्माण 
करूनच या जगात जगू शकतो. नुसत्या निसर्गाच्या 
साह्याने इतर प्राणिविश्व जग्‌ शकते. इतर प्राणिविश्व 
सतःची साधने निर्माण करून जगते, हे जरी खरे 
असले तरी जुनी निरुपयोगी साधने टाकून नबी निर्माण 
करण्याची प्रतिभा किंबा प्रज्ञा इतर प्राणिजातींत 
नसते; ती मानवात आहे. (२) भिन्नभिन्न संस्कृतीचे 
आदान प्रदान. जे भिन्न भिन्न मानवी समाज आपल्या 
घेगप्रगळया संस्कृती निर्माण केल्यानंतर अनेक कारणा- 
स्तव स्थलांतर करून एकमेकाजवळ येऊन संघर्ष आणि 
सहकार करीत राहू लागतात त्यांच्यामध्ये सांस्कृतिक 
आदान-प्रदान घडत असते, आणि संघर्ष कमी होत 
ज्ञातो. या सांस्कृतिक आदान-प्रदानामुळे संस्कृतीचा 
बिकास होतो. या आदान-प्रदानप्रक्रियेमध्ये दे भिन्न 
प्रदेशीप्र मानववंश अपरिहार्यपणे अंगसेंग करून 
प्रजोत्पादन करीत राहतात; म्हणजे त्यांच्यात एका 
अर्थी वेशसंकर होत असतो. संस्कृति-संगम व वंश- 
संगम यांची प्रक्रिया मानवेशांच्या सांस्कृतिक विका- 
साच्या प्रक्रियेशी समांतर चाललेली असते. मिन्न 
भिन्न प्रदेशांत भिन्न भिन्न रंगरूपाने मानववंश निर्माण 
झाल्यानंतर वाहतुकीची साधने आणि स्थलांतराची 
गरज यामुळे एकत्र सहवास करू लागतात आणि 
एकमेकांत मिसळून जातात. ज्या ज्या राष्ट्रांमध्ये व 
समाजांमध्ये संस्कृती वाढली, विकसित झाली त्या 
त्या राष्ट्रांच्या व समाजांच्या इतिहासात भिन्न भिन्न 
मानवी बांचा संकर अपरिहार्यपणे झालांच आहे. 
काही थोड्या वन्य जातिजमाती सोडल्या तर जगातील 
सगळया गेल्या पाचहजार वषोतील संस्कृतींच्या परि- 
संरांत विविध मानववंशांचा संकर झालाच आहे. 
एक जीवविज्ञानी खिश्चन धर्मगुरु मानववंश- 
शास्त्रज्ञ पीर तीलहाद दी चारदिन ( एऐहि७ 
गृ॥6111810 १७ 0187१11) ) यांनी लिहिलेल्या 
£ मानव हे एक दृश्य ? ( एणा० 00060 0010100 


श्र 


ण ]1811 ) या अथात या संबंधी म्हटले आहे, की 
या एथ्वीवर जीवोत्पादनक्षम व जीवपोषक भोतिक 
साधनांचे मंडल आहे. या मंडलाच्या आत जीव- 
शक्तीचे मंडळ आहे. या मंडलात सगळया प्राणि- 
जाती व वनस्पतिजाती जगत असतात. या जीव- 
शक्तीच्या मंडलान्तर्गत मनुष्यजातीच्याही भोवती 
मनोमंडळ आहे. हे मनोमडळ माणसांनीच तयार 
केलेले आहे. मतुष्यजातीच्य़ा जगण्याला, जीवनाथे 
कलहात टिकण्याला आवश्‍यक असे हे मंडल आहे. 
मनोमंडल म्हणजे मानवाचे सांस्कृतिक विश्व. भिन्न 
भिन्न मानववंश एकत्र आले की ते या मनोमंडलाची 
शक्ती आदान-प्रदानांने वाढवीत असतात. हे होत 
असतानाच वंशसंकरही अपरिहार्यपणे घडत असतो 
आणि मनोमंडलाच्या बाढीत तो आवश्‍यक ठरतो. 

आजची मानवसमाजा'ची प्रगती ज्या शानविज्ञा- 
नांनी आणि ध्येयवादाच्या योगाने झालेली आहे 
त्यांची पार्श्वभूमी आत्मसात करूनच आजच्या अद्य- 
यावत साहित्याची ब विशेषतः ललित साहित्याची 
निर्मिती व्हावयास पाहिजे. या पाश्वभूमीची तर 
दलित साहित्याला जास्तीत जास्त आवश्यक्ता आहे; 
कारण यापुढील सामाजिक्र क्रांतीचे नेतृत्व जगातील 
सर्व दलित वगोकडे येणे मानवी भवितव्याच्या दृष्टीने 
आवश्‍यक आहे, 

अलीकडे आंबेडकरवाद व मार्क्सवाद यासंबंधी 
चर्चा चालते, डॉ, आंबेडकर, माक्स इ, भ्रष्ठ क्रांति- 
दूतांनी दलितांच्या विचारसरणीमध्ये व ध्येयवादा- 
मध्ये फार महत्त्वाची भर घातली आहे यात शका 
नाही; परंतु खतः मारक्सनेच असे म्हटले आहे, 
६ देवाला स्मरून सांगतो की स्वतः माक्स हा 
मार्क्सवादी नाही. ? तसेच डा. आंबेडकर यांनी 
सवतः जे जे विचारं सांगितले त्या विचारांना 
स्वतःच्या नावाची मर्यादा घातली नाही. कोणताही 
मनुष्य पूर्ण नसतो. माणसाचा पूर्ण सत्याकडे प्रवास 
सुरू आहे, ह्या सत्याचे पथिक माक्‍्से, आंबेडकर 
इ. असतात, ते काही मर्यादेपर्यंत त्या मार्गामध्ये 


अनुक्रमणिका 


शश 
साथ देऊ शकतात. मानवी इतिहासामध्ये अशा 
तऱ्हेचे पथप्रदर्शक अनेक थोर प्रज्ञावंत होऊन गेले 
आहेत, आणि होतीलदही. म्हणन समाजक्रांतीच्या 
थ्येयाने प्रेरित झालेल्या दलित वीरांनी आपल्या 
मनाला कोणत्याही एका व्यक्तीच्या विचारसरणीच्या 
मर्यादा घालून घेऊ नये. आपल्या विचारसरणीत 
त्या व्यक्‍ती चे त्रण मात्र जरूर मान्य करावे, त्याबद्दल 
सतत कृतश रहावे. कारण समाजक्रांतीचा हा संग्राम 
केवळ एका समाजापुरता किंवा राष्ट्रापुरता नाही 
आणि तसा राहून तो यदास्वी होणार नाही. 

प्रबोधनयुगापासून म्हणजे १४ व्या शतकापासून 
तो २० व्या शतकातील पश्चिमी साम्राज्यशाहीच्या 
अंतापर्यंतच्या काळात मानवी इतिहासामध्ये फार 
मोठ्या वेगाने घडामोडी होत आहेत. या घडामोडीं- 
तील युगप्रेरणा देणारे साहित्य व कला यांची मूल्ये 
आत्मतात करणे आवश्यक आहे. अनेक राज- 
सिंहासने कोलमडून पडली, समर्थ घरमंपीठे हतबल 
झाली, याचे कारण पीडित, शोष्रित ब दलित यांच्या- 
बद्दलच्या जाणिवा, मानवी स्वातंत्र्य व समता यांबद्द- 
लचे आदर्श, साहित्याच्या व कलेच्या क्षेत्रात प्रकट 
होत होते. भारतामध्ये खातंत्र्योत्तर कालात दलितांचे 
ललित साहित्य निर्माण होऊ लागले आहे, त्या 
साहित्याला नव्या नव्या शाखा फुटत आहेत, त्यांची 
शब्दसमृद्धी स्वाभाविक व अस्सल जीवनाचे भावविश्व 
घडविणारी आहे; परंतु दलितांचे राजकारण मात्र 
जुळलेले दिसत नाही, भारतीय राजकारणात पक्ष- 
फुटीचा दोष बळावला आहे. तो दलितांच्याही राज- 
कारणात शिरला आहे, म्हणून राजकारणाकडे दुलेक्ष 
करून चालणार नाही. व्यापक दृष्टीने राजकारणाचे 
चिंतन व मनन साहित्यातही प्रतिब्रिबित होणे 
आवश्यक आहे. 

हे दलित साहित्य सव्रीचेच साहित्य आहे. कारण 
दलित हा ज्या वरिष्ठ वर्गाच्या सामाजिक जीवनाचा 
घटक आहे त्या वरिष्ठांनाही नैतिक सत्याचा प्रकाश 
देण्याचे कार्य दे साहित्य करू शकते. कारण मानवी उच्च 
ज्ञीवनमृल्ये जेव्हा नष्ट होतात तेव्हा वरिष्ठ वर्गही भ्रष्ट 


अनुक्रमणिका 


नवभारत 


मे, १९८१ 


जीवनाचा भागीदार होतो. विशेषतः भारताच्या सर्वच 
दलित वर्गीना भावनांच्या आणि विचारांच्या क्षेत्रात 
सामरस्थ मिळवून देण्याचे काय हे साहित्य करू शकते. 

आज महाराष्ट्रात काही दलित जमातींनी बुद्ध 
धर्माची ध्वजा उभारली आहे, त्यांची अश्ली अपेक्षा 
आहे, की सगळे भारतीय दलित या ध्वजाखाली 
एकत्र येऊन संघटित होतील; परंतु बुद्ध धर्माच्या 
ध्वजाखाली अनेक जमाती आज एकत्र जमण्यास 
तयार नाहीत, हीही वस्तुस्थिती दृष्टिआड करता येत 
नाही, कोणताही सहृदय विचारवंत हा बुद्धाच्या संदे- 
शाचे मनःपूर्वक स्वागत करू दाकतो, अत्यंत प्राचीन- 
काळी दोन हजार वर्षापूर्वी मोठ्या प्रथ्वीच्या पृष्ठ- 
भागावर भगवान बुद्धाच्या संदेशाचे स्वागत झाले 
असे इतिहास सांगतो; परंतु या चिकित्सक बुद्धिवादी 
युगाच्या संदर्भात सगळ्या दलित जमाती या ध्वजा- 
खाली येतीलच असे नाही. परंतु त्यांची एकजूट होई- 
लच अशी अपेक्षा धरता येईल आणि समाजक्रांतीचा 
संघषे पुढे नेण्याचे कार्य साहित्याच्या द्वारे करता येईल. 

दलित साहित्याला फार मोठे भवितव्य आहे.. 
कारण या विसाव्या शतकाच्या अखेरच्या विज्ञानाच्या 
सार्वत्रिक विजयाच्या कालखंडात विज्ञान आणि तंत्र- 
ज्ञान यांच्या योगाने सर्व मानवी विश्वाचा आथिक पाया 
स्रीच्या समद्धीकरिता निर्माण होण्याची निश्चितता 
दिसत आहे. त्याकरिता मानवी मनामध्ये समतेचा 
आदश जागविणे हे या साहित्याचे मुख्य कार्य आहे. 

हे साहित्य पुढे येत असता, दलितांचे वित्रिध 
क्षेत्रांत विविध मागण्यांच्या पूर्तीकरिता आवश्यक असे 
संघष चाळू झाले आहेत. ह्या संघषीचा खराखुरा 
प्रारंभ डॉ, बाबासाहेब आबेडकरांनी केला. आता ते 
देशव्यापी होत आहेत. ह्या संघर्षामध्ये दलितवर्ग 
वेगळा पडत नाही, त्याला वरिष्ठ वर्गाच्या प्रतिनिधी 
चाही उत्कृष्ट सहकार लाभत आहे. अश्शा लहान 
मोठ्या संघर्षोीमध्ये क्रांतीच्या शिक्षणाची संधी प्राप्त 
होत असते, काही संघर्थ यशस्वी होतीळ, काही होणार 
नाहीत; परंतु क्रांतीच्या शक्तीचा बिकास होण्यातच 
त्यांची सफलता आहे. 


अनिरुद्ध कुलकर्णी 


तिसरे क्रांतिमूल्य 


आपल्या आधुनिक युगाची ज्या फ़ेंच क्रांतीपासून 
सुरुवात होते तिने अनेक गोष्टी आपल्याला दिल्या. 
मानवी हक्कांची ठळक जाणीव, प्रजासत्ताकाची 
कल्पना, बांघेसूद राष्ट्रवाद, सामाजिक विचारातील 
डावे-उजव्रेपण, भूतकाळाशी असलेले नाते तोडण्याची 
प्रबळ इच्छा, रोमेटिसिक्षम, या अगदी प्रभावी अश्ला 
काही गोष्टी. पण या सर्वापेक्षा काहीशी जास्तच 
महत्त्वाची वाटावी अशी आणखी एक गोष्ट फ्रेंच 
क्रांतीने आधुनिक मानवाला दिली. तिने, ज्याच्या 
आधाराने आधुनिक मानवाचे सामाजिक जीवन 
जगावे असा डोग्माही दिला, ' वाबावाक्यम्‌ दिले, 
'८डोग्मा? ह्या शब्दाला काही चांगला अथे नाही. 
पण असा डोग्मा सामाजिक जीवनासाठी लागतच 
असतो. एरवी सामाजिक विघटन होते. स्वातंत्र्य, 
समता आणि बंधुत्व हा फ्रेंच क्रांतीने दिलेला डोग्मा 
असा ठरला. त्याच्याभोवती जणू पवित्र वलय निर्माण 
झाले. ही क्रांतीने दिलेली मूल्ये गेली दोनशे वर्षे 
आपण परमोच्च सामाजिक मूल्ये मानीत आलो, 
आणि नाजही मानतोच. आधुनिक समाजजीवनाचा 
मध्यवर्ती प्रवाह या मूल्यांनाच घेऊन पुढे वाहातो 
आहि. 

डोग्मा बनलेली ही मूल्यत्रयी फ्रेंचांनी निर्माण 
केळेली असली तरी ती फ्रेंच राहिलेली नाही. अगदी 
भ्षारतीय राज्यघटनेच्या नांदीतही तिचा समावेश 
ज्ञालेला आहे. तिचा स्वीकार जवळजवळ जागतिक 
भाहे. कोणी एकाच माणसाने तिला ण़व्म दिलेला 
नाही हे तिचे सामथ्येच ठरलेले आहे. अनेक प्रज्ञा- 
वंतांचा सामाजिक विचार तिच्याभोवती फिरत राहि- 
लेला आहे, आधूनिक युगाचा हा फार अथाची मत 
भ्ाहे. या मूल्यांची, विशेषतः पहिल्या दोन मूल्यांची 


मांडणी करण्यासाठी अनेकांनी अनेक ग्रंथ लिहिले 
आहेत. रूसोपासुन आंबेडकर, जयप्रकाशयांप्यंत अने- 
कांनी त्यांचा आपापल्यापरी विचार केला आहे. 
मार्शल पेतेसारवी माणसे याचे अनुकरण करूत 
एखादी नवी मूल्यत्रमी बनवायला जातात खरी; 
परंतु त्यांचे हसे होते. कारण असे युगधमे व्यक्‍त 
करणारे मंत्र काळच जन्माला घालीत असतो, हे 
त्यांच्या लक्षात येत नाही. 

ही मूल्यत्रमी नक्की कोणी शब्दरूप केली, या 
मूल्यांना आहे या क्रमांकाने कोणी मांडले हे 
निश्‍चितपणे सांगता येत नाही. नक्की कोणत्या 
दिवशी आणि कोणत्या तर्‍हेने ही त्रयी अवतीणे 
झाली हेही सांगता येत नाही. कदाचित असे असावे, 
की ही घोषणारूप शब्दसंहिता कोणी एका माणसाने 
दिलीच नसावी. दोघाचौघांनी मिळून ती निर्माण 
केली असावी आणि वणवा पेटावा तसा क्रांति- 
कारकांच्या आणि क्रांतिप्रेमी लोकांच्या मनाचा 
कबजा तिने घेतला असावा. खुद्द फरेंच क्रांती सुरू 
होण्यापुर्वी म्हणजे १७८९ पूर्वी अत्तित्वात आली 
होती हे मात्र निश्‍चित. 1,10617(6, 170४४७1116, 
1५७९110 लिबत, इगालिते, फराततिते हे युग- 
प्रवतेक शब्द क्रांतिघटनांच्या आधीच काही दिवस 
लोकांच्या जिभेवर नाचू लागले होते. खुद्द क्रांतीने 
त्यांना एकत्र गुंफून फक्त त्यांच्यावर ऐतिहासिक 
शिक्कामोतंब केले आणि त्यांना पावित्र्य बहाल केले. 

आज जेव्हा आपण या क्रांतिमूल्यांकडे नजर 
टाकतो तेव्हा असे लक्षात येते, को यातील तिसरे 
क्रांतिमूल्य बंधुत्व, बंधुभाव हे अगदी फरेंचक्रांती- 
नंतरच बाजूला पडल्यासारखे झाले आहे. त्याची 
उपेक्षाच केली गेली आहे. आणि या उपेक्षेचा परि- 


शे 


णाम म्हणून अनेक दुदैवी व कडवट गोष्टी आप- 
ल्य़ाळा सहन कराव्या लागल्या आहेत; तसेच आधु- 
निक मानवही त्याच्या अभावी मनाने खुजा झाला 
आहे. पंगू झाला आहे. हे असे का घडले ? हा प्रश्‍न 
आज मनासमोर उभा राहिल्यावाचून राहात नाही. 

'फ्रेंटनिटी' किवा 'ब्रदरहुड'ची कल्पना फ्रेच क्रांति- 
कारकांच्या समोर स्वातंत्र्य आणि समता या कल्पनां- 
इतकी स्वच्छ व स्पष्ट नसावी, म्हणजे, शब्द नवा 
नव्हता हे खरे असले, तरी त्याला नवा अथं प्राप्त 
झालेला नव्हता, जसा स्वातंत्र्य आणि समता यांना 
झाला होता. 'ब्रदर ' या शब्दाचा बायत्रलमधील, 
जुन्या करारातील अर्थ एकाच दांपत्याची मुले आणि 
एकाच जमातीतील माणसे असा आहे. मोझेसच्या 
करारात ईश्वरी करार मानणारी आणि त्यानुसार 
धर्माचरण करणारी माणसे एकमेकांची भावंडे आहेत 
असे मानलेले दिसते. त्यानुसार संपूर्ण इस्रायल हे 
एक कुटुंब्र ठरते आणि इस्रायली माणसे एकमेकांची 
भावंडे ठरतात. 

: नुव्या करारात ' ख्त्रिचन धर्मीय्र एकमेकांची 
भावंडे आहेत अशी ब्रदर्हुडची कल्यना आहे. १७४ 
ठिकाणी अशा बंधुत्वाचा उल्लेख येतो. जीझसने 
आपण एका नव्या कुटुंबाला जन्म देतो आहोत, 
चर्चेच्या सदस्यत्त्वामुळे मनृष्प़ गुलाम राहात नाही, 
माणसे एकमेकांचे भाऊ होतात, एकमेकांवर प्रेम 
करणारे बंधू होतात (फिलेमोन, १६) असे सांगितले 
आहे. एकमेक्रांवर प्रेम करणाऱ्या भावांचा भ्रातृभाव 
ख्त्रिंचन वर्तणुकोचा एक आदर्श (रोम १२.१० 
थेस. ४.९ हित्रू. १२.१) आहे. एकाच ईदवराला 
मानीत असल्याने आणि बाप्तिस्मा घेतल्यामुळे 
ख्त्रिचन माणसे एकाच इईरवराची अपत्ये ठरतात 
आणि म्हणून भावंडेही ठरतात (गळे. ३.२६-२९). 
इस्रायली 'भ्रातूमावाच्या कल्पनेपेक्षा ही कल्पना 
व्यापक आहे, कारण यात भिन्न वंशाचे, भिन्न राष्ट्रीय 
स्त्रीपुरषदेखील ख्त्रिचन असल्य़ामुळे एकमेकांची 
भावडे ठरतात. इस्लाममधील बिरादराने मिल्लत 
ही कल्पना याच कल्पनेचा अनुवाद आहे. 

आद्य आधूनिक क्रांतिकारकांसमोर बंधुत्वाची ही 
जनी कल्पना होतीच, 11९10 या फ्रेंच शब्दाचा अथं 
भाऊ, बंधू हा आहे; पण सहकारी, समविचारी मित्र, 
मदतीस धावून येणारा स्नेही, सच्चा मित्र, 


ननभनारत 


झे, १९८१ 


87, 1101) अशा अनेक अथंच्छटा फ़ेर्‌भ्‌ या 
फ़ेंच शब्दाला पहिल्यापासूनच आहेत. शी ७९९ 
१/8170068 हा फ़ेंच वावप्रचार सुप्रसिद्ध आहे. या 
सर्वे अ्थच्छटा 1816137118 हे स्त्रीलिंगी भाव- 
वाचक नाम सुचविते. हे बंधुत्व म्हणजे 'मानलेल्या' 
भावा-बहिणींची वाढती संख्या हा अथे विपयंस्त 
आणि चुकीचा आहे. असा ढोबळ अर्थ धामिक 
पाइवैभूमी गडद असलेल्या माणसांना जवळचा 
वाटला, तरी आद्य क्रांतिकारकांना तो अभिप्रेत 
नव्हता. हे भाद्य आधुनिक क्रांतिकारक फ्रेंचच होते 
असे नाही. ते अमेरिकन, इंग्लिश व जमेनही होते. 
लाफायेत, टॉमसपेन हे असे आद्य क्रांतिकारकच होत. 
6 पुणव पाळा ८० पा80, 6 णात १७ 

- या रांबट बन्संच्या सुप्रसिद्ध ओळी हेच 
दाखवितात, की आद्य क्रांतिकारकांसमोर जे बंधत्व 
होते ते विश्वबंधुत्व होते. धम, जाती, देश यांनी ते 
सीमित झालेले नव्हते. 3०१५ ० जतन मज 
7160 07४9101200 107 701ट्ाण्णप8 0 १७ए- 
०ए ]0ए1]0080 असा मर्यादित अथे त्यांच्यासमोर 
नव्हता. असा मर्यादित अथे केला तर स्वातंत्र्य द 
समता था उत्तुंग सामाजिक मूल्यांशेजारी एक बटके 
भाणि फालतू मूल्य उभे केल्यासारखे होते याची 
जाणीव त्यांना असावी. 

स्वातंत्रय आणि समता यांची विस्तत तात्विक 
चर्चा रूसोमध्ये आढळते. वोल्तेर, जेफपेन, आवरेना 
केसने, तुर्गो, रॉबेस्पिएर, मिराबो अशा अनेक 
तत्कालीन विचारवंतांत स्वातंत्य आणि समता 
यांचा मागोवा घेतलेला दिसतो. समतेची चर्चा कमी 
आहे ती तुलनेने. रूसोने विषमता का निर्माण झाली 
असावी ? या प्रश्‍नाची उकल केली आहे ती विख्यात 
आहे. इतक्या विस्ताराने बंधुत्वाची मीमांसा वा 
चर्चा रूसोत नाही; पण प्रेम आणि करुणा यांची 
थोरवी रू्सोने ठिकठिकाणी गाईली आहे. असे 
म्हणता येईल की रूसोचे प्रेम आणि करुणाविषयक 
तत्त्वचितन बंधुत्वाच्या कल्पनेचा एक परमोच्च 
सामाजिक मूल्य म्हणून स्वीकार करताता प्रेरक 
ठरले असावे, 

फ्रेंच क्रांतिकारकांसमोर आणि तत्कालीन जाणत्या 
लोकांसमोर बंधृत्वाची निधर्मी -सेक्युलर-पण धूसर 


0: 


तिसरे क्रांतिमूल्य 


कल्पना होती. अनेक क्रांतिकारक आणि क्रांतिप्रेमी 
ख्तरिश्‍चन होते ही गोष्ट खरी; परंतु बंधुत्वाची त्यांना 
अभिप्रेत असणारी कल्पना धार्मिक नव्हतो. फ्रेंच 
क्रांतिकारकांचा. तिरंगी ध्वज- लाल-पांढरा-निळा 
हे तौन रंग असणारा ६वज- जसा निधर्मी होता 
तसाच स्वातंतर्य-समता-बंधुता ही मूलत्रयीदेखील 
निधर्मी होती, हे मात्र आपण निश्‍चितपणे म्हणू 
शकतो. कारण ज्या फ्रेंच ' मानवी हक्‍कां'च्या सतरा 
कलमी सनदेत स्वातंत्र्य आणि समतेचा उल्लेख 
येतो ती सनद किंवा तो जाहीरनामा विःवात्मकता 
असलेला आहे असे फ़ेंच मानीत होते आणि याचा 
त्यांना फार मोठा अभिमानही होता. फ्रेंच क्रांतीचे 
मुख्य लक्ष्य 'राजेशाही' होते हे खरे; परंतु राजाला 
निरतुल्यरत्व आणि पावित्र्य बहाल करणारे चर्चही 
त्यांचा क्रमांक दोनचा शत्रूच होते. तेव्हा 'बंधुत्व' हे 
सामाजिक मूल्य व त्यांनी सूचित होणारी नवी नाती 
हो निधर्मी स्वरूपाची होती. अर्थात हे बंधुत्व निधर्मी 
असले तरी अध्यात्मिक छटा असणारे होते. ही 
अध्यात्मिक छटा धूसर होतो. मानवी हक्‍कांभोवती 
असणारे पावित्र्य जसे धूसर अध्यात्मिक छटेचे होते 
त्याचप्रमाणे, 

नॅशनल असेंब्लीने जेव्हा मानवी हक्कांचा 
जाहीरनामा लिहिला, तेव्हा त्यांच्यासमोर ख्रिश्‍चन 
* गॉड' किवा ज्यू ' यावे' नव्ह्ता तर विदववातील 
परमोच्च आदिशक्ती ' सुप्रीम बीईंग' ही होती. 
तिच्या कृपेने आणि आशीर्वादानेच असेंब्ली * पवित्र 
मानवी हकक ' जाहीर करीत होती. याचा अर्थ 
घ्राभिकांनाही संमत होईल असे पावित्र्य आणि 
मध्यात्म मानवी हक्कांच्या मागे उभे करण्याची 
घडपड होतीच. तेव्हा समजा जर राज्यघटनेत 
सुरुवातीसच बंधुत्वाचे स्पष्ट * कलम ' आले असते, 
तर ते याच पाश्‍वंमूमीवर आले असते. 

परंतु ' बंधुत्व ' हे एक परमोच्च सामाजिक मूल्य 
असले तरी ते कोणत्याच अर्थाने मानवी “ हक्‍क ” 
ठरू शकत नव्हते. अडचण होती ती होच. त्यामुळे 
जॅनसानसाने स्वीकारलेले हे मूल्य मानवी हक्कांच्या 
कायदेशीर चौकटीत आले नाही व तेव्हा जे बाजूला 
पडले ते पडलेच. भ्रातृभाव जोपासणे हे फार तर 
कर्तव्य ठरू शकत होते आणि फ्रेंच क्रांतिकालीन 
चँटनाकार कतंव्यांचा स्वतंत्रपणे विचार करण्याच्या 


१ष्‌ः 


मनःस्थितीतच नव्हते. स्वातंत्र्य, संपत्ती, सुरक्षितता 
आणि अन्यायाचा प्रतिकार (करण्याची परवानगी) 
हे मानवाचे लक्षात येण्याजोगे आणि अगदी पटण्या- 
जोगे नैर्सागक हक्क होते. आणि ते सामान्य 
जनतेला वहाल- करण्यासाठी घटनातज्ञ उतावीळ 
झाले होते. त्यात वंधृत्वाविषयी काहीतरी. खास 
केळे पाहिजे असे त्यांना वाटलेच नाही. 

फ्रेंच क्रांतीच्या काळात जे वंधुत्व लोकांच्या जिभे- 
वर नाचत होते ते पुढे, मागे पडण्यास आणखीही 
काही कारणे घडली. कायद्यात तरतुद झाली नाही 
हे काही एकमेव कारण नव्हते. उर्वरित कारणांत 
दोन कारणे ठळक दिसतात. त्यातील पहिले कारण 
सत्तेत आलेल्या जॅकोबीव क्रांतिकारकांची ठपक्ति- 
मत्त्वे हे होय. रॉवेस्पिएर हा अस्सल आणि मोठा 
क्रांतिकारक होता. पण त्याचे व्यक्तिमत्त्व मिराबो- 
प्रमाणे धौरगंभीर, उदार आणि दयाद्रे नव्हते. 
मिराबो फ्रेंच क्रांतीचा लेनिन होता, तर रॉबेस्पिएर 
जणू स्तालीन होता. गृप्तता, कट, डावपेच, कार- 
स्थाने यांची त्याला मनापासुन आवड होती. 'जेंको> 
बिन क्लव ' हेच त्याचे खरे व्यासपोठ होते. रॉबे- 
स्पिएर जसा होता तसेच त्याचे भगतगण होते. 
जुलमी राजसत्तेचा विनाश करून ती सत्ता ताब्यात 
घ्परायची हाच या क्रांतिकारकांचा उद्देश होता. 
म्हणजे सिहहूदयी मिराबो जर अकाली - वारला 
नसता तर निष्ठुरता आणि क्रय ही प्रमुख लक्षणे 
असणाऱ्या रॉबेस्पिएर व त्याच्या गटाशी त्याचा 
संघषे उडालाच असता. स्वातंत््य आणि समता 
यांच्यावरही विश्‍वास नसणारा हा गट बंधुत्वाची 
काय पर्वा करणार होता ? असे असले तरी परि- 
स्थितीच अशी वळणे घेत गेली की रॉबस्पिएरच 
सत्तेत आला आणि जगाला दहशतीचे थमान आणि 
गिलतीनचे कतृत्व हीच पहावयास मिळाली. 

येथे मुख्य मुद्दा घडले त्याविरुद्ध तक्रार नोंद- 
विण्याचा नाही. रॉबेस्पिएर आणि त्याच्या सहका- 
ऱ्यांनी भावी क्रांतिकारकांना एक प्रतिमा भअनुकरणा- 
साठी दिली हा आहे. क्रांती म्हटले कौ रक्‍तप!त 
आलाच आणि क्रांतिकारक म्हटला को तो घातपाती, 
कट-कारस्थाने करणारा आणि सैतिकता 


(नाईलाजाने ?) वार्‍यावर भिरकावून देणारा 

वस्तुतः रॉबेस्पिएरचे व्यक्तिमत्त्व फक्त काळ्या- 
पांढऱया रंगाने रंगविता येण्याजोगे नाही आणि 
त्याची थोरवीही निश्चित आहे. परंतु त्याने उभी 
केलेली क्रांतिकारकांची ही प्रतिमा मात्र भडक ठरली 
आणि या प्रतिमेचा अंगिकार करणाऱ्या क्रांतिकार- 
कांना, बंधृत्वाची भाषा बोलण्याचा पुढे काही नैतिक 
अधिकारच राहिला नाही. ' स्वातंत्र्य, समता आणि 
बंधुत्व किवा भृत्यु ' असा उपहास झाला तो यामुळे 
क्षाला. 
माक्‍से हा राँबेस्पिएरचाच प्रभाव पडलेला क्रांति- 
कारक होता/असावा असा एक गैरसमज आहे. 
माक्‍संने फ्रेंच क्तांतीची मध्यमवर्गीय क्रांती म्हणून 
काहीशी चेष्टा केली आणि बंधुत्वाचा सखोल विचार 
न करता प्रुर्धांप्रणीत समाजवाद युरोपिअन, स्वप्नाळू 
ठरविला याचे कारण माक्‍संवर राँबेस्पिएरचा मोठा 
प्रभाव होता हे नाही. कट, कारस्थाने, गुप्तता यांना 
कम्युतिस्ट चळवळीत स्थान असता कामा नये असे 
माक्‍संचे स्वच्छ प्रतिपादन असे. कम्युनिस्ट चळवळ 
उजळ माथ्याने आणि उघडपणेकेली तरच ती 
निकोपपणे वाढू शकेल याविषयी त्याची खात्री झाली 
होती. मासे बंधुत्वाचा विचार पुढे नेऊ शकला 
नाही याचे कारण तो वर्गे-संघर्षाच्या कल्पनेच्या 
प्रभावाखालीच विचार करीत राहिला हे होते. 
फ़ेंच क्रांतीनंतर बंधुत्वाचा विचार बाजूला पड- 
ण्याचे आणखीही एक कारण होते ते असे, को फ़ेंच 
बुद्धिवाद त्यावेळी ज्या अवस्थेत होता, त्याला या 
मूल्याची वेचारिक मांडणी करणे कठीणच जाणारे 
होते. रोमॅंटिसिझम रूसोमध्ये उगम पावला होता 
तरी त्यची नीट वाढ झालेली नव्हती. फ्रान्समधील 
बौद्धिक वातावरण मोम्तेस्क्यू, रूसो, वोल्तेर, नुर्गो 
यांच्या प्रभावाखाली अमूते कल्पना आणि सामान्य 
विधाने यांची आराधना करीत होते. कायदेकानू 
आणि पांडित्य यांच्या भरवशावर ते होते. भेदक 
वस्तुस्थिती आणि मूत घटना यांची कदर या वाता- 
वरणाला फारशी नव्हती. त्यामुळे ' स्वातंत्र्य, समता 
आणि बंधुत्व यांचा जयजयकार करणाऱ्या जमा- 
वांनी जेव्हा गिलतिनच्या साहाय्याने भीषण हत्त्या- 
काण्ड करणाऱ्यांना डोक्यावर घेतले तेव्हा फरान्स- 
मधील बुद्धिजीवी वर्ग नाही म्हटले तरी हादरलाच. 
ल्याला घडलेल्या घटनांचा साधक बाधक अन्वय 


नवभारत 


मे, १९८१ 


लावणे आणि क्रांतिकारक मूल्यांचा मागोवा घेणे 
शक्‍यच झाले नाही, फ़ेंच क्रांती युरोपात इतकी अभूत 
पूर्व होती की ती आणि स्वातंत्र्य, समता व बंधत्व 
सांगणारे तत्त्वज्ञान यांची सांगड कशी घालायची 
हे कोडेच त्यांना पडले. 

खरे पाहाता “ बंधृत्व' हे क्रांतिकारकांचे नवे 
संतत्व होते, भर्वाचीन साधुत्व होते. बंधत्वात 
परस्पर जिव्हाळ्याची अपेक्षा असते. परस्परां- 
विषयी नादरमाव अपेक्षित असतो. बंधुत्व एकमेकांना 
स्वातंत्र्य देऊ इच्छिते तसेच एकमेकांना समता प्राप्त 
करून देण्याची खटपट करते. बंधुत्वाच्या कल्पनेत 
जशी मध्ययुगीन राजेशाही आणि उमरावशाही 
यांच्या घृणास्पद जुलूम-जबरदस्तीस जागा नाही 
तशीच सत्ताधारी क्रांतिकारकांच्या क्रूर आणि 
हृदयशून्य दंडेलीसदेखील नाही. भावाभावांत भांडणे 
होतात परंतु खूत, मारामाऱ्या, दहशत यांचा सर्रास 
वापर होत नाही. उत्स्फूत सामंजस्पाला बंधुत्वात 
नेहमीच नंसगिक जागा असते. 

करुणा, अहिसा, दया, क्षमा यांच्यापेक्षा बंधत्व 
व्यापक असते. कारण हे सवे भाव बंधृत्वात येऊ 
झकतात. पण सर्वात महत्त्वाची गोष्ट म्हणजे बंध- 
त्वात एकमेकांवर प्रेम करणारे स्त्रीपुरुष समान 
पातळीवर उभे असतात. त्यांच्यांत मनमोकळी देवघेव 
होऊ शकते. फ़रेंच क्रांतीच्या काळात 310016- 
81] हा शब्द रूढ झाला होता. मिराबो हा अशा 
बंधुमानवाचा आदर्श होता. क्रांतिकारक हे एक- 
मेकाला बंधुतुल्य होते. पण कार्लाईलने वणिल्या 
प्रमाणे ज्याक्षणी सोळाव्या लुईचे मस्तक गिलतीत- 
खाली धडापासून वेगळे केले गेले, त्या क्षणापासुन 
क्रांतिकारकांचे बंधुत्व संपले. त्यांची एकमेकांत जीव- 
घेणी भांडणेच सुरू झाली. परस्पर विद्वासाचे वातार 
वरण गरसमज, परस्परांविषयी द्वेष, कट, कारस्थाने 
यांनी नासून गेले, 

बंधुः्वाची उदात्त कल्पना कम्युनिस्टांनी पुढे 
* कॉंम्रेडशिप' निर्माण करून पुनरुज्जीवित कर- 
ण्याचा प्रयत्न केला. दुसऱ्या समाजवाद्यांना स्वप्नाळ 
म्हणून हिणविणारे कम्युनिस्ट याबाबतीत स्वतः: 
स्वप्नाळूच ठरले. झारशाही नष्ट करून सत्ता ताब्यात 
घेईपर्यंत कम्युनिस्ट कॉम्रेड्स्‌ एकत्र होते. असे माना- 
वयास जागा आहे कौ त्यांच्यातील बंधुभाव ख्‌पसा 

सच्चा होता. पण एकदा सत्ता ताब्यात आल्यावर 
आणि त्यातून सत्तास्पर्धा निर्माण झाल्यावर हे बंधुत्व 
ल्यालाच गेले. जी वागणूक कॉम्रेड्स शत्रूला देऊन 
गेले तीच वागणूक त्यांच्या अनेकांच्या वाट्याला 
आली, रॉबेस्पिएरचे दहशतीचे राज्य स्तालीनच्या 
कारकीर्दीत कित्येक वर्षांचे ठरले आणि हजारो 
ऐवजी लाखो लोकांचे मुडदे पडले. लाखो लोक 
तुरुंगात खितपत राहिले. क्रांतीतोल संतत्व अत्यंत 
उद्देगजनक तऱ्हेने हद्दपार केले गेले. उभा रशिया 
भलामोठा तुरुंगच बनला आणि कॉंम्रेड्स हे नावा- 
पुरतेच बंध उरले. प्रत्ययात ते एकमेकांवर सोडलेले 
गुप्तहेर वनले. त्रॉतस्कीचा खून ही वंधुत्वाची ऐति- 
हासिक हत्त्याच होती. 

आज जाणवते ते आद्य फ्रेंच क्रांतिकारकांचे मोठे- 
पण. स्वातंत्र्य, समता यांच्या बरोवर त्यांनी बंधु- 
त्वाची गणना केली हे किती उचित होते ! स्वातंत्र्य 
भाणि समता प्राप्त करून घेतलेला समाज जरी 
अस्तित्वात आला तरी ते पुरेसे नाही. तो समाज 
रटाळ, अमानुष, परस्परांविषयी पर्वा नसलेला व 
दुःखी समाज असेल. स्वतंत्र आणि आथिक सुस्थितीची 
समानता असणाऱ्या माणसांत बंधुत्व असतेच असे 
नाही. स्वातंत्रय आणि समता असणारा समाजही, 
स्पर्धा, यांत्रिकता, संघर्षे यांनी ग्रासलेला असू शकतो. 
निर्मिती आणि उपभोग, पगारवाढ आणि भाववाढ 
यांच्या मगरमिठीत सापडलेला असू शकतो. वरवर 
सारे काही नीट वाटत असले, तरी त्याची विरी 
गेलेली असते आणि तो अंतर्यामी भकास झालेला 
असतो. या सार्‍्यावर तोडगा माणसा-माणसांतील 
अकृत्रिम प्रेम-वंधृत्व-हाच असू शकतो. एका दिव्य 
क्षणी, अज्ञात क्रांतिकारकांना द्रष्टेपणाने हे जाणवले 
असले पाहिजे आणि स्वातंत्र्य आणि समतेबरोबरच 
त्यांनी बंधृत्वाचाही उद्घोष करण्याचे ठरविले 
असले पाहिजे. असे क्षण मानवी इतिहासात वारंवार 
येत नसतात. 

“ बंधृत्व ! हे नुसते परमोच्च सामाजिक मूल्य 
नव्हते. ते एक उद्दिष्ट होते. ईप्सित होते. तत्कालीन 
फ्रेंच समाजाच्या वाट्याला पारतंत्र्य, दारिद्रथ, 
विषमता, जुलूम हे आलेले होते. तो त्यांचा भूतकाळ 
आणि वतेमानकाळ होता. त्यांना हवे होते व्यक्‍ति- 
स्वातंत्र्य, राजकीय आणि सामाजिक स्वातंत्र्य, 

न्पराय, सामाजिक आणि आथिक समता. ही त्यांची 
भविष्यातील उद्दिष्टे होती. स्वप्ने होती आणि 
वंधुत्व हेदेखील असेच स्वप्न होते, कौ ज्याची 
परिपूर्ती भविष्यकाळातच व्हावयाची होती. 

क्रांतिकारकांच्या भविष्यकाळाने म्हणजे आपल्या 
भूतकाळाने “ बंधुत्वा'ची घोर उपेक्षाच केली. पर- 
स्परांवर निर्मळ विश्‍वास, एकमेकांचे मूल्यमापन 
करण्यापेक्षा एकमेकांना समजून घेण्याचा अखंड 
प्रयत्न, आपण एकमेकांचे आहोत या भावनेची 
जोपासना, एकमेकांच्या विकासाची सक्रिय कदर, 
निःस्वार्थी स्नेहाची तयारी, रक्ताचे नव्हे परंतु 
तितकीच जवळीक सांगणारे जिव्हाळ्याचे बंध, हे 
निर्माण करणारा बंधुभाव क्रांतिकारक निर्माण करू 
शकले नाहीत. गुप्तता, शोषण, अपमान, अवहेलना, 
यांत्रिकता, या साऱ्यांचेच वर्जन करू इच्छिणारे फार 
मोठे नाजूक आणि विशाल मानवी संबंध ' फ़रेंटनिटी ! 
या शब्दाने कल्पिले होते. हे संबंध निर्माण होण्या- 
साठी फार मोठी संस्कारमुक्‍तता आणि संवेदन- 
क्षमता लागणार होती. जात, पात, धम, देश या 
बंधनांच्या पलिकडे जाऊन किंवा या बंधनांच्या 
मर्यादा ओळखून हे संबंध निर्माण करावे लागणार 
होते, मालक-गुलाम, धरमंगुरू-भक्‍त, शास्त्रे आणि 
शासित ही मध्ययुगीन नाती तोडली पाहिजेत हे 
अर्वाचीन क्रांतिप्रेमी माणसांना कळले; परंतु तिसर्‍या 
क्रांतिमूल्याची साकारणो करणारे नवे मानवी संबंध 
निर्माण करण्यासाठी हेतुपुरस्सर प्रयत्न करण्याची 
आवड्यकता आहे हे त्यांना उमगले नाही. 

अर्थात फ्रेंच क्रांतीचा बंधुत्वाचा संदेश अगदी 
सर्वेस्वी वायाच गेला असे मात्र आपण म्हणू शकत 
नाही. खुद्द क्रांतिकारकांनी आणि क्रांतिपरंपरा मान- 
णारांनी जरी त्यापासून पुरेशी प्रेरणा घेतली नाही 
तरी इतर काहीजणांनी ती जरूर घेतली. वडंस्वथ, 
लिंकन, इब्सेन, फ्रॉईड, इवाईत्सर यांच्यासारख्या 
थोर महात्म्यांनी क्रांतिकारकांना अंधुकपणे अभिप्रेत 
असलेल्या बंधुत्वाचाच तेजस्वी साक्षात्कार आधनिक 
मानवाला घडविला. उदारमतवादी राजकारणी 
स्वातंत्र्यदेवतेची पुजा करीत राहिले, माक्‍संवादी 
आथिक समतेची आराधना आणि वैचारिक काथ्या- 
कूट करीत राहिले, तर हे महात्मे क्रांतीने सुचवि- 
लेल्या बंधुत्वाला आशय आणि आकार आणण्यासाठी 

धडपडत राहिले. क्रांतीसाठी क्रांती नसते तर ती 
असते सखोल माणूसकी निर्माण करण्यासाठी आणि 
ती जतन करण्यासाठी हे त्यांनी जगाला दाखवून 
दिले. 

अश्या प्रकारचे महात्मे क्रांतिकारक परंपरेतुन 
मात्र निर्माण होताना दिसले नाहीत, दिसत नाहीत. 
फ्रान्स, रशिया, चीन, व्हिएतनाम जेथे जेथे क्रांत्या 
घडून आल्या तेथे तेथे वाढत्या श्रेणीने दडपश्याही, 
क्रौये, अमानुषता यांचा संचार होत गेला. बंधुत्व 
गेले म्हणजे सौहादं, आत्मीयता, जिव्हाळा, आपु- 
लकी, प्रेमभाव हे तर जातातच पण त्यांची जागा 
विकृत मानवी संबंध घेतात हेच या क्रांत्यांनी दाख- 
विले. बंधुत्वाशिवाय मुळी क्रांतीच अपुरी राहाते, 
लुळी पडते हे त्यांनी निदर्शनास आणले. एवढेच 
नव्हे तर बंधृत्वाखेरीज क्रांती स्वतःचाच पराभव 
करते हे त्यांनी दाखवून दिले. 


या दारुण विसंगतीपासुन आपण काय बोध घेऊ 
शकतो ? असे वाटते को क्रांतिप्रेरणांची, क्रांति- 
उद्दिष्टांची- स्वातंत्र्य, समता आणि बंधुत्व यांची, 
विशेषतः बंधुत्वाची, आज आपण तकेकठोर बृद्धि- 
वादाश्ी सांगड घालता कामा नये. त्यामुळे क्रांति- 
प्रेरणा दडपण्यासाठी फाशीझम, नात्सीझमसारख्या 
तितक्‍याच कठोर आणि निष्ठुर प्रतिक्रिया उमटतात. 
स्ताळीनला अपरिहार्य म्हणून हिटलर हे उत्तर 
निर्माण होते. हेही टाळण्यासाठी आपण क्रांति-प्रेर- 
णांची आणि क्रांति-उद्दिष्टांची सांगड बुद्धिवादाशी 
न घालता विवेकवादाशी घालण्याची धडपड केली 
पाहिजे. 

क्रांतीच्या रणकुंडात आहुती या पडणारच, क्रांति- 
साठी कांन्सन्ट्रेशन कॅप्स्‌ आणि लेबर कॅप्स्‌ आवश्यक' 
असतातच, लांबच्या फायद्यासाठी जवळचा संहार 
आपण सोसला पाहिजे, क्रांतीसाठी वेळप्रसंगी निर- 
पराध बायका-मुलांचीदेखील कत्तल करावी लागते, 
असे समथंन फक्त बुद्धिवादी करू शकतो. पण अन्या 
बुद्धिवादी क्रांतिप्रेमिकाला स्वातंत्र्य, समताही कळ- 
लेली नसतात आणि बंधुत्वही कळलेले नसते. 
क्वचित प्रसंगी स्वत:च्या दुःखामुळे तो प्रचंड नवे दुःख 
निर्माण करायला निघालेला केवळ असंतुष्ट चळ- 
वळ्या असतो. 

विवेकवाद असे शिकवीत नाही. कारण तो 
बुद्धिवादाचेच प्रगल्भ रूप असतो. स्वतः अमेरिकन 
स्वातंत्र्ययुद्धाच्या बाजूने असणारा एडमंड बके जेव्हा 
फ़ेंच क्रांती पाहून संतापुन उठला तेव्हाच हा विवेक- 
वाद जणू जन्माला आला, आज असे वाटते कौ 
बकेला हा “ विवेक ! अंधुकसा जाणवला पण नीट 
मांडता मात्र आला नाही. तो जुन्या कालबाह्य 
संस्थांची तरफदारी करीत भूतकाळात मागे धावत 
गेला. काही फ़रेंच क्रांतिकारक भावी क्रांतिकारकतेला 
विकृत वळत लावीत आहेत ही नेमकी भूमिका 
त्यामुळे त्याला घेता आली नाही. विवेकवादात 
बुद्धी आणि बुद्धिप्रामाण्य यांनाच प्राधान्य असते. 
मानवाची बुद्धी हीच त्याची सर्वांत मोठो शक्‍ती 
मानलेली असते; परंतु भावना आणि श्रद्धा यांचे 
समूळ उच्चाटण करण्याचा तेथे संकल्प नसतो. मान- 
वाच्या व्यक्तिमत्त्वाचा पूण विकास होण्यासाठी, तो 
विधायक तर्‍हेने होण्यासाठी, आणि सुखी व प्रगत 
समाज निर्माण होण्यासाठी तो भावना आणि श्रद्धा 
यांचीही रास्त जपणूक करतो. मानवाच्या अ-बौद्धिक 
शक्‍तींचे महत्त्व तो ओळखतो, निसर्ग आणि इतिहास 
या दोहोंचा मानवावर कसा सुक्ष्म परिणाम होतो 
हे जागण्याचा प्रयत्न तो करतो; आणि सर्वात मह- 
तत्वाचे म्हणजे मानवी बुद्धीला मर्यादा असण्याची 
रास्त शक्‍यता तो नाकारीत नाही. हा आणि असाच 
विवेकवाद स्वातंत्र्य आणि समतेवरोबरीने बंधत्वाचे 
क्रांतिमूल्यही जोपासु शकतो. र 

आज ' संपुर्ण क्रांतीची भाषा बोलली जाते. 
त्यात हाही एक अथे अभिप्रेत असावयास हवा. ज्या 
क्रांतिपरंपरेने आजवर बंधुत्वाची आणि पर्यायाने 
मानवी नात्यांच्या नव्या शक्‍यतांचीच उपेक्षा केली 
ती उपेक्षा संपवून मानवी नात्यांच्या नव्या शक्‍पर- 
तांचा शोध घेण्याची आणि बंधुत्व साकार करण्याची 
आकांक्षा तिने बाळगली पाहिजे. क्रांतीतील है 
साधुत्व टिकविण्याचा तिचा इरादा असला पाहिजे. 

मध्ययुगीन काळात संतांचे काय असे राही की 
ते करमेठ पुरोहितवर्ग आणि जुलमी राजसत्तेचा मुला- 
हिजा ठेवत नसे. आजही ही गरज तष्ट झालेली 
नाही, किंबहुना ती वाढलेळीच आहे. समाजात 
आजही एक नेतृत्त्व असे हवे आहे को ते सत्तावाद, 
भ्रष्टाचार, भोगवाद, यंत्रात्मकता, यांत्रिकता, यांना 


) 


जळ, 
ह्ा.-! :. उव” न्चिचजसय? 
"करखगधर नियतन, | 
2-2 तिज चना, | 
-चफनशम अरळकस 
"चहत 


तिसरे क्रांतिमूल्य 


पुरून उरेल. यांना विरोध करू शकेल, क्रांतिपरंपरेनें 
जर बंधुत्वाची प्रेरणा पक्की सामावून घेतली तर 
अशा प्रकारचे नेतृत्व तिच्यातून निश्चितच निर्माण 
होऊ शकेल. असाच काहीसा आदरशशे बीजरूपानें आद्य 
फ्रेंच क्रांतिकारकांच्या डोक्यात तरळत असावा. 
“ गिलतीनचा वापर करून ख्त्रिश्‍चॅनिटी साधू पाहा- 
णारे ' अशी त्यांची निर्भत्सना झाली यातील खिरचे- 
निटी साधू पाहाणारे हा भाग विसरता येणारा नाही. 
रूसोलाही पाचवा इवांजेलिस्त म्हणण्यात येई आणि 
त्याच्या शिकवणुकोची * नवे गॉस्पेल ' म्हणून चेष्टा 
करण्यात येई. याचाही मथितार्थ समजावून घेतला 
पाहिजे. मूळच्या क्रांतिकल्पनेत साधृत्वाला जागा 
होती हा तो अथे आहे. धामिक श्रद्धा स्वीकारल्या- 
खेरोजसुद्धा निधर्मी संत निर्माण होऊ शकतात आणि 
ते विश्वबंधुत्वाचा आदश साकार करू शकतात 


हे संपूर्ण क्षांतीला दाखवून द्यावे लागेल. कदाचित्‌ 

प्राज्ञ प्रकाढान 
महाराष्ट्र शासनाचा १९७७-७८ चा पुरस्कार लाभलेला 
& समीक्षा ग्रंथ & 


आनंदाचा डोह 


- तुकारामाच्या अभंगवाणीचे रसिकावलोकन 
करणारा मराठाताल अनन्यसाधारण ग्रथ 
लेखक ! प्रा. रा. ग. जाधव . 
मूल्य । रु, ८-०० 
मागणी : कार्यवाह, प्राज्ञपाठशाळामंडळ, वाइ- ४१२८०३ 
( जि० सातारा ) 


१९, 


क्रांतिपरंपरेतील भारताचा सहभागच या शक्‍यतेला 
मूर्त स्वरूप देणारा ठरणार असेल. इंग्लंड, अमेरिकेने 
स्वातंत्र्याचे मूल्य प्रस्थापित केले. रशिया आणि चीन 
आथिक आणि सामाजिक समतेसाठी झटत आहेत. 
कदाचित्‌ भारताची भूमिका क्रांतीचे हे हरविलेले 
बंधुत्वाचे अंग आणि रंग तिला परत मिळवून 
देण्याची ठरणार असेल. अर्थात अश्शी भौगोलिक 
विभागणी जशी आद्य क्रांतिकारकांना अपेक्षित नव्ह्ती 
तशी आधुनिक क्रांतिप्रेमिकांनाही नसणार. स्वातंत्र्य, 
समता आणि वंधुृत्व हे एकाच वेळी एकमेकांच्या 
हातांत हात घालून सवत्र अवतरतील तेव्हाच खरी 
क्रांती घडली असे म्हणता येईल आणि तीच क्रांती 
संपूर्णे असेल. ज्या दिवशी संपूर्ण क्रांती परिपूर्ण होईल 
त्याचवेळी आपले आधूनिक युग संपलेले असेल 
आणि नव्या युगाची चाहूल त्यावेळच्या काहींना 
लागलेली असेल, 


/ 
| 

ब. त्रि. चिपळोणकर 


विज्ञान व त्यामधील तर्कनिष्ठता 


जड विठववात ज्या घटना अथवा आविष्कार 
होताना दिसतात त्यांचे योग्य प्रकारे निरीक्षण करून 
त्यामागे असणाऱ्या कार्यकारणपरंपरेचा शोध घेणे, 
हे विज्ञानाचे एक उद्दिष्ट असते. या कार्याकरिता 
तकेनिष्ठ .मीमांसापद्धतीचा उपयोग केला जातो. 
दैनंदिन आयुष्यात मानवाला आपल्या परिसरात जे 
अनुभव मिळतात, त्यांमध्येच त्याच्या तकेविचाराचे 
मूळ असावे असे वाटते. सकृत्‌दर्शंनी पाहता ज्या 
घटनांमधील परस्परसंबंध लक्षात येत नाही, अद्या 
घटनासुद्धा काही वेळा तकेमीमांसेने एकाच मूलभूत 
तत्त्वाने संबंधित आहेत असे कळून येते. न्यूटनला 
पृथ्वीवरच्या झाडावरील सफरचंद खाली पडताना 
दिसले. त्यावरून त्याला गुरुत्वाकर्षणाचे तत्त्व सुचले. 
द्रव्यमान असणाऱ्या कोणत्याही दोन जड पदार्थांमध्ये 
एक आकषेणी प्रेरणा असली पाहिजे, असे त्याने 
गृहीत धरले. या एका गृहीताच्या साहाय्य़ाने अनेक 
आविष्कारांचे विशदीकरण करता येऊ लागले. 
पृथ्वीवर उंचावर असलेली आधाररहित वस्तु नेह- 
मीच खाली पडते. एका ठराविक अंतरावरून वस्तू 
सोडली असता तिला पृथ्वीच्या पृष्ठभागापर्यंत 
पोचण्यास किती वेळ लागेल याचे अचूक उत्तर 
न्यूटन-मीमांसेप्रमाणे देता येते. प्रत्यक्ष निरीक्षणाने 
हे उत्तर बरोबर आहे, याचा पडताळा घेता येतो. 
या तत्त्वाचे व्यापकीकरण केले व ते पृथ्वीबाहेरील 
अवकाशात असणार्‍या सवे जड वस्तूंकरितासुद्धा 
यथाथ आहे असे मानले, तर पृथ्वी व इतर ग्रह 
सूर्याभोवती का फिरतात याचे पण स्पष्टीकरण 
मिळते. एवढेच नव्हे, तर पृथ्वी व इतर ग्रहांना 
सूर्याभोवती एक प्रदक्षिणा पुर्ण करण्यास किती 
वेळ लागतो, याविषयी पण अचूक भाकित 


अथवा अंदाज करता येतो. पृथ्वी व सुर्ये ( किवा 
पृथ्वी व सफरचंद ) यांमध्ये मुळात आकषेणी 
प्रेरणा का असते याचे उत्तर मात्र न्यूटन मीमांसेमध्ये 
मिळत नाही. प्रेरणा या संकल्पनेचा सममितीच्या 
दृष्टीने विचार केला तर ही प्रेरणा नेहमीच 
आकषंणी स्वरूपाची असते का काही विक्िष्ट 
परिस्थितीत ती अपसरणी स्वरूपाची होऊ शकते 
असा एक प्रश्‍न उऱ्भूवतो; पण त्याचे योग्य उत्तर 
मिळत नाही. न्यूटनच्या मीमांसेप्रमाणे पृथ्वीवरील 
व तिच्या बाहेरील सवे वस्तूंकरिता काल हा एकच 
असतो; त्याचे स्वरूप वस्तुनिष्ठ असते. त्यामळे ते 
निरीक्षकावर अवलंबून रहात नाही. काल हा निरी- 
क्षक वा व्यकक्‍्तिनिरपेक्ष आहे, हेसुद्धा या मीमांसे- 
मधील आणखी एक गृहीत आहे. घटना का घडतात 
यापेक्षा त्या कशा घडतात याचे विशदीकरण 
करण्यावर विज्ञानामध्ये जास्त भर दिलेला असतो. 
निरीक्षणाने आपणास समजते को, पृथ्वी व सूये या 
दोहोमध्ये जड माध्यम नाही. त्यांमधील अवकाशात 
जवळजवळ पूर्ण निर्वात आहे. एकाच काली अस्ति- 
त्वात असलेले पण एकमेकांपासून दूर, ज्यामध्ये 
कोणत्याही प्रकारचा दुवा नाही असे हे जड पदाथ 
एकमेकांवर ही प्रेरणा कशी कार्यान्वित करतात 
ताचा हुहाहा या मीमांसेत मिळत नाही. असे अनेक 
अनृत्तरित प्रश्‍न न्यूटन-मीमांसेमध्ये 

आधुनिक विज्ञानाची सुरुवात खतन 
झाली, असे सामान्यपणे म्हणण्यास काही हरकत 
नसावी. गेल्या काही शतकांत विज्ञानाने केलेली 
आश्‍चर्यकारक प्रगती व त्यामधील शोधांमुळे सामान्य 


मनुष्याच्या जीवनात झालेला महत्त्वाचा बदल 


यांमुळे विशेषतः दुसर्‍या महायुद्धाच्या काळापासून 


सद ह शि 
'इरडपऊएऊ/ ण्य. 
“-ऐऊोर्ओ ओअंऊा नी 


विज्ञान व त्यामधील तकनिष्ठता 


विज्ञानास एक प्रतिष्ठा प्राप्त झाली आहे, असे 
म्हणता येते. कोणत्याही राष्ट्राच्या सामर्थ्याचे मापन 
करण्याकरिता त्याची लोकसंख्या, आथिक शक्‍ती यां- 
प्रमाणेच त्याची विज्ञानातील प्रगती होसुद्धा विचारात 
घ्यावयास पाहिजे, ही कल्पना आता सर्वमान्य झाली 
भाहे. विज्ञानाची वस्तुनिष्ठ व तकसिद्ध पद्धत वापरून 
धर्म, नैतिक मूल्ये, तत्त्वज्ञा, समाजरचना अशा 
वैचारिक अंगांमध्ये आढळणाऱ्या मूलभूत संकल्पना 
तपासुन घ्याव्यात, त्यांचे विश्‍लेषण करावे असे अनेक 
विचांरवंतांस वाटते. 

शास्त्रज्ञाची तकेनिष्ठता व तत्त्वज्ञान्याची तके- 
निष्ठता यांमध्ये एक मूलभूत फरक आहे. अनुभवाने 
मिळालेल्या ज्ञानाची अथवा मीमांसेची वास्तवाशी 
सुसंगती ठेवण्याकडे विज्ञानामध्ये सतत प्रयत्न असतो. 
कोणतीही मीमांसा अखेर प्रयोगाच्या निकषावरच 
तपासुन घ्यावयाची असते. एखादी मीमांसा तके- 
दृष्ट्या कितीही प्रशंसनीय असली, तरी प्रयोगान्ती 
मिळालेल्या निष्कर्षाशी ती जुळत नसेल तर तिचा 
त्वरित त्याग केला जातो. अनुभवसिद्ध सत्य विज्ञाना- 
मध्ये तकपिक्षा नेहमीच श्रेष्ठ असते. निव्वळ तर्काच्या 
साहाय्याने जर कोणी मीमांसा करण्याचा प्रयत्न 
केला तर ती मीमांसा वैज्ञानिक सत्याचे निदेशन करू 
शकेल असे मानणे योग्य होणार नाही. पुर्वीच्या काळी 
जेव्हा वैज्ञानिकपद्धत प्रस्थापित झाली नव्हती, तेव्हा 
कोणताही प्रश्‍न (किवा समस्या) याचे आकलन 
करून घेऊन तो सोडविण्याकरिता फक्त प्रखर व दीघे 
विचारमंथनाचीच आव्यकता आहे, असे अनेक 
विचारवंतांस वाटत होते, हे या संदर्भात लक्षात 
घेण्याजोगे आहे. प्राचीन तत्त्वज्ञान्यांनी मांडलेल्या 
अणुसिद्धांतामागे याच प्रकारचे विचारमंथन होते, हे 
उघड आहे. निरीक्षणाद्वारे वास्तवाचा अनुभव व 
ज्ञान करून घेण्याची प्रथा विज्ञानाने पाडली. त्यामुळे 
ताकिक सुसंगतीपेक्षा वास्तवाशी सुसंगती हेच 
विज्ञानात जास्त महत्त्वाचे समजले जाते. आधुनिक 
भौतिकीमधील संकल्पनेचा इतिहास हीच गोष्ट प्रक- 
र्षाने सिद्ध करतो. आधुनिक भौतिकोमध्ये तकेनिष्ठता 
व वस्तुनिष्ठता या दोहोंचे सध्याचे स्वरूप काय 
आहे, याचे विवेचन पुढे केले आहे. 

विज्ञान म्हणजे दुसरे तिसरे काही नसून फक्त 
सामान्य व्यवहारी बुद्धीचा सुसंघटित असा वापर 

असे त्याचे काही वेळा वणन केले जाते. हा दृष्टि- 
कोन अनेक प्रकारे अर्थपूर्ण आहे. तक॑ किवा विज्ञान 
यामध्ये वापरण्यात येणारी मूलभूत तत्त्वे बहुतांशी 
आपल्या दैनंदिन जीवनात येणार्‍या प्रत्यक्ष अनु- 
भवांवरच आधारित असतात. प्रत्यक्ष भनुभवाने 
मिळालेल्या तत्त्वाचे कल्पनेने बहिर्वेशन करणे म्हणजे 
त्याच्या मर्यादा थोड्या प्रमाणात वाढविणे शक्‍य 
असते म्हणून वरील विधानात बहुतांशी हा शब्द- 
प्रयोग वापरला जातो. बाहेरच्या भोतिकी वा जड 
जगाचे ज्ञान मनुष्याला त्याच्या पंचेद्रियांच्या साहा- 
य्याने होत असते, असे सामान्यपणे म्हणता येते. 
तसा विचार केला तर त्याचा प्रत्यक्ष अनुभव हा 
पृथ्वीवर त्याच्या परिसरात घडणाऱ्या घटनांपुरताच 
मर्यादित असतो. मनुष्याच्या इंद्रियाची ज्ञानग्रहण- 
क्षमता विचारात घेता या घटनांच्या अंतरकक्षा 
काही किलोमीटरच्या आतबाहेर असतात, तर 
त्यांच्या कालमर्यादा अंदाजे एक सेकंद ते शंभर 
वर्षे या कालखंडात असतात, असे म्हटले तर त्यात 
फारशी चूक होईल असे वाटत नाही. या काल व 
स्थानमयदितील घटनांचे यथार्थ वणन करण्या- 
करिता प्रथम त्यूटन-मीमांसा देण्यात आली. हिच्या- 
मधील तत्त्वाचे थोडे बहिवेशन करून सुयंमालेतील 
ग्रहांकरिता ही यथाथे आहे असे मानून तिच्या 
साहाय्याने ग्रहांच्या गतिवैशिष्ट्याविषयी संख्यात्मक 
अंदाज करणे शक्‍य झाले. विचारात घ्यावयाची 
अंतरे खूप जास्त प्रमाणाची असतील (उदा. , 
आकाशातील दूर असणारे तारे किंवा तारकासमूह) 
व जड वस्तूचा वेगही खूप जास्त असेल, तर न्यटन- 
प्रणीत गणिताचा उपयोग केला असता त्यापासून 
चूकीची उत्तरे मिळतात, म्हणजे ती वास्तव परि- 
स्थितीशी सुसंगत असत नाहीत. अश्या वेळी 
आईन्स्टाइन याचा मर्यादित सापेक्षतावाद वापरणे 
जास्त बरोबर ठरते. देनंदिन जीवनातील अन- 
भवाच्या मर्यादा येथे स्पष्ट होतात. सापेक्षतावादाचे 
सिद्धांत, निष्क्षे व्यवहारातील अनुभव व त्यांवर 
आधारित तकंवाद यांच्याशी सुसंगत असत नाहीत. 
काही उदाहरणे घेतली असता वरील विधानाची 
सत्यता कळून येईल. ताझ्ी ६० किलोमीटर वेगाने 
धावत जाणार्‍या आगगाडीमध्ये जर एखादा मनृष्य 

निघाला, तर व्यवहार व न्यूटन-मीमांसा याप्रमाणे 
त्याचा परिणामी वेग ६० -- ५ > ६५ किलोमीटर 
एवढा असेल असे कळते. या उत्तरामध्ये परिणामी 
वेग दोन घटक वेगांच्या वेरजेएवढा असतो, हे तत्त्व 
वापरले आहे. १ -- १3२ हे समीकरण सामान्य 
मनुष्याला स्पष्ट व स्वयंसिद्ध आहे असे वाटते. 
आधुनिक भौतिकीमध्ये हे समीकरण अनेक परि- 
स्थितींत यथाथे असत नाही, असे आढळून येत 
असल्यामुळे याला विज्ञानामध्ये काही विशेष मूल- 
भूत अर्थे आहे असे म्हणणे अवघड जाते. गाडीचा 
वेग वाढवून तो प्रकाशवेगाएवढा केला तर मर्यादित 
सापेक्षतावादाप्रमाणे त्यामधील मनुष्य कोणत्याही 
वेगाने चालला, तरी त्याचा परिणामी वेग प्रकाश- 
वेगाएवढाच राहील असे उत्तर मिळते. पदार्थाचा 
वेग वाढविला, तर त्याचे द्रव्यमान तेवढेंच राहते 
असा व्यवहारी अनुभव आहे आणि तो स्थूलमानाने 
बरोबरही आहे. एक किलो ग्रॅम वजनाचा गोळा 
कितीही वेगाने नेला, तरी त्याच्या वजनात फरक 
पडत नाही असे न्यूटन-मीमांसा सांगते. सापेक्षता- 
वादाप्रमाणे मात्र जसा वेग वाढत जातो तसे त्याचे 
द्रव्यमानसुद्धा वाढत जाते असे दाखविता येते. इले- 
क्ट्रॉन प्रवेगित करून त्याचा वेग वाढविला असता, 
त्याच्या द्रव्यमानात अनुमान केल्याप्रमाणे वाढ मिळते 
व याचा पडताळा प्रयोगाने मिळविता येतो. यापेक्षा- 
सुद्धा आश्वयेकारक असा आणखी एक निष्कर्ष मिळतो. 
स्थिर असताना एखाद्या वस्तुला शून्य द्रव्यमान आहे 
अशी कल्पना केली, तर तिला प्रकाशाचा वेग दिला 
असता तिला द्रव्यमान मिळेल असे अनुमान करता 
येते. शून्य वस्तुमानाची वस्तू अथवा पदा्थे अजून- 
पर्यंत तरी उपलब्ध नाही; पण प्रकाशकण (फोटॉन) 
याचे शून्यगती द्रव्यमान शून्य आहे, असे अनुमान 
केले जाते. विश्वाच्या आरंभकाली कोणती तत्त्वे 
अस्तित्वात असावी याविषयी अनुमान करावयाचे 
म्हटले तर पारंपरिक मौमांसेप्रमाणे द्रव्य व ऊर्जा 
यांचा सापेक्षतावादाप्रमाणे मिळणारा नवा संबंध 
लक्षात घेता त्याक्षणी फक्त शुद्ध ऊर्जा होती, असे 
गृहीत धरण्यात अडचण येत नाही. सापेक्षतावादा- 
प्रमाणे सर्वे वस्तु अथवा निरीक्षक यांकरिता काल 
हा समान व निरपेक्ष असा नाही. काल निरीक्षकाच्या 
सापेक्ष बदलत असल्यामुळे कालाबद्दलचे ज्ञान अथवा 


नवभारत 

अनुभव अर्थातच वस्तुनिष्ठ असू शकत नाही. या 
परिस्थितीचा कार्यकारण तत्त्वावर काय परिणाम 
होतो, हे पाहणे बोधप्रद होते. रसेल यांच्या मता- 
प्रमाणे अ ' व“ ब या दोन घटना असून त्यांमध्ये 
*क'? एवढा कालखंड आहे; व प्रत्यक्षात ' अ? 
घटना घडल्यानंतर ' क ' कालाने “ब घटना 
घडतेच असे आढळले, तर ' अ? ही कारण घटना 
आहे व ' व ? ही परिणामी घटना आहे, हे वर्णन 
यथा्थे ठरते. 'अ? मुळे : ब ' घटना घडवून 
आणली जाते असे याच परिस्थितीचे निराळ्या 
शब्दांत वर्णन करता येते. ज्याचे निरीक्षण करावयाचे 
ते ज्ञेय व जो निरीक्षण करतो तो ज्ञाता, 
या दोहोंमध्ये मूलभूत फरक आहे असे न्यूटन- 
मीमांसा मानते. ज्ञात्याच्या निरपेक्ष असे वस्तुनिष्ठ 
ज्ञान मिळविण्याची शक्‍यता या मीमांसेत अभिप्रेत 
आहे. कालगती हे ज्ञात्याच्या निरपेक्ष असे एक 
विदववव्यापी सत्य आहे, असे यात समजले असते. 
याचा अर्थ असा होतो को, कोणत्याही दोन निरोक्ष- 
कांनी दोन घटनांचे निरीक्षण केले तर या घटनां- 
करिता कालानुक्रम व त्यांमधील कालखंड या दोन्ही 
गोष्टी एकरूप आहेत, असा अनुभव मिळेल. सापे- 
क्षतावादाप्रमाणे या कालखंडाचे मूल्य निरीक्षकाच्या 
गतीवर अवलंबून असते. दोन निरनिराळ्या गतींनी 
जाणाऱ्या निरीक्षकांकरिता सामान्यपणे याकरिता 
दोन मूल्ये मिळतील असा निष्कषे मिळतो. काल- 
खंडाचे मूल्य निरीक्षकाच्या गतीनुसार याप्रमाणे 
बदलते हे प्रयोगाने सिद्ध करता येते. प्रकाशवेगापेक्षा 
जास्त मूल्याचा वेग जर कधी शक्‍य झाला (मर्यादित 
सापेक्षतावादाप्रमाणे जड विश्वात प्रकाशवेग हा सव 
वेगांकरिता अंतिम किवा कमाल मर्यादा दाखवितो. 
काही शास्त्रज्ञांच्या मते प्रकाशवेगापेक्षासुद्धा जास्त 
वेगाने जाणाऱ्या कणांना अस्तित्व असु शकेल), तर 
अशा वेगवान तिरीक्षकांकरिता दोन घटनांमधील 
कालानुक्रम बदलून बरोबर उलटा होण्याचा पण 
संभव राहतो. कार्यकारणभाव-सिद्धांतामागील 


कालानुक्रम व कालखंड असे जे दोन महत्त्वाचे भाग 
भाहेत, त्यांच्या यथार्थतेविषयी अश्या प्रकारे एक 
मूलभूत संदेह निर्माण होतो. 

दैनंदिन जीवनात आढळणाऱ्या घटनांपेक्षा जास्त 


विक्षान व त्यामधील तर्कनिष्ठता 


थोडीशी निराळी पण जवळजवळ याच प्रकारची 
परिस्थिती आढळून येते. या विभागत अणुरेणूंमध्ये 
घडणाऱ्या आविष्काराचा विचार केला जातो. 
आपण मानतो त्या स्वरूपात अणुरेणूंना अस्तित्व 
आहे याबद्दल काय पुरावा उपलब्ध आहे, हा साह- 
जिकच पहिला प्रश्‍न उद्‌भवतो. या संदर्भात खालील 
हकिकत मनोरंजक ठरेल. जगविख्यात जमन भोतिकी- 
विज्ञ बोल्ट्झमान यांनी आपल्या अणुरेणूंवरील 
व्याख्याताचा एक दिवशी समारोप केला असता 
माख हे शास्त्रज्ञ उठून उभे राहिले व म्हणाले 
* पण रेणूंना अस्तित्व आहे हे तुम्हाला माहिती आहे 
का? *' रेणू आहेत हे मला माहीत आहे , असे 
बोल्टय्युमान यांनी त्यावर उत्तर दिले. “नाही, हे 
तुम्हास माहिती नाही ' असे प्रत्युत्तर माख यांनी 
त्यावर दिले. आज जर हाच प्रश्‍न कोणाही शास्त्र- 
ज्ञास विचारला, तर तो माख यांच्या बाजूनेच 
निर्णय देईल. दैनंदिन जीवनात पंचेद्रियांच्या साहा- 
य्याने स्थूल जगातल्या ज्या जड वस्तूंचे आपणास 
ज्ञान होते, अनुभव मिळतो त्या आपणास माहीत 
आहेत, असे आपण म्हणू शकतो. अणुरेणूंना कोणी 
पाहिले नाही आहे किंवा त्याचा प्रत्यक्ष अनुभवही 
घेतला नाही. त्यामुळे आजचा शास्त्रज्ञ याविषयी 
एवढेच म्हणतो की, ' अणू व रेणू यांच्या स्वरूपा- 
विषयी जी गृहीते धरली आहेत, जी प्रतिरूप 
स्वीकारली आहेत, त्यांमुळे माझ्या प्रयोगात स्थूल- 
द्रव्यविषयक जे आविष्कार आढळतात, त्यांविषयीचे 
ज्ञान या गृहीतांच्या साहाय्याने जास्त सखोल 
ब मूलभूत स्वरूपाचे होते. आतापर्यंत माहीत नस- 
लेले असे अनेक नवे आविष्कार यामुळे सुचविले 
जातात. स्थूल स्तरावर पदार्थाचे जे गुणधर्म अथवा 
त्यासंबंधी आविष्कार दिसतात, त्यांचे विशदीकरण 
सुक्ष्मस्तरावरील अण्रेणू या मूलभूत कणांच्या 
विशिष्ट वर्तणुकीवर देण्याचा प्रयत्न आधुनिक भोति- 
कीत नेहमीच केला जातो. मोरचुदाचा रंग निळा 
का असतो तर पाण्याला रंग का असत नाही यांची 
उत्तरे त्यांच्या रेणवीय संरचनेवरूत देता येतात. 
अणुरेणूसंबंधित घटनांचे यथार्थ व्णेन करण्या- 
करिता, सामान्य मनुष्याच्या दृष्टीने गूढ अशी जी 
तत्त्वे वापरावी लागतात त्यांपैकी अनिश्चितता व 
सूक्ष्मकणाचे द्वत स्वरूप ही विज्ञेष महत्त्वाची आहेत. 


र्र 


यांपैकी पहिल्या तत्त्वाप्रमाणे कोणत्याही प्रयोगाद्वारे 
सुक्ष्म कणाचे अवकाशातील स्थान व त्याचा वेग या 
दोहोंचे अचूक मापन एकाच वेळी करता येणार 
नाही. या विधानात एकाच वेळी हा महत्त्वाचा शब्द 
आहे. फक्त कणाचे स्थान अचूकपणे निश्चित 
करावयाचे असेल, तर ते करता येईल; पण मग 
त्याचा वेग काय आहे याबद्दल संपुर्ण अनिश्चितता 
म्हणजे संपुर्ण अज्ञान राहील असे यावरून कळते. 
याउलट, कणाचा वेग काय आहे हे निश्‍चितपणे 
प्रयोगाद्वारे जाणून घेतल्यास तो कोठे आहे, या- 
बद्दल काहीच ज्ञान उपलब्ध नसेल. या दोन्ही 
गोष्टींविषयी ज्ञान हवे असेल तरस्थान च वेग या 
प्रत्येक राशीकरिता एक ठराविक प्रमाणाची अनि- 
शदिचतता स्वीकारणे अपरिहायं ठरते. समजा, आप- 
णास या सूक्ष्मकणांचे निरीक्षण व नियंत्रण करू 
शकणारा असा एक अतिमानव मिळाला व त्याने 
या सूक्ष्मकणाला आपल्या हातात धरून ठेवले आहे 
असे क्षणभर मानू या. या क्रियेत कणाचे स्थान 
निश्चित झाले कारण तो त्याच्या हातामध्येच 
असेल. कण स्थिर झाल्यामुळे त्याचा वेगही आप- 
णास माहीत होईल कारण त्याचे मूल्य शून्य 
असेल. अनिठचितता तत्त्वाप्रमाणे अशी स्थिती साध्य 
करता येणार नाही. बाहेरील नियंत्रणामुळे ज्या 
प्रमाणात कण स्थानबद्ध होईल त्या प्रमाणात 
तो कंपन आंदोलने करू लागेल. जेवढी त्याची 
स्थानबद्धता अधिक होईल तेवढी त्याच्या आंदो- 
लनाची व्याप्तीही वाढत जाईल. या आंदोलन 
गतीकरिता मीमांसाही देता येते. सूक्ष्म कणासंबंधी 
कोणतेही निरीक्षण किवा मापन करावयाचे म्हटले, 
तर त्यामुळे सुक्ष्मकणाची मूळ स्थिती विचलित होते. 
निरीक्षण क्रियेमध्ये होणाऱ्या या अपरिहाये अश्या 
विक्षोभामुळे वरील अनिद्चितता अथवा गती निर्माण 
होते. प्रत्येक निरीक्षण क्रियेमध्ये विक्षोभ अपरिहायं 
असतो, तर विक्षोभ निर्माण केल्याशिवाय निरीक्षण 
साध्य होत नाहो. “ कोणत्याही एका क्षणी विशवा- 
तील प्रत्येक कण कोठे आहे व त्याचा वेग काय 
आहे, हे ज्ञान जर मला कोणी दिले, तर मी गणिताने 
विश्वाच्या भविष्यात अनंत कालापर्यंत काय होणार 
आहे याचे तंतोतंत भाकित करू शकेन ', असे एका 
शास्त्रज्ञाने म्हटले आहे.'अनिश्‍्चितता तत्त्वाचे महत्त्व 

केवढे आहे, हे यावरून लक्षात येईल. कार्यकारणभाव 
स्पष्ट असेल, तर त्यावरून भविष्यकालासंबंधी 
अचूक भाकिते करणे शक्‍य होईल असे समजले 
पाहिजे. कोणत्याही भोतिकी प्रणालीचे भविष्य 
तिच्या सद्यस्थितीमुळे संपूर्णपणे निर्धारित होते, 
असा नियतिवाद वरील विधानात अभिप्रेत आहे. 
आता अनिश्चितता तत्त्वाप्रमाणे मूळची माहितीच 
जर अचूक नसेल, तर तीवरून केलेले भाकित अचूक 
असण्याचा संभव कमी राहील, आधुनिक भौतिकी- 
प्रमाणे कोणताही एक कण नक्की कोठे असु शकेल 
हे सांगता येत नसले, तरी त्याची कोणत्याही एका 
जागी असावयाची संभाव्यता काय असेल याविषयी 
मात्र संख्यात्मक अचूक अंदाज मिळविणे शक्‍य असते. 
सुक्ष्म कणाच्या हालचालीबहलचे ज्ञान सांख्यिकीय 
स्वरूपाचे असते असे यामुळे म्हटले जाते. या सांख्यि- 
कीय मर्यादेत सुक्ष्म कणांना स्वतंत्र प्रज्ञा आहे, असे- 
सुद्धा कोणाला कदाचित म्हणता येऊ शकेल. आधु- 
निक भोतिकोमध्ये मिळणारी उत्तरे संभाव्यतेच्या 
स्वरूपात येत असल्यामुळे कोणतीही एक घटना घडणे 
अशक्य आहे, असे सिद्ध करणे शक्‍य रहात नाही. 
पाण्याने भरलेली किटली बर्फाच्या लादीवर ठेवली 
असता ते पाणी उकळण्याची संभाव्यता सामान्यपणे 
नगण्य राहील, पण ती शून्य असणार नाही, असे 
दाखविता येते. पुरेसा दीघं काल जाऊ दिल्यास 
पाणी उकळेंल अस निष्कषे मिळू शकतो. 

इलेक्ट्रॉन या प्रातिनिधिक सुक्ष्मकणाचे स्वरूप 
काय आहे हे शोधण्याकरिता प्रयोग केले, तर काही 
प्रयोगात तो कणाचे गुणधर्म दाखवितो. बंदुकीतून 
सोडलेल्या गोळीचे उदाहरण घेतले, तर तिची ऊर्जा 
गोळीतच असते व ती सवंत्र न पसरता स्थांनांकित 
स्वरूपात ठराविक वेगाने फक्‍त एकाच दिक्षेत जाते, 
असे आढळते. या प्रकारचे वतन कणाकडून अपे- 
क्षित असते, याच्या गतीचे वर्णन न्यूटनच्या समी- 
करणाच्या साहाय्याने स्थूल मानाने करता यंते, 
याउलट, सुर्यापासुन येणारी ऊर्जा त्याच्या सभोवता- 
लच्या सवे अवकाशातून वितरण होत प्रगत पावते. 
पाण्यात दगड टाकला असता त्यापासुन तरंग निर्माण 
होतात व हे तरंग सवंत्र सारखे पसरताना दिसतात. 
जेथे ही ऊर्जा नाही असा कोणताही भाग असत 
नाही. अशा प्रकारच्या ऊर्जा वितरणाचे वणन 


नवभारत 

करण्याकरिता तरंग समीकरणे वापरावी लागतात. 
या दोन प्रकारच्या ऊर्जाप्रसारणांमध्ये साम्य 
असे फारच कमी दिसते. इलेक्ट्रॉनविषयक असे 
काही प्रयोग आहेत को, ज्यामध्ये तो तरंगाचे 
गुणधर्म दाखवितो ; पण असा कोणताही प्रयोग 
नाही को, ज्यामध्ये इलेक्ट्रॉन कण व तरंग या 
दोहोंची वेशिष्ट्ये दाखवितो. सामान्यतः प्रकाशाचे 
स्वरूप तरंगाचे आहे असे मानले जात होते. याच 
सुमारास प्रकाशाच्या बाबतीत असे काही आविष्कार 
सापडले की, जेथे तो कणसदृश्ञ वर्तन दाखवितो. 
ज्यामध्ये प्रकाश झर्जा स्थानांकित झाली आहे, जेथे 
तिने आकुंचित स्वरूप धारण केले आहे अक्ा प्रकाश- 
कणास फोटॉन असे म्हणतात. इलेक्ट्रॉन व प्रकाशकण 
याप्रमाणच सर्वे सुक्ष्म स्वरावरील वस्तु तरंग व कण 
असे द्वेत स्वरूप दाखवितात, असे त्यानंतर स्पष्ट 
झाले. तरंग व कण या पर्यायी संकल्पना नसून ह्या 
एकमेकींस पूरक आहेत, असे सिद्ध झाले. या सर्वं 
प्रयोगाचा साकल्याने विचार केल्यास इलेक्ट्रॉन 
खरोखरी काय आहे, असा प्रश्‍न येथे उपस्थित होऊ 
शकतो. भौतिकीप्रमाणे तो खरोखरी काय आहे याला 
उत्तर नाही, कारण तो मूळ प्रश्‍नच निरथंक आहे. 
कारण सत्याचे आकलन करून घेण्याकरिता तरंग व 
कण ही वापरात आणलेली निव्वळ प्रतिरूप आहेत. 
प्रतिरूपे अंतिम सत्याचे संपूर्णपणे निदेशन करू शकत 
नसल्यामुळे भोतिकीमध्ये अंतिम सत्य असे नसतेच, 
असे म्हणावे लागते. अर्थामागील अर्थ जाणून घेण्याचा 
तत्त्वज्ञान्याचा प्रयत्न सृक्ष्मकणाच्या बाबतीत तरी 
अर्थहीन आहे. ज्ञान मिळविण्याच्या मनुष्याच्या 
कुवतीला मर्यादा आहेत. या मर्यादेमुळे बाह्य विश्‍वा- 
तील घटनांचे स्वरूप जाणून घेण्याकरिता मनुष्याला 
त्याच्या दैनंदिन अनुभवांमुळे परिचित झालेल्या 
अश्या प्रतिरूपांचा उपयोग केल्याशिवाय अन्य 
मार्ग रहात नाही. सध्याच्या युगात बाह्य विश्वाचे 
ज्ञान करून घेण्याकरिता मनुष्य आपल्या निव्वळ 
पंचेंद्रियांवर अवलंबून असत नाही. या इंद्रियांच्या 
जोडीला पुरक कार्य करणारी अशी विविध, अधिक 
अचूक व कार्यक्षम अशी उपकरणे त्याने शोधून 
काढली असुन, मापन व तिरीक्षणक्रियांकरिता तो 
त्यांचा सतत वापर करीत असतो, ही उपकरणे 
म्हणजे त्याच्या इंद्रियांद्वारे ज्ञान मिळविण्याच्या 


विज्ञान व त्यामधील तर्कनिष्ठता 


शक्‍तीचा विस्तार करणारी साधने आहेत, असे 
म्हणता ग्रेते. उपकरण विद्येमधील शोधामुळे नवी 
नवी साधनसामग्री सतत उपलब्ध होत आहे. ती- 
पासून मिळणार्‍या ज्ञानाची व्याप्ती व अचूकता या 
दोहोंमध्ये सारखी वाढ होत आहे. पूर्वीच्या काळी 
घड्याळाच्या साहाय्याने सेकंदाच्या काही अंशापर्यंत 
कालमापन करणे शक्‍य होते. आधुनिक इलेक्ट्रॉ- 
निकीमुळे सेकंदाचा दशलक्षांश भाग किवा यापुढेही 
भाणखी हजार पटींनी लहान अश्या कालविभागाचे 
अचूक मापन करता येऊ लागले आहे. अश्शा रीतीने 
उपलब्ध होत असलेल्या नव्या ज्ञानाशी सुसंगती 
साधण्याकरिता भौतिकोमधील सत्याचे निदेशन 
करणारी प्रतिरूपे जास्त अचूक व जटिल होऊ 
लागली आहेत व ती सारखी बदलत असतात. काल 
पुढे जातो तसे आपण सत्याच्या जवळ आणि जास्त 
जवळ जात आहोत, यात शंका नाही; पण कोण- 
त्याही काळी आपणाला अंतिम सत्य सापडले आहे, 
असा दावा करण्याजोगी परिस्थिती कधीच निर्माण 
होणार नाही, हे मात्र उघड आहे. 

वाढत्या अनुभवानुरूप शब्दांचे अथ बदलत 
आहेत, तर जुन्या शब्दांना नवीन नवीन संकल्पना 
येऊन चिकटत आहेत. एक उदाहरण घेतल्यास हा 
मुद्दा अधिक स्पष्ट होईल. एकेकाळी विश्‍वातील सर्वे 
पदार्थ मूलभूत अश्या अणूपासून बनले आहेत असे 
मानले जात होते. एका अणूचे दुसऱ्यात €ूपांतर 
किवा अणूचे त्याच्यापेक्षा सूक्ष्म अक्या घटकात 

विभाजन या दोन्ही गोष्टी अशक्य समजल्या 
जात होत्या. इंग्लिश भाषेत अणूकरता जो शब्द: 
* अँटम ? हा-वापरतात त्याचा अथे अविभाज्य 
असाच आहे. इलेक्ट्रॉन, प्रोटॉन व न्यूट्रॉन या अणु- 
घटकांचा शोध लागला तेव्हा हे चित्र आणखी सुलभ 
झाले असे वाटले, कारण विश्वात आढळणारे ९२ 
प्रकारचे विभिन्न अणू हे वरील तीन घटकांच्या 
निरनिराळ्या प्रमाणांत केलेल्या जोडणींमुळेच 
होतात, याची खात्री पटली. अणूंना स्थये॑असल्या- 
मुळे ते शाइवत आहेत असे कळल्यामुळे त्यांच्या 
वरील घटकांनाही तसेच स्थर्य व ज्याइवत स्वरूप 
असले पाहिजे असा तकं करणे शक्‍य होते. त्यामळे 
या घटककणास एलिमेंटरी पाटिकल म्हणजे मूल- 
कण अशो संज्ञा देण्यात आली. पुढे जेव्हा प्रोटॉनचे 
न्यूट्रॉनमध्ये तर न्यूट्रॉनचे प्रोटॉनमध्ये रूपांतर करणे 
शक्‍य आहे असे आढळले, तेव्हा मूलकणास एक 
वेगळाच अर्थ आहे असे कळले, न्यूट्रॉन हा मूलकण 
मुक्‍त अवस्थेत किरणोत्सर्गी आहे व तो उत्स्फूतंपणे 
विघटन पावतो असे जेव्हा प्रयोगाने आढळते तेव्हा 
सत्य काय आहे व त्याचे कोणत्या शब्दात वर्णन 
करावयाचे हा केवढा जटिल प्रश्‍न आहे, याचे 
आकलन होते. तसे पाहिले असता अनुभवाचे वणन 
करण्याकरिता मनुष्याने शब्द व भाषा निर्माण 
केली. मनुष्यनिमित शब्दाचे सखोल विइलेषण करून 
आपल्या विशदीकरणात विज्षेष भर पडेल ही कल्पना 
शास्त्रज्ञांना विफल वाटते, 


देवीदास मुळे 


ग्रामसेवकांच्या समस्या : एक अभ्ष्यास* 


प्रास्ताविक : 

१९५२ मध्ये सुरू केलेल्य़ा सामूहिक विकास 
योजनेची कारणमीमांसा करण्यासाठी नेमलेल्या 
बलवंतराय मेहता समितीने ' लोकशाही विकेंद्री- 
करणाची कल्पना मांडली. यासच * पंचायतराज्य ! 
हे नाव देण्यात आले. महाराष्ट्रात नाईक यमितीचया 
श्रिफारशीनुसार १ मे १९६२ पासून 'पंचायतराज्य 
कार्यान्वित झाले. तत्पुर्वी महाराष्ट्रात १९५८ च्या 
ग्रामपंचायत अधिनियमानुसार ' ग्रामपंचायती ' व 
“ ग्रामसभा ' अस्तित्वात होत्याच. नव्या कायद्याने 
त्यांची सांगड जिल्हापरिषद व पंचायत समित्यांशी 
घालण्यात आली. 'ग्रामपंचायत' हे पंचायतराज्याचे 
महत्त्वाचे अंग आणि लोकशाही विकेंद्रीकरणाचा 
पायाभूत घटक आहे. पंचायतराज्याच्या स्थापने- 
पुर्वीदेखील ग्रामपंचायती अस्तित्वात होत्या, परंतु 
त्यांचे स्वरूप मात्र थोडेसे निराळे होते. पंचायत 
राज्याच्या स्थापनेनंतर ग्रामपंचायतींना अनन्य- 
साधारण महत्त्व प्राप्त झाले. ग्रामपंचायतींच्या 
कार्याच्या विस्तार व अधिकारकक्षेत वाढ झाली. 
खाल्च्य़ा पातळीवरून नियोजन करण्याच्या उद्देशाने 
ग्रामपंचायत हा महत्त्वाचा घटक मानला गेला. 
ग्रामपंचायतीत प्रौढ मतदान पद्धतीने साधारणतः: 
७ ते १५ पंचसभासद निवडले जातात. पंचांमधून 
सरपंचाची निवड केली जाते. सरपंच हा ग्रामपंचा- 
यतीचा प्रशासकीय प्रमुख असतो. ग्रामपंचायतीस 
तीन प्रकारची कार्ये करावी लागतात. : १ ) नागरी 
कामे (१110181 0००18), २) जन- 
कल्याणाची कामे ( 80०08] फ०७16), 


* मार्च १९८० मध्ये नागपूर येथे झालेल्या ५ 


क विस कलका ती 


३ ) विकासविषयक कामे ( 1)0ए6]0106॥ 
"1०1018 ) ग्रामपंचायतीस स्वत:चे उत्पन्न 
वाढविण्यासाठी कर आकारण्याचा अधिकार आहे. 
त्याबरोबरच शासनाकडून खास अनुदाने, विकास- 
विषयक अनुदाने, कर्ज इ. रूपानेदेखील मदत मिळते. 
गावातून वसुल होणारा शंभरटक्के शेतसारा ग्राम- 
पंचायतीस अनुदान म्हणून दिला जातो. 
ग्रामसेवकाचे महत्त्व : 

सरपंच हा जरी ग्रामपंचायतीचा प्रमुख असला 
तरी ग्रामपंचायतीच्या दैनंदिन प्रशासनाची जबाब- 
दारी ही ग्रामसेवकावर असते. ग्रामसेवक हा ग्राम- 
पंचायतीचे कामकाज वघण्यासाठी व खालच्या पात- 
ळीवर विकास योजनांची व्यवस्थित अंमलबजावणी 
करण्यासाठी नेमलेला सरकारी कमचारी आहे. 
ग्रामसेवकास गावाचा * मित्र, तत्त्वज्ञानी व मार्ग- 
दर्शक” म्हटले जाते. पंचायत-राज्याच्या प्रश्षासकीय 
श्रेणीतील * ग्रामसेवक ! हा सर्वात खालच्या पातळी- 
वरील कमचारी आहे. परंतु प्रत्यक्ष अंमल- 
बजावणीचे कार्य त्याच्य़ा हातून होत असल्यामुळे 
तो सर्वांत महत्त्वाचा कर्मचारी आहे. मुंबई ग्राम- 
पंचायत अधिनियम १९५८ कलम १७६(२) कंडिका 
(१४) नुसार ग्रामसेवकांची भरती व प्रशिक्षण 
होत असते. ग्रामयोजना तयार करण्याची कायदेशीर 
जबाबदारी सरपंचावर असली तरी प्रत्यक्षात ग्राम- 
सेवकासच हे काम करावे लागते. ग्रामसेवकास 
प्रशासक, नियोजक, समाजसेवक व विस्तार अधि- 
कारी अश्या विविध भूमिका कराव्या लागतात. 
त्यामुळे ग्रामसेवक हा ग्रामविकासाच्या इमारतीचा 


महाराष्ट्र पोलौटिकल सायन्स असोसिएशन्स ”च्या 


दुसर्‍या अधिवेशनात वाचलेल्या लेखाची सुधारित आवृत्ती. 


त्रामसेवकांच्या समस्या ; पक अभ्यास 


एक कुदल कारागीर आहे. तो लोकांमध्ये आणि 
पंचायतसमितीच्या कार्यामध्ये एक प्रकारचा दुवा 
सांधण्याचे कार्य करतो. म्हणून तो * लोकांमध्ये राहून 
काम करणारा तज्ञ ' (39९लं8118 . णा- 
ग्रा्ट प्रा 110 100116) आहे. ग्रामसेवकाची 
भूमिका ग्रामीण विकासाच्या सामाजिक, आथिक, 
राजकीय, प्रशासकीय व कल्याणकारी अश्या अष्ट- 
पलू दृष्टिकोनातून फारच महत्त्वाची आहे. लोकांच्या 
जवळ व सतत लोकांमध्ये राहणारा शासनाचा 
प्रतिनिधी म्हणून, योजनांच्या प्रत्यक्ष अंमलबजाव- 
णीचे जवळून निरीक्षण करणारा, लोकांचे प्रश्‍न व 
गरजा समजून घेऊन त्यानुसार नियोजन करणारा 
ग्रामसेवक हा खरोखरच ग्रामीण विकासातील एक 
महत्त्वाचा सुत्रधार आहे. ग्रामसेवकास लोकांचे सुख- 
दुःख जाणून घेऊन त्यांच्या समस्या निवारण्यासाठी 
अस्तित्वात असलेल्या शासनांच्या विविध योजनांची 
माहिती लोकांना द्यावी लागते. तसेच त्या योज- 
नांचा उपयोग कशा प्रकारे करावयाचा हे देखील 
लोकांना शिकवावे लागते. शासनाच्या विविध 
विकास योजना लोकांपर्यंत पोचविण्याचे कायं 
त्यास सातत्याने करावे लागते. त्यामुळे लोकांच्या 
त्यावरील प्रतिक्रिया काय आहेत हे कळून शासनाला 
त्यानुसार योजनांमध्ये फेरबदल करता येतात. 


या व्यतिरिक्त ग्रामसेवकास सामाजिक सुधारणेच्या 
संदर्भातही बरेचसे कार्य करावे लागते. म्हणून त्यास 
१४९ 01 80018] 0181120” असे म्हणतात. 
समाजात बदल घडवून आणणारा हा शासनाचा 
दूत शासनाच्या विविध विकासविषयक व समाज 
कल्याणविषयक योजनांचे महत्त्व लोकांना पटवून 
देऊन, त्यांच्या मनात त्या योजनेची उपयुक्तता 
बरिबवून अपेक्षित बदल घडवून आणण्यास मदत 
करीत असतो, उदा. कुटुंब नियोजनाच्या कायंक्रमाचे 
महत्त्व पटवून देणे, नवीन खते, बी-बियाणे यांचा उप- 
योग व महत्त्व समजावून सांगणे, कर्ज व इतर मदत- 
विषयक योजनांची माहिती देणे इत्यादी, या कार्या- 
साठी ग्रामसेवकास बाहेरील जगाशी सतत संपक 
ठेवून त्यातील नवीन आदशे, कल्पना, योजना यांचा 
व खेड्यातील परिस्थितीचा मेळ बसवून त्यानुसार 


२७ 


सामाजिक बदलाची प्रक्रिया चालू ठेवावी लागते. 
तसेच ग्रामसेवकास ' ग्राम उत्पादन योजना ? तयार 
करावी लागते, स्थानिक लोकांच्या सतत संपर्कात 
असल्यामुळे स्थानिक समस्या व गरजा तसेच स्थानिक 
साधनसंपत्तीचा आढावा त्यास घ्यावा , लागतो. 
त्यासाठी या दोन्हींचा मेळ बसविण्याचे तंत्र त्यास 
अवगत असावे लागते. थोडक्यात अश्या विविध 
प्रकारच्या जबाबदाऱ्या पार पाडण्यासाठी ग्रामसेव- 
कास तांत्रिक तसेच प्रशासकोय व विकासविषयक 
तंत्र याचे ज्ञान असणे अत्यावश्यक आहे. 
समस्या: 

महाराष्ट्रातील पंचायतराज्य संस्थांकडे जास्तीत 
जास्त विकासविषयक कार्याची जबाबदारी टाक- 
ण्यात आल्यामुळे ग्रामपंचायतीच्या कार्यात वाढ 
होऊन ग्रामसेवकाच्या जबावदार्‍या वाढल्या आहेत. 
ग्रामसेवकास ग्रामपंचायतीच्या देनंदिन प्रशासता- 
बरोबरच नियोजनविषयक' व कृषि-विकासविषयक 
कार्येही करावी लागतात. ( कृषि-विकासविषयक 
कार्ये ही ग्रामसेवकांच्या कार्यापासून अलग करण्यात 
यावी अशी मागणी आहे.) ग्रामसेवकाच्या भरतीसाठी 
पात्रता मॅट्रिक पास ठेवण्यात आली आहे. ( बोंगिर- 
वार समितीच्या शिफारशीतुसार कृषि-पदवीधरांना 
प्राधान्य देण्यात येते. ग्रामसेवक हा कृषि-पदवीधर 
असावा असा आग्रह समितीने धरला होता. ग्राम 
सेवक हा कृषि-पदवीधर असावा काय ! हा वादाचा 
मुद्दा आहे. ) ग्रामसेवकांची वेतनश्रेणी समाधान- 
कारक नसून त्यांना बढतीच्या सवल्ती जवळ जवळ 
नाहीतच म्हटले तरी चालेल. नुकत्याच, सिनीअर 
ग्रामसेवकांना बढतीची सं णून काही * 
विकास अधिकाऱ्याच्या मध र क 
यतींतून निर्माण केल्या आहेत. एका ग्रामसेवकासं 
साधारणतः दोन ते तीन पंचायतींचे काम बघावे 
लागते. 

परभणी जिल्ह्यातील परतूर, गंगाखेड व हिंगोली 
पंचायत-समितीमधील काही ग्रामसेवकांच्या भेटी 
घेऊन त्यांचे काये व समस्यांबाबत चर्चा केलो 
असता पुढील गोष्टी दिसून आल्या. परभणी 
जिल्ह्यात एकूण ११४२ ग्रामपंचायतींसाठी ६८९ 
ग्रामसेवक काम करीत असून* १६३६ खेड्यांचे 


७ ही आकडेवारी परभणी जिल्हा परिषदेच्या १९७५-७६ च्या वाषिक अहवालातून घेतली आहे 

काम बघतात. सरासरी प्रत्येक ग्रामसेवक हा 
१.५ गावाचे काम बघतो. परंतु या सरासरी- 
वरून ग्रामसेवकाच्या कायंस्वरूपाचे निश्‍चित अनु- 
मान करता येणार नाही. कारण कित्येक मोठ्या 
खेड्यांना पूर्ण वेळ ग्रामसेवक असूनही साहाय्यक 
म्हणून लिपिक असतो. याउलट तीन ते चार छोट्या 
ग्रामपंचायतींचा कारभार एकाच ग्रामसेवकास 
बघावा लागतो. 

बहुतेक ग्रामसेवक हे मुलाखती देण्यास उत्सुक 
नसतात असेच दिसले. संबंधित विषयाच्या व्यति- 
रिक्‍त इतर गोष्टींत ते फारसे रस घेत नाहीत. 
विकासकार्यात तन-मन-धनाने कार्य करण्याची प्रवृत्ती 
नाही. आपण सर्वांच्मा नजरेत भरावे हीच साऱ्यांची 
घडपड., ग्रामपंचायतीच्या दैनंदिन प्रशासनात काही 
सुधारणा करता येतील काय, त्यासाठी काय प्रयत्न 
करावेत या गोष्टीचा विचार करणारे खूपच कमी. 
कृषिपदवीधर ग्रामसेवकांची अवस्था याहूनही वेगळी 
आहे. त्यांना आपल्या क्षेत्राचा खूपच अभिमान. 
त्यामुळे गटविकास अधिकार्‍्यासारख्या सामान्य 
प्रशासकाचे (बी. डी. ओ.) निथंत्रण त्यांना नकोसे 
वाटते. आमच्या क्षेत्रातले त्याला काय कळणार हीच 
त्यांची धारणा. 

१) एका पंचायत समितीमध्ये ग्रामसेवकांच्या 
मीटिंगला हजर राहण्याचा योग आला, जवळ जवळ 
६०/७० ग्रामसेवक मिटिंगला हजर होते. त्यांतल्या 
बर्‍याच जणांशी मनमोकळेपणाने चर्चा झाली. मुला- 
खतीच्या स्वरूपात प्रश्‍न विचारून लिहून घेतली तर 
मुलाखत फारशी यशस्वी होत नाही असा अनुभव 
होता, म्हणून पेन हातात न घेताच चर्चा केली. 
घोळक्या घोळक्याने काही ग्रामसेवक कसली तरी 
माहिती भरताना दिसले, विचारल्यानंतर असे 
आढळून आले कौ, ग्रामपंचायतीच्या कामकाजाच्या 
तक्‍्त्याचे दोन महिन्याचे काम पूर्ण करावयाचे आहे. 
तसेच कुठल्यातरी गणनेसाठी गावातील माहिती 
भरण्याचे काम चालू होते. त्यात एक मजेशीर अनु- 
भव आला. एका ग्रामसेवकाने त्या गावातील पोस्ट 
ऑफीसचाच उल्लेख या तक्त्यामध्ये केला नव्हता- 
ह्यावरून बैठकीत बराच गोंधळ माजला. 

या सवं प्रकारावरून एक गोष्ट प्रामुख्याने लक्षात 
येते की, प्रशासकीय काम वेळच्या वेळी न करता 


नवभारत 

२/२ महिन्यांचे काम कसेतरी पुर्ण करून वरिष्ठ 
कार्यालयात सादर केले जाते. प्रशासनाची कार्यक्षमता 
घटण्याचे हे एक महत्त्वाचे कारण आहे. तसेच ग्राम- 
सेवकांकडून होणारे माहिती गोळा करण्याचे कार्य 
(128118 ९0]]1601101 ) व्यवस्थित होत नाही 
त्यामुळे (101818 1१७]०॥(8 वर त्याचा परिणाम 
होतो. ग्रामसेवकाची अकार्यक्षमता व प्रत्यक्ष जाऊन 
माहिती गोळा न करता घरी बसूनच तक्ते भर- 
ण्याची प्रवृत्ती या गोष्टींचा परिणाम राज्य व राष्ट्र 
पातळीवर मात्र वाईट होतो, ही बाब गंभीरपणे 
लक्षात घ्यायला हवी. 

२) ग्रामसेवकांच्या कार्यपद्धतीत बहुधा उद्दिष्ट 
गाठणे (ए'91€७) यावरच जास्त भर असतो, 
असे दिसले. उद्दिष्ट ( ॥'8120) पूर्ण करण्यासाठी 
कोणत्याही मार्गाचा अवलंब केला जातो. अल्पबचत 
योजनेचा उच्चांक गाठण्यासाठी विचारलेल्या प्रश्‍नां- 
वर ग्रामसेवकांची उत्तरे मजेदार होती. पैसे हरवले, 
चोरीस गेळे, कापसावर देतो इत्यादी. योजना राब- 
विण्यासाठी अधिकाऱ्याकडून केव्हा केव्हा बळजब- 
रीची पद्धत ((१09टां ४७ 1161100) वाफरतात. 
उदा. पगार रोखून धरणे, बिल मंजूर न करणे 
इत्यादी. विज्षेषतः कुटुंबनियोजनाचे उद्दिष्ट गाठण्या- 
साठी अक्षा पद्धतीचा वापर केला गेला. ग्रामसेव- 
कांच्या बैठकीत कोणत्याच प्रकारची शिस्त आढळली 
नाही. बेठकीत बर्‍याच योजनांचा आढावा घेण्यात 
आला. उदा, , ग्रामशिक्षण मोहिम, ह॒रिजन-सुधारणा 
योजना, लहान विद्युत पंप योजना इत्यादी. परंतु या 
सर्वे योजनांमध्ये समन्वय व एकात्मतेचा अभाव 
दिसून आला. 

३) या सवे गोष्टींवर ग्रामसेवकांशी प्रत्यक्ष 
चर्चा करताना अनेकांनी त्यांच्या समस्या तळमळीने 
सांगितल्या, यावरून वरील दोषांस केवळ ग्राम- 
सेवकच जबाबदार आहेत असे मुळीच म्हणता येणार 
नाही. 

ग्रामसेवकाच्या शैक्षणिक पात्रतेनुसार व त्यास 
दिलेल्या अधिकारानुसार विचार केल्यास असे 
दिसून येते की, ग्रामसेवकास कामाचा व्याप खूप 
मोठ्या प्रमाणावर आहे. प्रत्येकाची ही सामान्य 
तक्रार होती. ग्रामसेवकाच्या कामाच्या तक्‍त्यातच 
चोवीस विषयांचा समावेश असून इतर सवे विकास- 


ग्रामसेवकांच्या समस्यां : एक अभ्यास 


विषयक योजनाही त्यालाच राबवाव्या लागतात. 
ग्रामसेवकाच्या कामाचा बोजा कमी करून त्याची 
शैक्षणिक पात्रता वाढवून प्रशिक्षणाद्वारे कार्यक्षमता 
वाढविणे आवश्यक आहे. तूर्त दिल्या जाणाऱ्या 
अभ्यासक्रमातही बरेचसे बदल आवद्यक आहेत. 
४) ग्रामसेवकांची महत्त्वाची तक्रार म्हृणजे 
त्यांना मिळणारे वेतन, भत्ते अपुरे असुन त्यांन! 
बढतीच्या सवलती ( (/11911088 ) खूपच कमी 
आहेत. तसेच खेड्यात राहण्यासाठी सुखसोयी उप- 
लब्ध नाहीत. केवळ वेतन-श्रेणी सुधारून हा प्रश्‍न 
सुटणार नाही. त्यांची मुख्य तक्रार ही बढती व 
सुखसुविधांशी संबंधित आहे. एक तर खेड्यात रहा- 
पला जागा मिळणे दुरापास्त ! मिळालीच तर 
सामाजिक वातावरण कुटुंबास पोषक असेलच असे 
नाही, त्यामुळे मुलाबाळांच्या शिक्षणाची व्यवस्था 
होत नाही, करमणुकीची व खेळाची साधने उपलब्ध 
नसतात. त्यामुळे बहुतेक ग्रामसेवक तालुक्याच्या 
ठिकाणी किवा मोठ्या खेंडेगावांतून रहातात. 
यामुळे त्यांच्या कामावर त्याचा परिणाम होतो. 
ग्रामपंचायतीचे कामकाज नियमित होऊ शकत नाही. 
ज्या दोन ते तीन खेड्यांचा कारभार त्यास बघाव- 
याचा असतो त्या खेड्यांमध्ये साधारणतः: तीन ते 
चार मैलांचे अंतर असते. हे सर्वे अंतर त्यास पायी 
चालत जावे लागते. (कारण अजूनही बरीचश्ी खेडी 
ही मुख्य रस्त्यास जोडली गेलेली नाहीत.) त्यामुळे 
पाहिजे त्यावेळी ग्रामसेवक गावकऱ्यांना कधीच उप- 
लब्ध होऊ शकत नाही. वर्षातुन फक्त दोन दिवस 
( १५ ऑगस्ट व २६ जानेवारी ) आपल्या खेड्यास 
भेट देणारे ग्रामसेवक माझ्या पाहण्यात आहेत. 
ग्रामसेवकांना सरकारी घरे बांधून देण्याची योजना 
असावी असे काही ग्रामसेवकांचे मत पडले, तर 
काही ग्रामसेवकांनी याही योजनेत फारशी सुरक्षितता 
नसल्याचे सांगितले; कारण सरकारी घरे ही गावा- 
पासून दूर असणार तेव्हा सुरक्षिततेचा प्रश्‍न गिर्माण 
होतोच. “ खेड्यातून जोपर्यंत सर्वार्थाने सुरक्षिततेचे 
वातावरण निर्माण होत नाही तोपर्यंत आम्ही गावात 
राहू शकत नाही ” याबाबत सर्वांचे एकमत दिसले. 
गावातील बहुसंख्य-जातीच्या ग्रामसेवकांना हा प्रश्‍न 
तेवढासा त्रासदायक होत नाही. तसेच ग्रामपंचायत 
कार्यालयास स्वतःची इमारत नसेल तर पूर्ण कागद- 

पत्रे सरपंचाच्या घरी ठेवावी लागतात. परंतु कागद- 
पत्रांच्या नुकसानीबद्दल मात्र ग्रामसेवक जबाबदार 
धरला जातो. ग्रामसेवकास हवे त्यावेळी कागद-पत्रे 
मिळतीलच अशी खात्री नसते. 

५ ) ग्रामसेवकांच्या अधिकारांबाबतही चर्चा 
झाली. ग्रामसेवकास खूपच थोडे अधिकार देण्यात 
आले असून वरिष्ठ अधिकार्‍याच्या व गावातील 
राजकीय पुढाऱ्यांच्या केचीत तो नेहमीच सापड- 
लेला असतो. पंचायत-समितीमधील विस्तार 
अधिकाऱ्याकडून सहकार्य व मार्गदर्शन योग्य प्रकारे 
मिळत नाही अशी एक तक्रार ऐकावयास मिळाली. 
गावातील राजकोय पुढाऱ्यांशी ( नियम धाब्यावर 
बसवून ) जुळवून घेतले तर काम करणे सोपे 
जाते. परंतु कायद्याच्या चोकटीत मात्र ते बसत 
नाही. तसेच गावात दुफळी असेल तर कोणत्याही 
एका गटास धरून रहाणे कठीण जाते. कायद्यातील 
तरतुदीदेखील कधी कधी ग्रामसेवकास त्रासदायक 
ठरतात. उदा., ग्रामपंचायतीच्या खर्चाचा हिझेव 
ग्रामसेवकास ठेवावा लागतो. चुकीबद्दल तो जबा- 
बदार धरला जातो. परंतु पैसे मात्र सरपंचाजवळ 
जमा असतात. ( आता बॅकेत खाते ठेवण्याची तर- 
तुद करण्यात आली आहे. ) 

अधिकार कमी असल्यामुळे कामावर त्याचा कसा 
परिणाम होतो हे अनेकांनी तलाठ्याच्या उदाहरणा- 
वरून सांगितले. गावातील तलाठ्याच्या हातात 
शेतकऱ्याच्या जमिनीच्या ७१२ च्या नकला व 
इतर गोष्टी असतात. त्यामुळे शेतकरी तलाठ्यास 
वचकून असतात. त्यामुळे तलाठी, त्याच्याकडे सोप- 
विलेळे कार्ये सुलभतेने पार पाडू शकतो. उदा. 
अल्पबचतीचे उद्दिष्ट पुणे करण्यास लागणारी 
रक्‍कम तलाठी लवकर जमा करू शकतो. तसेच 
कुटुंबनियोजनाच्या केसेसदेखील तलाठ्यास लव- 
कर मिळतात. याउलट, ग्रामसेवकांना अज्या प्रका- 
रच्या कार्यात त्रास होतो. कारण गावकऱ्यांना 
माहीत असते की, ग्रामसेवक आपले काहीही चांगले- 
वाईट करू शकणार नाही. 


उपाययोजना! 


या व अशा अनेक प्रकारच्या तक्रारी ग्रामसेवकां- 
सोबत केलेल्या चर्चेतून दिसून आल्या. वरील 

चर्चेचा शोधक-बुद्धीने विचार केल्यास असे दिसून 
येते कौ, ग्रामसेवकांनी मांडलेल्या सर्वेच समस्या 
ह्या केवळ त्यांच्याच समस्या आहेत असे नव्हे, 
काही प्रश्‍न हे संपुर्ण ग्रामीण विकासाच्या 
प्रक्रियेशी निगडित आहेत, त्यामुळे ते केवळ ग्राम- 
सेवकांचेच प्रश्‍न आहेत असे म्हणता येणार नाही. 
उदाहरणार्थ, खेड्यातून रहाण्यासाठी सुखसोयी 
उपल्ब्ध नसणे, दळणवळणाच्या सुविधा उपलब्ध 
नसणे या गोष्टी एकूण ग्रामीण विकासाच्या प्रश्‍नांशी 
निगडित आहेत. 

ग्रामीण पातळीवरील अकायेक्षम प्रक्ासनास 
राज्यशासन, परिस्थिती याबरोबरच ग्रामसेवकही 
तितकाच जबाबदार आहे. ग्रामप्रशासनाचा आधार- 


स्तंभ मानला जाणारा ग्रामसरेवक-त्याची कार्यक्षमता' 


व त्याच्या समस्या या दोन्ही गोष्टी उपेक्षन चालणार 
नाहीत. ग्रामसेवक कार्यक्षम प्रशासक बनण्यासाठी 
निश्‍चित व स्पष्ट काही उपाययोजना करणे 
आवश्यक आहे. या दृष्टीने खालील काही सुचना 
लक्षात घेणे इष्ट ठरेल असे वाटते. 

१) ग्रामपंचायतीचे ग्रामीण विकासातील महत्त्व 
व ग्रामसेवकावर सोपविलेल्या जबाबदारीचे स्वरूप 
लक्षात घेऊन ग्रामसेवकाची शंक्षणिक पात्रता अपुरी 
वाटते. ग्रामसेवक पदवीधर असावा. विशेषतः अथं- 
झ्वास्त्र, कृषी, लोकप्रशासन अथवा ग्रामीण विकास 
या विषयातील पदवीधर असावा 

यामुळे दोन गोष्टी साध्य होतील. उच्च शिक्षित 
तरुण ग्रामीण पातळीवर उपलब्ध होईल. दुसरी 
गोष्ट, महाविद्यालयीन तरुणांना खेड्यांकडे वळ- 
विण्यात यश मिळेल. 

२ ) पदवीधर ग्रामसेवकांची भरती केल्या- 
नंतर त्यांना एक वर्षाचे प्रशिक्षण देण्यात यावे. 
प्रशिक्षणाच्या अभ्यासक्रमात ग्रामीण विकास, 
ग्रामीण नियोजन तंत्र व पद्धती, कृषी, लघुउद्योग, 


नवभारत 


से, १९८१ 


ग्रामीण भारोग्य, कार्यालय प्रश्नासन, विस्तारकार्ये 
इ. महत्त्वाच्या विषयांचा समावेश असावा. प्रणि- 
णाच्या काळात प्रशिक्षण वेतन देण्यात यावे. 

३ ) ग्राम-पातळीवर योजना राबविण्यासाठी 
अत्यावदयक तेवढे अधिकार ग्रामसेवकास देण्यात 
यावेत. 


४ ) ग्रामसेवक आणि वरिष्ठ अधिकारी यांच्यांत 
सलोख्याचे नाते निर्माण करण्याचा प्रयत्न व्हावा, 

५ ) स्थानिक राजकीय कार्यकत आणि ग्राम- 
सेवक यांच्यामध्येही सामंजस्य निर्माण करावे. 

६)क्र-४व क्र. ५या दोन्ही गोष्टी अधिवेशन, 
चर्चासत्र, संयुक्‍त बेठकी इ. प्रशिक्षणाच्या मार्गाने 
साध्य होण्यासारख्या आहेत. 

७) ग्रामीण पातळीवर काम करणाऱ्या कर्म 
चाऱ्यांसाठी घरबांघधणीची योजना टप्प्याटप्प्याने 
हाती घेण्यात यावी. न 


८) राज्यशासनाच्या तृतीय श्रेणी कमंचाऱ्यांचे 
वेतन भत्ते पंचायत राज्य तृतीयश्रेणी कर्मचाऱ्यांना- 
देखील लागू केले जावेत. 


९) ग्रामपंचायतीचे कामाचे तास ठरवून द्यावेत. 
त्या वेळेस ग्रामपंचायत कार्यालयात ग्रामसेवकास 
उपस्थित रहाण्याची सक्ती असावी. तसेच हेड- 
क्वाटंर्‌ सोडून इतर ठिकाणी रहाण्याची परवानगी 
ग्रामसेवकास देऊ नये. 

१०) वरिष्ठ अधिकाऱयांनी कामाचे १'91४९४ 
पूण करून घेण्यासाठी शक्‍यतो (07017७ ॥10111- 
०0 चा वापर करू नये. योजना गुणात्मक दृष्ट्या 
कार्यान्वित करून घेण्यावर जास्त लक्ष केंद्रित 
करावे. 


ग्रामसेवकांच्या प्रश्‍नांचे स्वरूप सौम्य करून पंचा- 


यत प्रशासनाची कायंक्षमता वाढविण्यास वरील 
सूचनांचा. निदिचितेच उपयोग होईल असे वाटते. 


जयवंतराव 'चौघरी 


भारतातीळ सरकारी मक्‍त्ेंदारीचे नियंत्रण 


खाजगी मकक्‍्तेदारीविरुद्ध प्राहक व समाज नेहमी 
तक्रार करीत असतात; परंतु सावंजनिक क्षेत्रात जी 
मोठ्या प्रमाणावर मक्तेदारी निर्माण होत आहे 
तिच्याविरुद्ध मात्र फारसे तक्रारीचे सूर ऐकायला 
मिळत नाहीत. कोणतीही मक्‍्तेदारी- खाजगी वा 
सार्वजनिक- जनहिताविरुद्ध असते आणि म्हणून 
तिचे परिणामकारक नियंत्रण करणे आवश्यक ठरते. 
भारतात मज सरकारी क्षेत्र खूपच व्यापक होत 
खालले आहे; आणि त्यामुळे या क्षेत्राचे बरेवाईट 
परिणाम संपूर्ण अर्थव्यवस्थेवर होणे अशक्य नाही. 
सरकारी किवा सावंजनिक मक्‍्तेदारीचा विचार 
करताना अनेक महत्त्वाचे घटक विचारात घ्यावे 
लागतींल. 


त्यांतील पहिला घटक म्हणजे पर्यावरण. पर्यावरण 
प्रामुख्याने तीन प्रकारचे म्हणजे आथिक, सामाजिक 
व राजकीय असू शकते. आर्थिक पर्यावरणाचा 
विचार केल्यास असे दिसते, की औद्योगिक क्षेत्रात 
आणि तंत्राच्या दृष्टीने आपण बरीचशी प्रगती केलेली 
आहे. आपले कामगार बुद्धिमान, उद्योगप्रिय व 
कष्टाळू आहेत ही गोष्ट सर्वमान्य आहे. असे असून- 
सुद्धा या देशातील ५ ०% लोकसंख्या दारिद्रथरेषे- 
खाली जीवन जगत आहे. भाववाढ, भ्रष्टाचार, काळा 
पैसा, जीवनावश्यक वस्तूंचा तुटवडा यांसारख्या 
अपप्रवृत्ती संपूर्ण अथंब्यवस्था कॅन्सरसारख्या भयंकर 
रोगाप्रमाणे पोखरत आहेत. 


सामाजिक पर्यावरणाचा विचार केल्यास असे 
दिसते, की आपला संपूर्णं समाज एक प्रकारच्या 
अयंकर अश्या सामाजिक संकटामधून जात आहे. 
जातीय तणाव वाढत आहेत; गरीब व श्रीमंत 


यांच्यामधील दरी वाढत असुन त्यामुळे सामाजिक 
तणाव निर्माण होत आहे. तरुण पिढीच्या आज्ला- 
आकांक्षांना हरताळ फासला जात आहे. भाणि 
त्यांच्यामध्ये एक प्रकारची बेशिस्त व निराक्या दिसते 
आहे. सवे थरांत सामाजिक जबाबदारीची जाणीव 
अभावानेच दिसून येते आहे आणि त्यामळे या 
समाजाचे भवितव्य काय हे समजत नाही. १ 

राजकीय पर्यावरणाचा विचार करता असे दिसते 
कौ राजकारण हे सामाजिक कल्याणाचे साधन आहे 
हा दृष्टिकोण हळूहळू कमी होत चालला आहे. सवच 
राजकीय पक्षांमध्ये सामंजस्याची भावना अभावानेच 
दिसत आहे. बहुतेक सर्वेच राजकीय पक्षांमध्ये निष्ठा- 
वान व प्रामाणिक कायंकर्त्यांची संख्या रोडावत 
चालली आहे. राजकोय नीतिमूल्याचा ऱ्हास होत 
चालला आहे. यामुळे राजकीय परिस्थिती चिता 
करण्यासारखी आहे. 

कोणत्याही व्यवसायाच्या यश्शासाठी- खाजगी वा 
सावेजनिक- काही किमान गोष्टी आवश्‍यक असतात. 
प्रकल्प-नियोजन या पहिल्या अवस्थेवर व्यवसायाचे 
बरेच यश अवलंबून असते. प्रकल्प-नियोजनामध्ये 
गुंतवणुकीसंबंधीचे योग्य निर्णय घेऊन अनरूप अद्या 
तंत्राचा वापर केला जातो. त्यामुळे सवे  उत्पादन- 
क्षमतेचा पुरेपूर उपयोग करून घेता येतो. दुसरी 
महत्त्वाची गोष्ट म्हणजे व्यवसायाचे वरिष्ठ-व्यव- 
स्थापन. वरिष्ठ-ब्यवस्थापनाची छाया संपुण संघ. 
टनेवर पडत असते. त्यामुळे वरिष्ठ-व्यवस्थापनातील 
व्यक्तींचे कोशल्य, ध्येयवाद व जबाबदारीची जाणीव 
यांवर व्यवसायाचे यश अवलंबून असते. तिसरा 
महत्त्वाचा घटक म्हणजे कामगारवर्ग. सर्वेसाधा- 
रण कामगार नोकरीपासुन समाधान व योग्य 


अनुक्रमणिका 


३२ 


मोबदल्याची अपेक्षा करीत असतो. त्याला मोकळ्या 
वातावरणात काम करायला आवडते आणि त्या- 
साठी जबाबदारीबरोबरच त्याला काही अधिकार 
मिळावेत ही त्याची रास्त अपेक्षा असते. प्रत्येकाला 
इतरांच्या तुलनेत आपण पुढे आहोत ही भावना 
कार्यरत ठेवत असते. 


वरील बाबी लक्षात घेऊन भारतातील सावे- 
जनिक क्षेत्राचा विचार केल्यास त्यामध्ये अनेक 
उणीवा व दोष आपल्याला दिसुन येतील. या 
उणीवांची मुळे आपल्या समाजात खोलवर गेलेली 
आहेत असे दिसुन येईल. उणीवांची कारणमीमांसा 
काळजीपूर्वक करावी लागेल. स्वातंत्र्यपूवे काळात 
ज्यांनी स्वातंत्र्यासाठी लढा दिला ते सर्वे नेते कायदा 
व राज्यशास्त्राच्या बाबतीत बर्‍याच अंशी प्रवीण 
होते. परंतु दुर्देवाने अथंझ्ञास्त्र व व्यवसायक्षेत्रां- 
संबंधी त्यांना फारशी जाण नव्हती. उदा. स्वातंत्र्यो- 
त्तर काळात आंतरराष्ट्रीय संबंधात अलिप्ततावादी 
धोरण जरी त्यांनी स्वोकारले, तरी हे धोरण आथिक 
क्षेत्रात फारसे उपयुक्त नाही हे त्यांच्या लक्षात 
आले नाही. 


१९५१ साली सावेजनिक क्षेत्राची कल्पना पुढे 
आली. सरकारजवळ सावंजनिक क्षेत्रांत गुंतविण्या- 
साठी भांडवल नसल्यामुळे मोठ्या प्रमाणांवर कजं 
घेऊन सरकारने मोठी गुंतवणूक केली. अश्ली .गुंतव- 
णूक मोठ्या रकमेची असल्यामुळे व ती दीघं 
मदतीच्या प्रकल्पांमध्ये केल्यामुळे भाववाढ होऊ 
लागली ; परंतु कोणत्याही विकसनशील अथंव्यवस्थेत 
भाववाढ अटळ असते हे गृहीत धरून य़ा क्षेत्रातील 
गुंतवणूक वाढवली गेली. परंतु सावंजनिक क्षेत्रात 
मोठी गुंतवणूक केल्यामुळे अथंव्यवस्थेत काही चम- 
त्कार घडेल हे भोळेंपणाचे ठरले. 


नवीन राजकोय नेतृत्वालाही सावेजनिक क्षेत्राचे 
सर्वे प्रश्‍न नीटसे समजले असे म्हणता येत नाही 
आणि त्यामुळे सावेजनिक क्षेत्रात फारसा फरक न 
पडल्यामुळे सावेजनिक क्षेत्राच्या नियंत्रणाची कल्पना 
पुढे येत आहे. अथंव्यवस्थेत जसजशा अडचणी 
निर्माण होऊ लागल्या, तसतशी आपली राजकीय 
प्रतिमा उंचवावी या दृष्टीने राष्ट्रीयीकरणासारखे 
उपाय योजले गेले, 


नवभारत 


मे, १९८१ 


कोणताही व्यवसाय यशस्वी होण्यासाठी वर 
सांगितलेले तीन घटक भारतातील सावेजनिक 
क्षेत्राच्या संदर्भात जर विचारात घेतले, तर काय 
दिसते ? प्रकल्प-नियोजनात कोणत्याही व्यवसायाची 
उद्दिष्टे निश्‍चित करावी लागतात. उद्दिष्टे निश्‍चित 
केल्यामुळे व्यवसायाला योग्य मार्गद्षंन होते आणि 
परिणामांची तुलना उद्दिष्टांशी करता येते. आता 
प्रश्‍न असा, को आपल्या सरकारी क्षेत्राचे निश्‍चित 
उद्दिष्ट कोणते ? आधूनिक आथिक नियोजन कौ 
स्वस्त किमतीला समाजाला वस्तू व सेवा पूरविणे ? 
समाजवादी समाज निर्माण करणे की देशाला श्रीमंत 
बनविणे ? प्रत्यक्षात आपल्याला असे दिसून येईल, 
की यांमधील कोणतेही निडचित उद्दिष्ट आपल्या 
सावेजनिक क्षेत्रापुढे नाही. आणि त्यामुळे परिणामांचे 
वस्तुनिष्ठ मूल्यमापन करणे अवघड होऊन बसते. 
भापल्या सावंजनिक क्षेत्राच्या उलट दिक्षेने होणाऱ्या 
वाढीमुळे ( ४०४७७४० (109) ) सबंध अर्थ- 
व्यवस्था बिघडत चालली आहे. डॉ. लकडावाला 
यांनी म्हटल्याप्रमाणे ओद्योगिक क्षेत्रात होणारी घट 
ही प्रामुख्याने व्यवस्थापनातील अपयक्शामुळे होते 
आहे. औद्योगिक वाढीमधील खीळ मनुष्याने निर्माण 
केलेली आहे. सावंजनिक क्षेत्रामधील कोळसा, ऊर्जा, 
दळणवळण व पोलाद यांसारख्या मोठ्या उद्योगांच्या 
अधोगतीमुळे संपूर्ण अथंव्यवस्था धोक्यात आहे. 
चुकीच्या प्रकल्प-नियोजनामुळे व गुंतवणूक-निणया- 
मुळे सार्वजनिक क्षेत्रात केवळ ५० %, उत्पादनक्षम- 
ताच वापरली जाते. या क्षेत्रातील प्रत्येक काम- 
गाराशी वसुल भांडवलाचे प्रमाण विचारात घेतल्यास 
ते खाजगी क्षेत्रापेक्षा कितीतरी पटीने जास्त दिसते. 
उदा. टेल्कोमध्ये हे प्रमाण एक कामगार बरोबर 
६७७५ रु. इतके 'असुन सावेजनिक क्षेत्रात हे प्रमाण 
एक कामगार बरोबर ४६३८० रु. असे आहे. यावरून 
सहज लक्षात येईल, की सावंजनिक क्षेत्रात नियोजन 
व त्याची अंमलबजावणी दोन्हीही निकृष्ट दर्जाची 
आहेत. 

दुसरा महृत्त्वाचा घटक म्हणजे व्यवस्थापन, 
भांडवल, यंत्रसामुग्री व कच्चा माल ही व्यवस्थाप- 
नाच्या हातातील साधने होत, सावेज निक क्षेत्रातील 
व्यवस्थापन खाजगी क्षेत्राहन वेगळे आहे. कारण 
सार्वजनिक क्षेत्रात उद्योगधंद्यांचे नेतृत्व करणार्‍या 


भारतातील सरकारी मक्‍तेदारीचे नियंत्रण 


व्यक्‍ती नेहमी वदलत राहतात. कार्यक्षमता दाख- 
विण्यापूर्वीच किवा पुर्ण नियंत्रण प्रस्थापित करण्या- 
पुर्वीच या संस्थांच्या नेतृत्वात वदल होत असतो. श्री. 
लक्ष्मीनारायण यांच्या मते पात्रता व व्यवस्थापन- 
कोशल्याचा विचार केल्यास सावंजनिक क्षेत्रात 
व्यवस्थापनाच्या वरिष्ठ, मध्यम व कनिष्ठ पातळ्यां- 
वर काम करणारे अधिकारी खाजगी क्षेत्रांच्या 
तुलनेने थोडेही कमी नाहीत. असे असूनही हे अधि- 
कारी या उद्योगधंद्यांना दीघे मुदतीसाठी नेतृत्व व 
योग्य ते मार्गदशन करू शकलेले नाहोत, ही वस्तु- 
स्थिती आहे. अनेक सावंजनिक उद्योगांत अधिका- 
ऱ्यांच्या नेमणुकाही वेळेवर केल्या जात नाहीत. 
१९७९ मध्ये प्रसिद्ध झालेल्या आकडेवारीप्रमाणे 
सरकारी उद्योगधंद्यांतील १०० संचालकांच्या वा 
अधिकाऱ्यांच्या जागा रिकाम्या होत्या. त्यांपैकी काही 
दोन वर्षेपयंत भरल्या गेल्या नव्हत्या. या रीतीने 
नेतृत्वाच्या अभावामुळे ठ्यरवस्थापनाचे नीतिर्धये 
खूपच कमी होऊन सावेजनिक उद्योगातील अकार्य- 
क्षमता वाढीला लागलेली दिसते. 

तिसरा घटक म्हणजे सारवेजनिक उद्योगधंद्यांत 
काम करणारा सामान्य कामगार. सर्वसामान्य 
कामगार केवळ पगारासाठी काम करत नाही, तर 
भापण ज्या ठिकाणी काम करतो आहोत तिथे 
भापल्याला चांगली वागणूक व नोकरीपासुन समा- 
धान मिळावे, ही त्याची रास्त अपेक्षा असते. सर- 
कारी क्षेत्रातील अनेक उद्योगधंदे सरकारचो खाती 
(७०५५. 1)00911110011/8) म्हणून काम करीत 
आहेत. या सवे खात्यांच्या कामकाजात राजकोय 
नेत्यांचा हस्तक्षेप वारंवार होतो त्यामुळे व्यवस्था- 
पनाला काम करणे कठीण जाते. काभगारांना खाजगी 
क्षेत्राच्या तुलनेने खूपच कमी वेतन दिले जाते व 
नोकरीपासून फार समाधान ( उ00 38118180- 
छा) त्यांना मिळत नाही. कित्येकदा अधिकाऱ्यांवर 
जबाबदारी टाकली जाते; परंतु त्यांना पुरेसे अधिकार 
दिले जात नाहीत. अधिकारी राजकीय दबावाखाली 
काम करत असल्यामुळे धाडसी निर्णय ते घेत नाहीत 
किवा निर्णय घेण्याचे पुढे ढकलतात. सरकारी 
क्षेत्राच्या उत्तरदायित्वामुळे आपल्यावर टीका होऊ 
नये म्हणून व्यवस्थापक ठराविक चाकोरीतून 
जाण्याचा प्रयत्त करतात आणि त्यामुळे कल्पकतेने 
ब निर्भीडपणे निर्णय घेत नाहीत, 

त. भा. ५ 


३३ 


कोणतीही व्यक्‍ती अगर संस्था खुल्या स्प्धेमध्येच 
जास्त प्रगती करू शकते. औद्योगिक दृष्ट्या प्रगत 
अश्या अनेक देशांनी खुल्या स्पर्धेचे वातावरण निर्माण 
करून व्यक्‍ती आणि . संस्थांच्या विकासाला एक- 
प्रकारची चालना दिलेली दिसते. विश्षंषत: अमेरिका, 
जमंनी व जपान या देशांनी खुल्या स्पर्धेचे महत्त्व 
लक्षात घेऊन प्रगती साधलेली आहे. खुल्या स्पर्धेमध्ये 
प्रत्येक व्यक्ती व संस्था आपण कोठे कमी पडतो 
आहोत, आपले दोष कोणते आहेत हे जाणून घेऊ 
शकते. त्यामुळे दोन कंपन्यांची तुलना हे एक 
व्यवस्थापनाच्या हातातील महत्त्वाचे साधन बनलेले 
आहे. याउलट, भारतामध्ये सरकारी उद्योगांना 
एक प्रकारचा आश्रय देऊन त्यांना अकार्यक्षम बनवले 
जाते व असे उद्योग समाजावरील एक ओझे म्हणून 
वाढत राहतात. विज्ञषतः पेट्रोलियम पदार्थ, रेल्वे, 
विमा व कोळसा या सरकारी उद्योगातील अकायं- 
क्षमता व निष्क्रियता प्रकर्षाने जाणवते. 

आता या सरकारी उद्योगधंद्यांचे संपूण अथं- 
व्यवस्थेवर काय परिणाम होतात हे तपासणे आवर्यक 
ठरते. आतापर्यंतच्या कटू अनुभवाने धडा न घेता 
सार्वजनिक मक्तेदारी अश्लीच वाढू दिली तर तिचे 
अर्थव्यवस्थेवर गंभीर परिणाम होण्याची शक्‍यता 
नाकारून चालणार नाही. या क्षेत्रातील अकार्यक्षमते- 
मुळे व अकारण विलंबामुळे अनेक जीवनावश्यक 
वस्तू व सेवा समाजाला वेळेवर मिळत नाहीत. 
कोळशांच्या खाणीचे राष्ट्रीयीकरण होऊन जवळजवळ 
७ वर्षे झाली तरीसुद्धा या उद्योगात सरकार तोट्यात 
जाताना दिसते. रेल्वे उद्योगातील सेवेचा दर्जा 
खूपच घसरलेला दिसतो; आणि त्याचबरोबर या 
उद्योगांची उत्पादकता तुलनेने खूपच कमी आहे. 
विमा महामंडळ किवा युनिट ट्स्ट या सरकारी 
संस्थाही फारशी चांगली कामगिरी करताना दिसत 
नाहोत. 

मागे केरळच्प्रा उद्योगमंत्र्यांनी सरकारी क्षेत्रातील 
वरिष्ठ अधिकाऱ्यांच्या सभेत भाषण करताना असे 
सांगितले, को आपल्या देशाला काही सरकारी व 
राष्ट्रीयीकरण केलेले उद्योग बंद करणे जास्त 
फायदेशीर होईल. त्यांनी असे सुचविले, की या बंद 
केलेल्या उद्योगांतील कामगारांना त्यांचे संपुर्ण वेतन 
मनीआंडंरने पाठवून दिले तरी सरकारची काही 


1... 


बचतच होईल. कारण दरवर्षी जो तोटा होतो त्या 
तोट्याची रक्‍कम सवे कामगारांच्या एकूण वेतना- 
पेक्षा कितीतरी जास्त आहे. यावरून सरकारी 
क्षेत्रातील अकार्यक्षमतेची कल्पना सहज येऊ शकेल. 
आपल्या देशातील ५०%, लोकसंख्या बेकार आहे 
किवा तिला पुरेसे काम नाही. नोकर्‍या निर्माण 
करण्याच्या दृष्टीनेही हे उद्योग फारशी समाधान- 
कारक प्रगती करत नाहीत. प्रचंड साधनसामुग्री 
जवळ असताना केवळ ५०%, क्षमताच सावंजनिक 
क्षेत्रांत वापरली जाते म्हणजेच एकंदर वसुल 
भांडवलापैकी ५०% भांडवल वापरले जात नाही 
ही चिंतेची बाब आहे. मागील १० वर्षांचे नफ्याचे 
प्रमाण विचारात घेतल्यास वसुल भांडवलाच्य़ा 
प्रमाणात ते जवळजवळ शून्य टक्‍के आहे. 


- वरील विवेचनावरून हे लक्षात येईल, कौ 
सावंजनिक मक्तेदारी कार्यक्षम होण्यासाठी तिचे 
परिणामकारक नियंत्रण होणे आवश्यक माहे. 
नियंत्रण याचा अर्थ काही कडक असे निबँध 
लादणे व काही निठ्चित अपेक्षित प्रमाण ठरवून 


नवभारत 


मे, १९८१ 


त्या तुलनेत उद्योगधंदे कितपत उद्दिष्टे गाठतात 
हे तपासणे होय. माझ्या मते हे बरोबरीच्या उद्योगां- 
तील खुल्या स्पर्धेमध्ये शक्‍य होईल. सावेजनिक 
क्षेत्रात खुली स्पर्धा निर्माण करण्याचा प्रयत्न झाला 
पाहिजे. उदा. आंतरराष्ट्रीय स्पर्धेमुळे आपल्या एअर 
इंडियाचा कारभार कार्यक्षम असल्याचे दिसते. 
दुसरे उदाहरण राष्ट्रीयीकरण झालेल्या बँकांचे. 
राष्ट्रीयीकरणामुळे काही मोठ्या बॅंका सरकारी माल- 
कोच्या झाल्या तरी सुद्धा त्यांच्यामध्ये खुली स्पर्धा 
राहिल्यामुळे त्यांचे दुष्परिणाम अर्थव्यवस्थेवर झालेले 
नाहीत. याउलट कोळसा, टेलिफोन यांसारख्या 
उद्योगांत स्पर्धा नसल्यामुळे त्यांची अकार्यक्षमता 
वाढलेली आहे. चांगल्या सरकारी संस्थांतून नफा व 
वरिष्ठ अधिकाऱ्यांचे वेतन यात प्रत्यक्ष संबंध ठेवणेही 
गरजेचे आहे. त्याचबरोबर चांगल्या कामगिरीसाठी 
अधिकारीवर्गाला प्रोत्साहन ( 11001 11४6 ) दिले 
पाहिजे व वाईट कामगिरीबद्दल त्यांना दोषी घरले 


' पाहिजे. यांसारखे इतरही काही उपाय योजून 


सरकारी क्षेत्रातील मक्तेदारी अकार्यक्षम होणार 
नाही याकडे बारकाईने लक्ष ठेवले पाहिजे. 


साभार पोच- 


* “ सृष्टी, सौंदर्य आणि साहित्यमूल्य ! - 
शरच्चंद्र मुक्तिबोध; लोकवाड्मय गृह. प्रा. लि. 
मुंबई ४००००४; पृ. १९०; कि. २५ रुपये. 


*% * पाण्यावरची अक्षरे '- गंगाधर गाडगीळ; 
सुविचार प्रकाशन मंडळ, पुणे ३०; १९७९ ; 
पृ. १६२; कि. २० रुपये. 


% “ कुंजघून ' ( कवितासंग्रह ) - कृष्णा गुरव; 


* ' कोल ? ( कादंबरी ) 


% ' वाळवण ( कवितासंग्रह ) 
जाधव; रणजित प्रकाशन, कोल्ह 
१९८१; 


-' संपतराव 


पूर 84 ६०७ र; 
पृ. ५२; कि, ८ ॑पये. 


- संपतराव जाधव; 


रणजित प्रकाशन, कोल्हापूर; १९८ १; पृ. ७६; 


कि. १२ रुपये. 


* ' थोर समाजसेविका सावित्रीबाई फुळे ? - 


पश्यंती प्रकाशन, साळुंखेनगर, कोल्हापुर; प्रेमा गोरे, श्री विद्या प्रकाशन पुणे; १९८१: 
१९८१; पू. ९४ कि. १५ रुपये, पृ. ३८; कि, ५ रुपये » पुणे; १; 
ओखा 


ग्रंथ-परीक्षण 


शु 


१) ' शिक्षणाचा सामाजिक संदर्भ ? - अ. रा. कामत, प्रकाशक- समाज प्रबोधन संस्था, 


पुण ३०; १९८०; पृ. १३४; किमत ४ रुपये. 


२) ' भारतीय शिक्षणाची बाटचाल  - अ. रा. कामत; प्रकाशक- लोकवाड्मय गृह, 


मुंबई; पृ. ८२; किमत ८ रुपये. 


दोन महत्त्वाची पुस्तके 

““भारतीय शिक्षणाची वाटचाल" आणि “कदिक्ष- 
णाचा सामाजिक संदर्भ ” हो प्रा. अ. रा. कामत 
ह्यांची दोन महत्त्वाची पुस्तके नोव्हेंबर १९७९ व 
सप्टेंबर १९८० मध्ये लागोपाठ प्रसिद्ध ज्ञाली. ही 
दोन स्वतंत्र पुस्तके असली तरी त्यांतील विषय आणि 
आशय ह्यांचे नाते आंतरिक स्वरूपाचे आहे. स्वातं- 
त्र्योत्तर काळातील भारतीय शेक्षणिक वाटचालीचा 
आढावा घेऊन मागासवगियांचे शिक्षण, साक्षरता- 
प्रसार व सावंत्रिक प्राथमिक शिक्षण, शिक्षणाच्या 
माध्यमाचा प्रश्‍न, शिक्षणाचे राजकारणाशी असलेले 
संबंध अश्या अनेक अत्यंत मूलभूत व आज ज्वलंत 
असणाऱ्या समस्यांचा विचार प्रा. कामतांनी ह्या 
पुस्तकांमध्ये केला आहे. 

ही दोन पुस्तके अत्यंत मोलाची आहेत. आपल्या 
शिक्षणव्यवस्थेचे खरे स्वरूप समजण्याच्या दृष्टीने 
त्यांचे महत्त्व असाधारण आहे. स्वातंत्र्यपूवे काळात 
ब्रिटिशांच्या वसाहतवादी भूमिकेतून उद्भवलेले 
गोंधळ व अन्याय अजूनही कसकसे झिरपत येत आहेत 
व त्यांची नवी रूपे कशी दिसत आहेत ह्यांचे चांगले 
चित्रण ह्या पुस्तकांमध्ये सापडते. ह्या पुस्तकांचे 
वैशिष्ट्य म्हणजे प्रा. कामत ह्यांच्या समाजवादी 
विचारसरणीची पक्की बैठक त्यांच्या लेखनाला 
मिळाली आहे. जोडीला पुस्तकांत मांडले गेलेले 
विचार अगदी स्वच्छ शब्दांत व आवश्यक तेथे 
संख्याश्यास्त्राचा आधार देऊन मांडले आहेत; त्यामुळे 
ह्या पुस्तकांतुत वाचकांच्या विचारांना चालना व 
दिश्या निश्चितच मिळेल. 

प्रा. अ. रा कामत स्वतः संख्याशास्त्रज्ञ आहेत. ते 
हाडाचे सच्चे साम्यवादी आहेत. भारतीय समा- 


जाच्या संदर्भात खोलात जाऊन त्यांनी चिंतन केले 
आहे, त्यांनी काही काळ प्रत्यक्ष चळवळीतही भाग 
घेतला होता. ह्यामुळेच प्रा. कामतांच्या भारतीय 
शिक्षणविषयक चितनाला फार महत्त्वाचे स्थान 
आहे. तथाकथित शिक्षणतज्ञ अनेकदा भारतीय 
शिक्षणाचा विचार सामाजिक-राजकीय संदर्भात 
करण्याचे नाकारतात. शिक्षणाचे क्षेत्र पवित्र व 
स्वायत्त आहे असे म्हणत म्हणत प्रत्यक्षात ते जण 
काही अलग आहे असे मानून त्याप्रमाणे विचार व 
प्रयोग करण्यात ते दंग असतात. ह्यातून शिक्षण- 
क्षेत्रातील गोंधळात भरच पडताना दिसते. 
प्रा, कामतांचे वडील स्वतः एक प्राथमिक शिक्षक 
होते. मालवण परिसरातील सामाजिक-आथिकदष्ट्या 
अतिमागास विभागातून आलेल्या मुलांना त्यांनी 
प्राथमिक शिक्षण दिले, कामतांची ही व्यक्‍तिगत 
जीवनातील पाश्‍वंभूमीही महत्त्वाची आहे. जमिनी- 
वर पाय रोवून, समाजवादी विचारसरणीचा भर- 
भक्कम पाया घेऊन प्रा. कामत लेखन करतात हे 
फार महत्त्वाचे आहे. 
ह्या दोन पुस्तकांत आलेले महत्त्वाचे विषय 
पाहिले, तर त्यांचे साधारणतः पुढील गट पडतात : 
१. स्वातंत्र्योत्तर क्षेक्षणिक 
आढावा- 
अ) साक्षरता व सावंत्रिक प्राथमिक शिक्षण, 
आ) मागास वर्गांचे शिक्षण ( आदिवासी- 
दलित ). 
इ) स्त्री-शिक्षण. 
, उ) शिक्षणाच्या माध्यमाचा प्रश्‍न. 


२. एकूण शिक्षणक्षेत्र कसे निर्जीव व अपयशी 
झाले आहे ह्याची मीमांसा 


वाटचालीचा 

अ ) सामाजिक- राजकोय मीमांसा 
आ) शिक्षण व राजकारण ह्यांचे परस्पर- 
संबंध- 

ह्या विषयांच्या संदर्भात प्रा. कामतांनो पुढील 
विचार मांडले आहेत. 

शैक्षणिक प्रश्‍न हे केवळ शेक्षणिक स्वरूपाचे असे 
क्वचित असतात. त्यांचे एकूण सामाजिक परि- 
स्थितीशी व व्यवस्थेशी नाते असते म्हणून शिक्षण- 
विषयक विचारात सामाजिक- राजकोय- आथिक 
पाश्‍वंभूमीची जाणीव पदोपदी बाळगणे अगत्याचे 
आहे. 

प्राथमिक शिक्षण व साक्षरताप्रसाराविषयी 
लिहिताना प्रा. कामतांनी आकडेवारी देऊन स्वातं- 
त्र्योत्तर काळात पंचवीस वर्षात शाळांच्या, शिक्ष- 
कांच्या आणि शिक्षणावरील खर्चाच्या आकड्यां- 
मध्ये प्रचंड वाढ झाली आहे; पण त्यामानाने साक्ष- 
रताप्रसाराची गती मात्र अत्यंत मंद माहे हे दाख- 
विले आहे. ब्रिटिशांना शिक्षणाचे सावंत्रिकीकरण 
करायचेच नव्हते. स्वातंत्र्योतर काळात मात्र प्राथ- 
मिक स्तरावरील सावंत्रिक शिक्षण व प्रौढसाक्षरता- 
प्रसार ह्याविषयीची निश्चित वैचारिक पाऱवंभूमी 
तयार झाली होती. तरीही आजही नव्या पिढीतील 
तिसरा हिस्सा मुलांना शिक्षणाचा स्पर्शही नाही. 
शंभरांतील साठ मुले चौथी पास होण्यापूर्वी गळतात. 
निम्मी नवी पिढी निरक्षर व उरलेल्यातीलही बहु- 
तांश मुले जेमतेमच साक्षर अशी परिस्थिती दिसते. 
जातवार उतरंडीचा, आथिक सुबत्तेचा, सामाजिक 
दर्जाचा, धंदेवार विभागणीचा असे निकष लावल्यास 
हे ल्पष्टपणे दिसते, की साक्षरतेचा व स्त्रीशिक्षणाचा 
प्रसार समाजातील वरच्या थरात भघिक झाला 
आणि त्या मानाने मागासलेल्या विभागात, दलित- 
विभागात फारच कमी झाला. 

मागास वर्गांच्या शिक्षणाचा विचार प्रा. कामतांनी 
प्रामुख्याने केला माहे. स्त्रियांची निरक्षरता, शैक्षणिक 
मागासलेपणा, समाजातील तळचे स्थान ह्या सर्व 
गोष्टींचा विचार करूनच स्त्री-निरक्षरतेचा गड्डा 
ग्रामीण समाजातील सामाजिकदृष्ट्या अव्हेरलेल्या 
जातीजमातींत एकवटला आहे असा निष्कर्ष प्रा. 
कामत काढतात. अजूनही ७० टक्के मुली चोथी 
पास होण्यापूर्वीच गळतात. एकूण संख्येच्या निम्म्या- 


नवभारत 

हून अधिक मुली निरक्षर रहातात. उच्च वर्गातील 
ज्या स्त्रिया आज शिकताहेत त्याही खोट्या आाधु- 
निकोकरणाच्या मोहातून शिकताहेत. नवरा चांगला 
मिळविण्यासाठी उपयोगी पडते म्हणून शिक्षण घेतले 
जाते; पण समग्र सामाजिक, राजकीय, आथिक वा 
सांस्कृतिक जीवनात पुरुषांच्या बरोबरीने भाग घ्यावा 
ही कल्पना आजच्या स्त्री-शिक्षणामागे अजिबातच 
दिसत नाही. स्त्रियांमधील वाढती बेकारी, कार- 
खानदारीत त्यांच्या वाट्याला येणारी निकृष्ट अकु- 
झळ कामे, रोजगारात व व्यवहारात पुरुषांच्या 
तुलनेत अनुभवास येणारी असमानता हे सवं प्रश्‍न 
कामतांनी स्पष्टपणे मांडले आहेत. इतकेच नाही, 
तर कोणत्याही वर्गातील “ स्त्री ” त्या त्या वर्गाच्या 
विश्रिष्ट समस्यांना व दबावांना तोंड देत असताना 
स्त्री म्हणून तिच्यावर कोटुंबिक, सामाजिक, परंपरा- 
गत असा “ पुरुषी दबाव ' असतो हेही प्रा. कामतांनी 
मांडले आहे. न 

मागास वर्गांच्या शिक्षणाविषयी लिहिताना 
प्रा. कामतांनी एकूण भारतीय लोकसंख्येशी असलेले 
मागासवर्गाचे प्रमाण प्रथम सांगितले आहे. अनुसूचित 
जाती व जमाती यांचे शेक्षणिक प्रश्‍न भिन्न स्वरू- 
पाचे आहेत हेही त्यांनी स्पष्टपणे सांगितले आहे. 
पहार, मांग, चांभार इत्यादी पुर्वास्पृदय जाती 
विखुरलेल्या, वेशीबाहेर ठेवलेल्या जाती आहेत तर 


, आदिवासी किंवा अनुसूचित जाती टोळीबद्ध जीवना- 


तुन वाहेर पडून कृषी किवा अन्य व्यवसाय घेतात, 
तेव्हा त्या सवर्ण जातिव्यवस्थेचा एक भाग बनतात. 
त्यांची शिक्षणाची प्रगती मंदच आहे.; पण त्या 
अस्पृश्य गणल्या जात नसल्याने त्यांच्या प्रश्‍नांचे 
स्वरूप काहीसे वेगळे आहे; म्हणून अनुसुचित जाति- 
जमाती ह्या नावाखाली सर्वांना एकत्र आणून 
त्याच्या प्रश्‍नांचा विचार एकत्रितपणे करणे, समान 
निकष लावून ते प्रश्‍न जोखणे अयोग्य आहे असे 
प्रा, कामतांना वाटते. 
महात्मा फुळे, महात्मा गांधी, डॉ. आंबेडकर 
यांच्या नेतृत्वाखाली समाजात जी जागृती झाली, 
तिच्यातून दलितांना काही सवलती आडवासितांच्या 
रूपात दिल्या गेल्या हे लक्षात घेतले पाहिजे, असे 
बहुसंख्य समाजाने बहिष्कृत 


कामतांनी मांडले आहे. 
केलेळे एवढे मोठाले विभाग आपल्या समाजाच्या 


म्रेथपरीक्षण 


पोटात मसावेत याची बोच राष्ट्रीय चळवळीतील 
प्रमुख नेत्यांना होती, आज मात्र सवलत-कपातीच्या 
मागणीला सवंसामान्य राजकारण्यांकडून होणारा 
विरोध हा एरव्ही आपल्याला अनुसूचित जाति- 
जमातींचा मिळणारा राजकीय पाठिंबा गळेल 
एवढ्याच भीतीपोटी होत आहे ह्या कामतांच्या 
मीमांसेशी कोणीही असहमत होणार नाही. प्रत्यक्षात 
नोकरी-व्यवसायात चतुथंश्रेगीतच दलितांची जास्त 
भरती दिसते. म्हणजेच समाजातील तळचे वगग शिकले, 
तरी ते आथिक उतरंडीत तळचेच रहातात. राखीव 
जागांसंबंधी सवणे समाजात असलेल्या गैरसमजुतीं- 
विषयी कामतांनी ठामपणे विचार मांडले आहेत. 
त्यांच्या मते राखीव जागांविषयीचा प्रश्‍न चुकोच्या 
पद्धतीने तरुणांपुढे येतो आहे. गेल्या चौदापंधरा 
वर्षांपासुन आथिक प्रगती मंदावून सुशिक्षित बेकारीने 
प्रचंड रूप धारण केल्यापासून हा असंतोष खदखटू 
लागला आहे व त्यानेच आता आक्रमक, हिंसक 
वळण घेतले आहे. ह्याहीपेक्षा महत्त्वाचा मुद्दा 
प्रा. कामत मांडतात. तो असा कौ, गेल्या पंचवीस 
तीस वर्षांत दलित समाजात जी शिक्षित तरुण पिढी 
निर्माण झाली ती आता आधिक क्षेत्रातील न्याय्य 
हक्कांसाठी, सामाजिक न्यायासाठी जागरूक व 
संघटित होऊ लागली आहे; हे सहन न होऊन 
जातिवादाचा आश्रय घेऊन तरुण पिढीला चिथावणी 
दिली जात आहे. 
शिक्षणाच्या माध्यमाविषयीच्या प्रश्‍नाची मांड- 
णीही प्रा. कामत ह्यांनी नेमकेपणाने केली आहे. 
ब्रिटिक्षांच्या सत्तेच्या काळात पाढिचमात्त्य ज्ञान आणि 
विद्या यांचा प्रसार कसा व्हावा ह्यावर चार तर्‍हेचे 
मतप्रवाह होते असे त्यांनी लिहिले आहे : 
१) इंग्रजीवादी 
२ ) पोर्वात्त्यवादी-ह्यातही 
अ ) अभिजात भाषावादी 
आ) देशभाषावादी 
३ ) धमंप्रसारी- (मिशनरी) 
४ ) पारंपरिक-जुतीच विद्या जुन्या पद्धतीनेच 
द्यावी. 
प्राथमिक स्तरावरील शिक्षण इंग्रजीतून देणे 
त्याही काळात व्यवहाये नव्हते. पण माध्यमिक 
आणि उच्च शिक्षणावरील इंग्रजीच्या विळख्यामूळ 

त्यांचा विकास व सामथ्ये फार मर्यादित राहिले. 
तसेच इंग्रज व त्यांचे वाळूमय परंपरा व इतिहास 
यांचे अवास्तत सावट आपल्या विचारविश्‍्वावर 
पडले. आपला स्वतंत्र सांस्कुतिक विकास न होता 
संकरित विकास झाला. ह्याला प्रा. कामत 
“ अक्करमाशी संस्कृती ” म्हणतात. स्वातंत्र्योत्तर 
काळात इंग्रजीचे महत्त्व व प्रतिष्ठा आणखीनच 
वाढली. इंग्रजीला बळकट भौतिक पाया मिळाला. 
इंग्रजी म्हणजे पैसा असे समीकरण झाले. पण इंग्रजी 
शिक्षणाचा दर्जा मात्र खालावला. त्यामुळे घड 
इंग्रजीचे ज्ञान नाही, घड देशी भाषांचे ज्ञान नाही 
अश्ली अवस्था झाली. स्वातंत्र्पोत्तर काळात प्रौढ 
मताधिकार, प्रातिनिधिक राज्यकारभार ह्यांमुळे 
देशभाषांना ओपचारिक महत्त्व मिळाले असले तरी 
हे लोकशाहीकरण खऱ्याखुऱ्या सामान्य जनापयंत 
पोहोचत नाही, असे प्रा. कामतांनी म्हटले आहे. 
प्रा, कामतांनी मांडलेल्या विचारांची साधारण 
रूपरेषा येथे पाहिली. त्यांनी केलेल्या विदलेषणामागे 
एक विचारसरणी अत्यंत घट्टपणे उभी आहे. त्यातील 
महत्त्वाची वैचारिक सुत्रे पाहणे योग्य ठरेल. त्यांच्या 
विवेचनात पुनः पुनः येणारी चार सुत्रे आहेत. 

१. वसाहतवादाचे तकंशझास्त्र : दीडशे वर्षांपुर्वी 
ज्यावेळी ब्रिटिश राज्यकर्त्यांनी येथे पाश्‍चात्त्य शिक्षण- 
पद्धती रुजवली, तेव्हा त्यांचे उदिष्ट मख्यत: 
साम्राज्यरक्षणाचे होते. एकूण शिक्षणप्रसाराची 
फारशी जबाबदारी सरकारने उचलण्याचे कारण 
नाही अशा तर्‍हेचा सोयीस्कर असा झिरपणीचा 
सिद्धान्त मांडून इंग्रजांनी आपल्या शिक्षणविषयक 
घोरणाचे समर्थन केले. 

२. भांडवलशाहीकरण म्हणजेच आधुनिकोकरण : 
आपला पारंपरिक समाज नवतेकडे, आधनिक- 
तेकडे वाटचाल करोत आहे. अश्यावेळी सातत्याच्या 
घटकामुळे पारंपरिकतेचा प्रभाव चालू राहणे स्वाभा- 
विक असते. अथ-समाजव्यवस्थेत निर्णायकपणे मल- 
गामी परिवर्तन घडून आल्याशिवाय परंपरेच्या या 
विचारप्रवाहात निर्णायक खंड पडत नाही. भारतात 
विकासाचे मुख्य सुत्र भांडवली असल्यामुळे भांड- 
वलदारी पाह्चिमात्त्य समाजव्यवस्थेच्या दिशेने 
होणाऱ्या परिवतंनाचे शास्त्र असे रूप आधुनिकी- 
करणाला आपसुक येते. 


ड्र्ट 


३. आधनिकोकरणाची पोषक अश्ी नवी राज- 
कोय, सायाजिक शिडी किंवा उतरंड - तिचे स्वरूप, 
तिच्या गतिज्ञास्त्राची ( 0१11900105 ) मौमांसा : 
नवोदित अविकसित राष्ट्रराज्याच्या स्वातंत्र्य- 
रक्षणासाठी तसेच राज्यव्यवस्था सुरळीतपणे चाल- 
ण्यासाठी, म्हणजेच व्यापक राजकीय उद्िष्टां- 
साठी किमान शिक्षण-व्यवस्था उभारावी लागते. 
तसेच आधिक-सामाजिक विकास साधण्याकरिताही 
शिक्षणविकासाची आवश्यकता असते. याविषयीचे 
सवे निर्णेय मूलतः राजकीय धोरणानुसार ठरत 
असतात. हा संबंध एकतर्फी नसुन उभयपक्षी असतो. 
राजकारणाचा शिक्षणावर प्रभाव पडतो, तसेच 
शिक्षणव्यवस्थेचेही  राज्यव्यवस्थेला महत्त्वाचे 
साहाय्य होत असते. शिक्षणव्यवस्थेमुळे शिक्षित माण- 
सांची समाज-अथंव्यवस्थेच्या उतरंडीवर वेगवेगळ्या 
स्तरांवर, वेगवेगळ्या स्थानी विभागणी होते. 


४. बहुसंख्य जनतेच्या वंचितपणाचे विवेचन : 
भारतातील स्वातंत्र्योत्तर शिक्षणप्रगतीचा विचार 
देशातील सामाजिक, आथिक, राजकोय संदर्भातच 
करावा लागतो. समाजाची संरचना, तिच्यात 
अनुस्यूत असलेले बलिष्ठ हितसंबंध डोळ्याआड 
केल्यास तिचे खरे मर्म समजून येतनाही. या 
काळातील शिक्षणविषयक धोरण व व्यवहार केवळ 
आपसुकपणे, प्रवाहपतितपणे घडलेले नाहीत, त्यांचे 
मूळ देश्यातील राजकौय-आधिक शक्‍तीत असुन ते 
मूलतः राजकीय निर्णय आहेत. या स्वातंत्र्योत्तर 
काळात शिक्षणव्यवस्था व अथंव्यवस्था या दोन्हींत 
विकास घडून आला, तो मुख्यतः जुनी चौकट कायम 
ठेवूनच झाला आणि त्यामुळे त्यातील जुने आंतवि- 
रोध, जुन्या समस्या तीव्र बनल्या आहेत. अधिका- 
धिक कुचंबल्य़रा आहेत. सामाजिक-आधथिक जुनाट 
संरचनेचा भंग केल्याशिवाय शिक्षणक्षेत्रात मूलभूत 
बदल घडवून आणण्याची अपेक्षा धरणे व्यथे आहे. 
हे कार्य मुख्यतः: राजकीय स्वरूपाचे आहे व त्याचा 
मुकाबला अखेर त्याच क्षेत्रात करावा लागेल. तेव्हा 
शिक्षणक्षेत्रातील मूलगामी परिवतंन हे अखेर राज्य- 
सत्तेचे अधिष्ठान कोणत्या समाजविभागात आहे 
आणि ते विभाग ती कोणत्या प्रकारे वापरतात 
यावर अवलंबून राहील, 


नवभारत 


मे, १९८१ 


आपल्या वासाहतिक अधथंव्यवस्थेचा वारसा 
शिक्षण विकासात फार महत्त्वाचा ठरला. ह्याचे 
प्रत्यंतर शिक्षणक्षेत्रात व आथिक क्षेत्रात असणाऱ्या 
समांतरपणात येते असे प्रा. कामत ह्यांचे मत आहे. 
देशात सत्तर टक्के लोक निरक्षर आहेत आणि 
तेवढेच दारिद्रयरेषेखाली वा तिच्या आसपास 
जगत आहेत. प्राथमिक शिक्षणाच्या प्रसाराचा वेग 
अगदी मंद आहे तर उच्चशिक्षणाचा वेग जास्त 
आहे. अन्न, वस्त्र,निवारा, स्वस्त सार्वजनिक वाहतूक- 
साधने ह्या सर्वांना अत्यावश्यक असणाऱ्या गोष्टींपेक्षा 
टेरिलीन, टी. व्हो., सौंदयंसाधने, खाजगी मोटारी 
ह्यांनाच जास्त महत्त्व आले आहे. 

संपन्न वर्गाला उच्चशिक्षण मिळते, अवजड 
उद्योगधंद्यांचा फायदाही त्यांनाच मिळतो. हीच 
मंडळी परदेशी गुंतवणुकीचे व्याज म्हणूनच जणूकाही 
परदेशी जाऊन स्थायिक होतात. गरिबांसाठी मात्र 
साक्षरता मोहीम, शंभर टक्‍के शञाळाभरती असा 
आक्रोश केला जातो. घोषणा दिल्या जातात. पण 
ह्या मोहिमांना केवळ संख्याभरतीचे स्वरूप येते. 
उच्चस्तरीय शिक्षणाची वाढ खरे तर सावंत्रिक 
साक्षरता व सावेत्रिक शालेय श्रिक्षण ह्यांच्या ठोस 
पायावर उभी राहिली पाहिजे, हा फार महत्त्वाचा 
मुद्दा प्रा. कामतांनी मांडला आहे. 

काम करण्याच्या वयातल्या सर्वांना काम देण्या. 
इतकी क्षमता आपल्या अथंव्यवस्थेत नाही. आजच्या 
चुका व अन्यायाबद्दलची जबाबदारी साम्राज्यवादी 
राज्यकर्त्यांच्या वासाहतिक आथिक धोरणांवर ढक- 
लून चालणार नाही. म्हणूनच प्रा. कामत शिक्षणा- 
तील सर्वे स्तरांवरील कोंडीचे वर्णन करताना पुनः 
पुनः मूलभूत बदलाची, सामाजिक संरचनेतील बद- 
लाची गरज ध्वनित करतात. उच्चशिक्षित व अल्प- 
शिक्षित यांच्या वेतनश्रेणीत व आथिक सुरक्षिततेत 
तफावत आहे. ती कमी झाली पाहिजे असे ते सुच- 
वितात. पूर्वीच्या मूलोद्योगी शिक्षणाचे कार्यक्रम 
अयशस्वी झाले ह्याचे कारण देताना, त्या कार्ये- 
क्रमांना अनुरूप अश्या राजकीय-आधथिक कायंक्रमाची 
जोड देऊन समाजरचनेला नवा घाट देण्याचे प्रयत्न 
झाले नाहीत असे त्यांनी म्हटले आहे. 

शिक्षणावरील राजकीय प्रभावाचे वर्णन करताना 
प्रा, कामतांनी ' खोट्या लोकशाहीकरणा'चे विवे- 


ग्रंथपरीक्षण 


चन अत्यंत चांगल्या पद्धतीने केले आहे. अनिबँधपणे 
नवी हायस्कुले, कॉलेजे निघाली आहेत. त्यांचा सर्रास 
गैरवापर होतो आहे. पण वरवर पहाता मात्र बहु- 
जनांच्या सुखासाठी, हितासाठीच हे चालले आहे 
असा माभास तिर्माण केला जातो व त्याला साह- 
जिकच बहुसंख्य सामान्य जनांचाही पाठिंबा मिळतो. 

आपल्या देशात विकास, भाधुनिकोकरण व 
छोकशाहीकरण ह्या तिन्ही संकल्पना सर्वमान्य आहेत. 
त्यांना सावंत्रिक पाठिंबा आहे. असे असताना ह्या 
तिन्ही बाबतींत आपण संपूण किवा बव्हंशी यश 
मिळवू शकलो नाही. ह्याचे कारण देताना प्रा. कामत 
लिहितात, की आजच्या सत्ताधीशांच्या हितसंबंधां- 
मुळेचं ह्या प्रंक्रियिला खीळ पडते. राज्यकर्त्यांचे 
संकल्प आणि प्रत्यक्ष कमाई ह्यात अंतर पडते आहे 
आणि त्याचे कारण लाल फोत किंवा आपल्या 
यँत्रणेची अकार्यक्षमता हे नसून राज्यकर्त्यांचे संकु- 
चित हितसंबंधांचे राजकारण हे आहे, असे कामत 
पुनः पुन: मांडतात. 

शिक्षण व राजकारण ह्याविषयी लिहिताना 
प्रा. कामतांनी ह्या दोहोंतील परस्परसंबंध उलगडून 
दाखविला आाहे. त्यात पुढील मुद्दे येतात : 

१. शिक्षणाला राजकारणापासून दूर ठेवू पहाणे 
किती चुकीचे व दिशाभूल करणारे आहे हे कामतांनी 
सांगितले आहे. 

२. मनात आणल्यास शिक्षण हे सामाजिक, 
आथिक परिवर्तन घडवून आणण्याचे अवजारही बनू 
शकते. | 

“३. पण प्रत्यक्षात शिक्षण सत्ताधारी वर्गांच्या 
हातचे अत्यंत प्रभावी असे साधन बनवले जाते. 


. अभ्यासक्रम, क्रमिक पुस्तके ह्याचा जर पद्धतशीर- 
पणे अभ्यास केला तर त्यामागील छुपा राजकौय 
आशय उघड .. होतो. शिक्षणातून राज्यकर्त्यांना 
मधिमान्यता (10४1111809) कमवायची असते. 
हा विचार मांडून प्रा. कामतांनी शिकावू संशोधन 
विद्यार्थ्यांना पीएच. डी., एम, फिल. साठी अभ्या- 
साची नवी दिश्या दाखविली आहे. वेगवेगळया 
विषयांत वेगवेगळ्या कालखंडांत निरनिराळ्या 
विद्यापीठांत कोणता छूपा राजकीय सामाजिक 
आशय आढळतो ह्याचा वेध घेतला जावा असे 


३९. 


त्यांनी सुचविले आहे. आपल्या शिक्षणक्रमाचा 
राजकोय-सामाजिकदृष्ट्या कोठून कोठे प्रवास 
झाला आहे हे ह्यामुळे कळेल. 

अशा सवे खोटेपणामुळे आपल्याकडे खरोखरीच्या 
समतेपेक्षा कागदोपत्रीची आपचारिक समता, 
सामाजिक बांधिलकोपेक्षा अनिबंध व्यक्‍्तिस्वातंत्र्य, 
श्रमप्रधाना सामाजिक सहकार्यापेक्षा जीवघेणी 
व्यक्तिस्पर्धा असे चित्र दिसते. अशा रीतीने शिक्षण- 
क्षेत्राच्या शोकात्मिकेचे चौफेर वर्णन प्रा. कामतांनी 
केले आहे. 

पण प्रा. कामतांची आकडेवारीवरील पकड, 
त्यांच्या निरीक्षणातला बारकावा आणि एक सुसंगत 
असे विवेचन ह्या गोष्टी लक्षात घेऊनही त्यांच्या 
एकूण मांडणीविषयी एक आक्षेप घ्यावासा वाटतो. 
कामत हे समाजवादी आहेत. ह्या श्रद्धेपायी भारतीय 
समाजातील कोणत्याही क्षेत्रातील कोंडीचे व वैफ- 
ल्याचे मूळ कारण त्यांना भांडवल्शाहीत आढळते. 
भाजचे शैक्षणिक अराजक भांडवल्शाहीचा अटळ 
परिणाम आहे आणि तिचा निरास झाल्यावर 
सवे काही बरे होईल अशो त्यांची धारणा 
आहे. अर्थातच जे समाजवादी नाहीत त्यांना ही 
अशा तर्‍हेची मीमांसा पटेल्च असे नाही. पण 
समजा, प्रा. कामतांची समाजवादी भूमिका मान्य 
केली तरीसुद्धा भांडवल्ल़ाहीचे अनिष्ट परिणाम 
शिक्षणक्षेत्रार का व कसकसे होत आहेत 
ह्याविषयीचे सारे ताकिक व वस्तुस्थितिविषयक 
(५०॥०॥७(७) दुवे आपल्या वाचकांकरिता काम- 
तांनी अगदी टप्प्याने व नीट उलगडून दाखवायला 
पाहिजे होते. ह्या बाबतीत प्रा. कामत खूपच अपुरे 
पडतात. त्यामुळे नव्या वाचकाचा भांडवलशाही 
व शिक्षण किवा भांडवलशाही, लोकशाही आणि 
आजचे विषम शिक्षण किवा भांडवलशाही, आधु- 
निकोकरण आणि आजचे विसंवादी शिक्षण ह्यांच्यां- 
तील परस्परसंबंध ह्या पुस्तकांच्या वाचनामुळे नीट 
उलगडतील ही शक्‍यता फारच कमी दिसते. प्रा. 
कामत अभ्यासु आहेत. व्यासंगी आहेत, समाजवादी 
आहेत. ते सांगतात म्हणून आजच्या गंभीर दुख- 
ण्याचे मूळ भांडवलशाहीत आहे असे त्यांच्यावर 
श्रद्धा ठेवणारा वाचक म्हणेल. पण तकंशुद्ध रीतीने 
टप्प्याटप्प्याने ह्या साखळीतील प्रत्येक दुवा स्पष्ट 

न केल्याने त्यांच्या प्रश्‍नांची मांडणी विज्ञषत:ः सोड- 
वण ही कित्येकदा बाळबोध किंवा अतिसुलभ वाटते. 

अर्थात प्रा. कामतांनी ह्या बाबतीत आधीच असे 
म्हणून ठेवले आहे को, “ सत्तांतरानंतर ज्या राज- 
कौय-आ्थिक शक्‍ती व हितसंबंध सत्तेवर .आले, 
( म्हणजे नागरी वा ग्रामीण बिभागातील जूनेनवे 
प्रस्थापित वरिष्ठ व मध्यम वर्ग ) त्यांनीच या 
पंचवीस वर्षांतील ध्येयघोरणांना आकार दिला. या 
शक्‍तींची याहूनही अधिक तपक्लीलवार वगंविइले- 
षणात्मक फोड करता येईल. पण या पुस्तकातील 
विवेचनाला इतक्या खोलात शिरण्याची आवदयकता 
नसल्यामुळे तो विस्तार येथे केलेला नाही” ( पृ. 
४०, शिक्षणाचा सामाजिक संदर्भ ) अशीच विधाने 
स्यांनी दुसरीकडेही केली आहेत. पण ह्यामुळे प्रश्‍न 
संपत नाहीत. 

“ सामाजिक वास्तवाला लपेटलेले अनेक वुरखे 
दूर करून त्यांचे सत्यस्वरूप उघड करणारी माक्‍सं- 
वादी किवा तितकीच प्रखर अंतर्भेदी, मूलगामी 
विचारप्रणाली सामाजिक जाणिवेत पक्‍्केपणाने 
रुजेपर्यंत आपल्या जागृतीचे स्वरूप अनेकांशी फसवे 
राहील. त्यावर प्रतिगामी, स्थितिश्ील पारंपरिक 
विचारप्रणालींचे पापुद्रे धरत राहतील. भारतीय 
शिक्षित समाज, तंत्रज्ञा, समाजरचना आणि 
विचारविदव (म्हणजे समुजती, मूल्ये, वृत्ती) यांचे 
बाबतीतही वेगवेगळ्या पातळीवर वेगवेगळे असे 
दुभंगलेले, तिभंगलेले, आंतरिक संवाद नसलेले 
परायीभावाचे जीवन जगत असतो. त्याच्या वैचा- 
रिक व भावजीवनात आधूनिकता, परंपरागतता 
आणि निमित्तमात्र ( अँडव्हॉक ) पद्धतीने अंगी- 
कारलेला उपयुक्‍ततावाद यांचे चमत्कारिक रसायन 
झालेले असते. आणि या नव्या विचारविश्ववाकडे, 
भावविश्वाकडे चाचपडणाऱ्या अल्पसंख्यशिक्षित 
समाजाच्या वाचाळ संस्कृतिसमवेत तिला वेढा 
घालून दुरवर पसरलेला अधंसाक्षर, निरक्षर, अफाट 
सामान्यसमाज (पॉलोफ्रेटेच्या शब्दांत सांगायचे तर) 
आपल्या निःशब्द संस्क्रतीसह ( कल्चर ऑफ साय- 
लेन्स) नांदतो आहे “[पू. ८५, शिक्षणाचा सामाजिक 
संदर्भ ] 

जर अशा रीतीची अतिशय निर्गुण पातळीवरची 
मीमांसा करायला प्रा, कामतांना बाव मिळतो, 


नवभारत 


मे, १९८१ 


तर मग शिक्षणाच्या संदर्भात ह्या प्रक्रियेची सर्व 
साखळी उलगडून दाखवायला त्यांनी अधिकच महत्त्व 
द्यायला पाहिजे होते. ते न केल्याने प्रा. कामत हे 
एरवी अतिशय कठोर, तकंशुद्ध व तपशीलवार 
मांडणी करू शकतात हे माहिती असूनही सर्वर 
सामान्य वाचक त्यांच्या प्रभावी शब्दांनीच दबून 
जाईल असे वाटते. विवेचनात येणाऱ्या काव्यात्मतै- 
पेक्षा जर प्रा. कामतांनी आपल्या प्रतिपाद्य विषयाची 
त्याच चोकटीत अधिक उकल केली असती तर खुद्द 
शेक्षणिक क्षेत्रातील आंतरिक भांडवलशाही प्रक्रिया 
वाचकांना नीट कळली असती. उदाहरणाथं, शिक्षण- 
क्षेत्राची आजची संरचना, तिच्यातील ठळक धोरण- 
विषयक विचारप्रवाह, अध्ययन व अध्यापन पद्धती, 
सवे स्तरांवरील शिक्षकांची सामाजिक पाळेमुळे आणि 
ह्या संदर्भात त्यांना मिळणारे वेतन व अन्य सुविधा 
तसेच इथल्या क्रमिक पुस्तकांचा निमितिव्यवहार 
ह्यांसारख्या विषयांची मांडणी व विव्लेषण प्रा. 
कामतांनी आपल्या पद्धतीनुसार करायला हवे होते. 
ते न केल्यामुळे शैक्षणिक दुरवस्थेचे मूळ भांडवल- 
शाही आहे हे समजले, तरी शैक्षणिक व्यवस्थेची 
भांडवली रूपरूपांतरे मात्र आपल्याला दिसत 
नाहीत. 


एका बाबतीत प्रा. कामतांचे अभिनंदन करायला 
हवे. विधायकतेच्या नावाखाली आहे ह्याच चौक- 
टीत जणू काही पर्यायी, अधिक चांगली शिक्षण- 
व्यवस्था उभारता येते अश्या खोट्या मोहाला ते 
बळी पडलेले नाहीत. शिक्षणाची विमोचक शक्‍ती 
बाहेरच उदयास येईल 
रवतंनशील, जनसंघटना- 


सध्याच्या शिक्षणव्यवस्थेच्या 
असे त्यांना वाटते. आणि परि 
त्मक बांधणी 


विनासायास समा 
टाळला आहे, ह्या 


ग्रथपरीक्षण 


* खौंदर्यानुभब !- प्रभाकर पाध्ये, मौज प्रका- 
शन, मुंबई ४००००४; १९७९, पृ. ३९--४०८; 
किमत ४० रुपये. 


सोंदर्यानुभव व पाध्ये 


सुप्रसिद्ध साहित्यिक, समीक्षक, विचारवंत व 
सौंदर्यशास्त्रज्ञ श्री. प्रभाकर पाध्ये यांचा सोंदर्या- 
नुभव हा इस्थेटिक्म सोसायटी व मौज प्रकाशनाने 
प्रसिद्ध केलेला ग्रंथ त्यांच्या सुमारे १७ वर्षांच्या 
सतत व अथक अभ्यासाचे फल म्हणून वाचकांसमोर 
आला आहे. सुमारे सतरा वर्षांपूर्वी पाध्यांनी सौंदर्य- 
शास्त्र व तत्त्वज्ञान यांच्या अभ्यासास सुरुवात केली; 
कारण साहित्यिक व समीक्षक म्हणून काही सोंदर्ये- 
शास्त्रीय प्रश्‍न त्यांना सतावीत होते, आव्हान देत 
होते. त्या प्रश्‍नांचा सातत्याने शोध घेऊन भापल्या 
परीने त्यांची उकल करण्याची स्वाभाविक ऊर्मी 
त्यांना अस्वस्थ करीत होती. त्यामुळेच त्यांनी 
सौंदर्यशास्त्र, तत्त्वज्ञान व मानसशास्त्राचा कसुन 
भभ्यास केला व स्वतःचे असे निश्‍चित मत व सिद्धांत 
तयार केले. त्या सिद्धांतांचा उहापोह करणारे.पाध्यांचे 
सौंदर्यानुभव हे पुस्तक मात्र त्यांच्या सहजसुंदर व 
सोप्या अशा भाषेत लिहिले असल्याने त्यातील अव- 
घड आशयदेखील सोप्या भाषेत आपल्यासमोर येतो, 

सध्या जे भाषिक विरलेषणावर आधारित सौंदर्य- 
शास्त्र अभ्यासले जाते त्यावर पाध्यांचे काही 
गंभीर आक्षेप आहेत. योग्य सौंदर्यशास्त्र कोणते 
यासंबंधी त्यांची आग्रही मते व सिद्धांत आहेत. 
शिवाय आजवरच्या साहित्य व सौंदर्येशास्त्राने प्रामु- 
ख्याने कला व कलावंत या कलानुभवाच्या दोनच 
अंगांचा विचार केला असुन कलानुभवाचे तिसरे 
अंग म्हणजे रसिक व त्याची अनुभुती यांचा मात्र 
पुरेसा अभ्यास झालेला नाही अशी त्यांची तक्रार 
आहे. कलानुभवाचा विचार करीत असताना कलेचा 
आस्वादासाठी आस्वाद किवा केवलास्वाद हे त्यांना 
जाणवलेले व मनापासून पटलेले कलेचे अनुभवपुवे 
तत्त्व आग्रहाने मांडून त्या तत्त्वाला नवमानसशास्त्रा- 
तील सिद्धांतांचा खंबीर आधार देण्याचा प्रयत्न 
पाध्यांनी केलेला आहे. शिवाय मुक्‍्तप्रतिभा ही मनः- 
शक्‍ती कलानिमितीच्या मुळाशी असते हा आपला 

६न. भा. 

सिद्धांत नवीन व मूल्गामी आहे असे आग्रहाचे प्रति- 
पादन त्यांनी केले आहे. हे सारे करीत असताना 
व्यासंगाबरोबरच पाध्यांनी प्रांजळ व विनम्र अशी 
भूमिका आपल्या निवेदनात घेतली आहे हे नमूद 
करणे आवश्यक आहे. पाध्यांच्या निवेदनानंतर प्रा. 
रेग्यांनी पाध्यांच्या वैचारिक व्यक्तिमत्त्वावर जी 
सतरा पाने लिहिली आहेत त्यांत पाध्यांच्या वैचा- 
रिक, भावनिक व व्यवहारी व्यक्तिमत्त्वावर योग्य 
प्रकाश टाकला आहे हे दिसते. पाध्ये सौंदर्यशास्त्र व 
तत्त्वज्ञानाच्या अभ्यासाकडे का वळले व कोणत्या 
पद्धतीने त्यांनी हा अभ्यास चालविला हे देखील 
त्यावरून स्पष्ट होते. परंतु सौंदर्यशयास्त्रज्ञ पाध्ये या 
पाध्यांच्या भूमिकेबाबत मात्र त्यांनी पुणं मोन पाळले 
आहे. 
बारा प्रकरणे व तोन परिशिष्टे मिळून तीनशे 
एक्क्याण्णव पानांच्या या ग्रंथात वस्तुतः पाध्यांनी 
आपल्या सिद्धांतांचे विवेचन करून इतर संबंधित 
संकल्पनांचे विवेचन केले असते, तर कदाचित्‌ हा ग्रंथ 
आहे त्यापेक्षा थोडा ल्हान झाला असता. परंतु केवळ 
आपल्या सिद्धांतांचे विवेचन करून त्या प्रश्‍नांबाबत 
अन्य सोंद्यशास्त्रज्ञांनी मांडलेल्या सिद्धांतांवर टीका- 
टिप्पणी करून पाध्ये थांबलेले नाहीत. त्यांनी जवळ- 
जवळ सर्वच महत्त्वाच्या सौंदयंशास्त्रीय प्रनांवरील 
आपली मते सविस्तर नोंदविलेली आहेत. तसेच 


अनेक पुर्वसूरीच्या मतांचा आढावा घेऊन त्यांवरही 
टीकाटिप्पणी केली आहे. 


या पुस्तकासंबंधी लिहिताना मी प्रथम त्यांच्या 
सवे म्हणजे बाराही प्रकरणांचा आढावा घेणार आहे. 
( ते करीत असताना आवश्यक तिथे लगेच माझी 
टिप्पणीही जोडणार आहे ) व नंतर पाध्यांच्या एकूण 
भूमिकेसंबंधीची माजी मते मांडणार आहे. पाध्यांच्या 
पुस्तकातील बराचसा भाग हा मानसशास्त्राच्या 
नवीन पुराव्यावर आधारित असल्याने पुस्तकाचा 
थोड्या विस्ताराने आढावा घेणे योग्य तसेच अटळही 
आहे ही माझी त्यासंबंधीची भूमिका आहे. 


सोंदर्यानुभवाचे पहिले प्रकरण तीन मेंदू. यात 
मानसशास्त्रातील पॉल मॅक्लीन व आथंर कोडत्स्ल्र- 
प्रणीत मानवी मेंदू हा मानवी पंजाप्रमाणे उत्क्रांतीच्या 
ओघात व्यवस्थित उत्क्रांत झालेला एकसंघ घटक 

नसुन तीन वेगवेगळया मेंदूंनी बनलेला संयुक्‍त घटक 
आहे ही उपपत्ती पाध्यांनी मांडळी असुन त्या तीन 
मेंदूंविषयी सविस्तर विवेचन केले आहे. मानवी मेंदूचा 
सर्वात वरचा भाग म्हणजे निभोकॉटॅक्स किंवा नव- 
बाह्यक. विचार व तात्त्विक अनुभव यांचा संबंध 
नवबाह्यकाशी असतो. त्याखालचा मेंदूचा भाग 
म्हणजे काँटॅक्स क्रिवा लिंबिक लोब. हा सस्तन 
प्राण्याचा मेंदू असून भावना व व्यावहारिक भनु- 
भवाशी संबंधित असतो. मानवी मेंदूचा सर्वात खालचा 
भाग म्हणजे रेटिक्युलर फॉर्मेशन किवा पेशिकाजाली. 
हा तळमेंदर सरपटणाऱ्या प्राण्याचा मेंदू असुन आस्थेशी 
संबंधित असतो. पाध्यांच्या मते या आस्थेमुळेच 
कला निमिती, कलानुभव, सौंदर्यानुभव म्हणजेच 
केवलास्वाद शक्‍य होतो. याचाच दुसरा अर्थ म्हणजे 
कला व सौंदर्यानुभवाचा संबंध पाध्ये मानवी मेंदूतील 
आदिम भागाशी जोडतात. ते मानवाचा मेंदू एकसंघ 
नसून फुटीर आहे हा सिद्धांत मांडीत असले, तरी त्या 
तीन मेंदूंत दळणवळण असून ते एकमेकांशी सेंट्रेन- 
सेफॉलिक सित्टिमने जोडलेले असतात व प्रतिभा ही 


मन:शक्‍ती या दळणवळणव्परवस्थेशी निगडित असते 
हेदेखील सांगतात हे विसरून चालणार नाही. पाध्ये 


आग्रहाने सांगतात की आधुनिक मानसशास्त्र मन ही 
संकल्पना मान्य करते व मन ही मेंदूची एक उदन्नि- 
भिती आहे असे सांगते. मला असे वाटते, की मन 
हो मेंदूची उन्षिभिती आहे यासंबंधी सर्व आधुनिक 
मानसशास्त्रज्ञांत एकमत असणे कठीण आहे. मन व 
आत्मा या उत्निमित गोष्टी आहेत हा अतिभौतिकी 
स्वरूपाचा अभ्युपगम होऊ शकतो; पण ठाम शास्त्रीय 
पुराव्यावर आधारलेला सिद्धांत होऊ शकत नाही. 
(मी मानसशास्त्राचा विद्यार्थी नसल्याने या संदर्भात 
अधिक पुरावे देऊ शकत नाही.) 


कलेचे अभूतपुर्व तत्त्व या दुसऱ्या प्रकरणात 
पाध्यांनी स्वरसरंजनात्मक केवलास्वादवृत्ती किवा 
सौंदर्यदृष्टी हेच कलेचे अनुभवपुर्व तत्त्व आहे असे 
ठामपणे सांगितले आहे. ह्या वृत्तीलाच ते कलानु- 
भवाची आवश्यक अट मानतात. कलाकृतीला 
सामोरे जाताना आपल्याला आस्वादासाठी आस्वाद 
घ्यायचा आहे; केवळ स्वत.चे रंजन करून घ्यायचे 
आहे; ज्ञान, नीती किंवा व्यवहार यासंबंधी 
कोणत्याही गोष्टीचा अनुभव आपल्याला कलाकृतीतून 
मिळवायचा नाही अशी अनुकूल भूमिका जेव्हा 


नवभारत 


मे, १९८१ 


रसिक घेतो, तेव्हाच त्याच्या मनात सौंदयंदृष्टी 
निर्माण होते. त्याच्या मनातील अक्षी अनुकूल 
भूमिका ही कलेची आवश्‍यक अट झाली. कलाकृती 
अशा रसिकाच्या मनातील मुक्‍त प्रतिभेला आवाहन 
करते व आपल्या प्रतिमा निर्माण करण्याच्या अंग- 
भूत सामर्थ्यामुळे रसिकाच्या मतातील चैतन्य- 
शक्तीच्या मूलस्रोताला जाग आणते व विशुद्ध 
ऊर्जेचे उत्थापन करते असे पाध्ये म्हणतात. म्हणजेच 
केलानुभव हा अन्य मानवी अनुभवांपेक्षा वेगळा 
असून त्यामध्ये अनुभवाचे बोधनेत रूपांतर न होता 
कलानुभवात भंतर्भूत असलेल्या प्रतिमाविशेषामुळे व 
रसिकाच्या केवलास्वादवृत्तीमुळे त्याच्या मनातील 
आदिम (सरपट मेंदूशी संलग्न असणारी ) व विशुद्ध 
ऊर्जा उत्थापित होते व त्याला अनिवचनीय आनंद 
मिळतो. 

आपला हा स्वरसरंजनात्मकतेचा सिद्धांत तसा 
नवा नाही हे पाध्यांनी म्हटलेच आहे. परंतु त्यात 
अंतर्भूत असलेला कला मानवाच्या मनातील आदिम 
व विशुद्ध ऊर्जेला जाग आणते हा सिद्धांत मात्र नवा 
आहे असा दावा त्यांनी केलेला आहे. (त्यासाठीच 
त्यांनी तीन मेंदूंचा सिद्धांत व अन्य मानसशास्त्रीय 
पुराव्यांचा आधार घेतला आहे.) पाध्यांचा हा 
सिद्धांत नवा असला, तरी कितो प्रमाणात शास्त्रीय 
माहे हे ठरविणे कठीण आहे. शिवाय कलाकृती 
मानवाच्या मनातील आदिम व विशुद्ध ऊर्जेला जाग 
आणून आनंद देते एवढाच कलानुभवातील भाग 
या सिद्धांताने स्पष्ट होतो. 

बोधना या तिसऱ्या प्रकरणात पाध्यांनी बोधनेचे 
स्वरूप स्पष्ट करून ती स्वरसरंजनात्मक कलानुभवा- 
पेक्षा कशी वेगळी आहे हे स्पष्ट केले आहे. बोधनेत 
अभिप्रेत असलेली प्रतिक्रिया जीवनमूलक असल्याने 
तिला एक सावंत्रिक स्तर 


असा सावंत्रिक स्तर नसुन प्रत्येक रसिकाची कला- 
कृतीच्या संबंधातील प्रति 


दाखवून दिलेला आहे, 


कलात्मक अनुभव या चौथ्या प्रकरणात पाध्यांनी 
कलाकार व रसिक या दोघांच्या मनात कलात्मक 
अनुभव कोणते स्वरूप धारण करतो याचा विचार 


"-छऐञओो 0: 3: 
रेवगघर चज 
स्थित रचय 
-चंफबणशप४ररळवडा 
पज्यदहळतत 


ग्रेथपरीक्षण 


केला आहे. कलाकार व रसिक या दोघांना समान 
भसलेली गोष्ट म्हणजे ऊर्जेची निरपेक्ष भाराघना व 
तिचे विशुद्ध उत्थापन. आंदिशक्तीच्या दिव्य धृंदीने 
कलाकाराची कलानिमितीची ऊर्मी प्रतिमारूप धारण 
करते व त्याचे तिन्ही मेंदु कलाकृतीच्या जन्मो- 
त्सवात उत्स्फूतेपणे उत्साहाने सामील होतात असे 
पाध्यांचे मत आहे. (पा. ७८) रसिकाच्या दृष्टीने 
कलानुभव हा केवलानुभव असतो, कलात्मक अनु- 


भव हा कलावंत व्र रसिक या दोघांच्याही दृष्टीने 


उन्नत अनुभव असतो या आपल्या म्हणण्याच्या 
समथंनासाठी पाध्यांनी एब्रेहम मॅस्लो यांचा कला 
हा उन्नत अनुभव असतो हा सिद्धांत विस्ताराने 
विशद केला आहे, तसेच कलेच्या संदर्भात तीत 
मेंदूंना जोडणारी सेंट्रेससेफॉलिक सिस्टिम व 
तिच्याशी निगडित असणारी प्रतिभा यांना खास 
महत्त्व आहे हेही त्यांनी सांगितले आहे. 
प्रतिभाशक्तीवर त्यांनी ५ व ६ अशी दोन प्रक- 
रणे लिहिली आहेत. प्रतिभा म्हणजे बोधनाप्र क्रिये- 
तील सारी अवस्थांतरे घडवून भाणणारी शक्‍ती 
अशी प्रतिभेची व्याख्या पाध्ये देतात. (पा. ८९) 
तीन मेंदूंना जोडणाऱ्या दळणवळण व्यवस्थेशी 
निगडित असलेली ही शक्‍ती अनुभवाचे नवेनवे 
रूपबंध बांधण्याचे काम करीत असते. प्रतिभा दोन 
प्रकारची असते असे पाध्ये म्हणतात. मुक्‍तप्रतिभा 
ही नवनिर्मिती करणारी सर्जनशील शक्‍ती असून 
अनेक प्रतिमारूपे ती निर्माण करते. कलानिमिती 
व रसास्वादाशी तीं संबधित असते. बद्धप्रतिभा 
प्रतिमानिमितीच्या टप्प्याशी न थांबता संकल्पना- 
भावना-इच्छा-कृती या पायऱ्यांनी संक्रमित होत 
जीवनतृष्णेची तृप्ती करते. वस्तुतः प्रतिभा या 
मनःझ्क्‍तीबद्दळ ठामपणे काही मांडणे अवघड आहे 
याची पाध्यांना कल्पना आहे म्हणूनच ते म्हणतात, 
को स्वप्नांचा व्यापार ध्यानात घेऊन प्रतिभेच्या 
स्वरूपाबद्दल मी अंदाज बांधीत आहे ( पा. ९६ ). 
स्वप्ने जशी प्रतिमात्मक असतात त्याचप्रमाणे 
संकल्पनात्मक, भावनात्मक व कृतिशील असतात. 
स्वप्तांप्रमाणे प्रतिभाशक्‍्तीदेखील केवळ प्रतिमात्मक 
नसुन विज्ञान, तत्त्वज्ञान, नीती, क्रीडा, प्रेम 
इत्यादींतुन कार्यान्वित होत असते असे सांगून पाध्ये 
म्हणनात, को बद्धप्रतिभा जीवनतृष्णेशी संबंधित 


अनुक्रमणिका 

असते, तर मुक्‍्तप्रतिभा बोधन प्रक्रियेचे एकेक अंग 
अलग करून त्यांची साधना करते व ऊर्जा उत्थापन 
करते. हे विवेचन करताना पाध्यांनी फ्रायड व कोळ- 
रिज यांच्या मतांचाही सविस्तर विचार केला आहे. 

प्रतिभेसंबंधीचे पाध्यांचे हे विवेचन विस्तत तसेच 
व्यासंगपूर्ण आहे; परंतु त्याचा पाया शास्त्रीय आह 
असा त्यांचा दावाही नाही. हेही लक्षात घेणे आव- 
इयक आहे. 

शरीरव्यापाराहून वेगळे असे मनाचे स्वतंत्र 
व्यापार आधुनिक मानसशास्त्र मान्य करते का हा 
पाध्यांसमोरील महत्त्वाचा प्रश्‍न आहे. अस्मितेचा 
आविष्कार या प्रकरणात वरील प्रश्‍नाचा विचार 
करताना पाध्ये मनाचे स्वतंत्र अस्तित्व मानतात व 
मनोव्यापाराचेही अस्तित्व मानतात. तसेच मनो- 
व्यापारांचे स्वतंत्र अस्तित्व नाकारणाऱ्या वर्तनवादी 
(स्किनर वगैरे) व भाववादी (राईल वगैरे) विचार- 
वंतांवर टीका करतात. मत ही उ्न्षिमिती किवा नव- 
निर्मिती आहे ह्या आपल्या मताला आधार म्हणून 
त्यांनी सी. डी. ब्रांड व डब्लू. एच्‌. थॉर्प यांच्या 
मतांचा आधार घेतला आहे. कलानुभव हा आगळा, 
अनामिक, साक्षात्कारी व मुक्‍तप्रतिभेने स्फुरळेळा 
आनंदमय अनुभव असुन त्यामध्ये कलावंत व रसि- 
काच्या मनातील अपरूप अवस्थेचा म्हणजेच अस्मि- 
तेचा आविष्कार होतो असे पाध्ये सांगतात. त्यांच्या 
मते स्वत:च्या अनुभवाला आकार देऊन त्याची 
प्रतिमा बनविण्याच्या मन पुत प्रेरणेला आविष्कृत 
करताना कलावंत केवळ अनुभवासाठी अनभव भआावि- 
ष्कृत करण्यातील अंतविरोध व ताण अनुभवीत 
असला तरी त्या अनुभवाची प्रतिमा बनविण्याच्या 
मनःपूत व सर्जनश्लील प्रेरणेमुळे कलावंताच्या मना- 
तील ताण व अंतविरोध कमी होतो. रसिकाच्या 
मनातही केवलानुभवाच्या संकल्पनेतच समाविष्ट 
असलेला अंतविरोध व ताण असतोच. परंतु तो- 
देखील कलानुभवाची पूर्वानुभवावरून पुनरंचना कर- 
ण्याचे सजेनशील काम करीत असल्याने त्याच्याही 
मनातील ताण व अंतविरोध कमी होत असतो,कलावंत 
व रसिकाच्या मनातील हा ताण व अंतविरोध 
कमी होण्याच्या घटनेळाच पाध्ये कलाकाराच्या व 
रसिकाच्या अस्मितेचा आविष्कार असे मानतात. 
कलानुभवासंबंधी खालील चार मुहे पाध्यांनी 
मांडळे आहेत- १ ) कलानृभव हा ज्ञातृगत की 


“-रढडट* व; तश क 
-पफबणमसिरठवश 
“-चसहकपत 


छ्छ 


वस्तुगत हा प्रश्‍न फार महत्त्वाचा नाही. कलानृुभव 
मनोगतच आहे. २) कलानुभव साक्षात्कारी 
(11४69) असल्याने तो व्यक्‍तिगत व अनन्य- 
साधारण असतो. ३) कलाकृती एक चिन्हांचा 
सांगाडा ( 8"ए०ए'2 0०7 8४218 ) असते. 
४ ) कलाकृतीमध्ये सावेजनिक-वयक्तिक, ज्ञानृगत- 
वस्तुगत, अनन्यसाधारण-सावंजनिक अश्या परस्पर- 
विरोधी घटकांची उपस्थिती असते. 

पाध्यांची कलानुभव व अस्मितेसंबंधीची मते 
नवमानसशास्त्रातील पुराव्यावर आघारलेली असली, 
तरी तत्त्वज्ञानाच्या दृष्टीने त्यांच्या भूमिकेचा 
विचार करताना असे लक्षात येते, की त्यांचा विश्‍वास 
स्वायत्ततावाद, आत्माविष्कारवाद व सारवाद 
( 683611119181) ) यांवरच आहे. त्याची जीव- 
नाथंवाद्यांवरील टीकाही हेच स्पष्ट करते. 

कलेचे प्रयोजन या प्रकरणात पाध्ये सांगतात, 
कौ कलेचा ज्ञान व नीतीशी प्रत्यक्ष संबंध नसला 
( कारण ती केवलानुभव देते हा त्यांचा सिद्धांत 
आहे. ), तरी मानवी प्रगतीला ती पोषक ठरते; 
कारण तिच्यामुळे माणसाच्या अनुभवाच्या कक्षा 
विस्तृत होतात व त्याची अनुभव घेण्याची ताकद 
वाढते. अश्या रीतीने कला माणसाची जीवनक्षमता 
वाढवते हे पाध्ये सांगतात. कलेचे प्रमाथी आवाहून 
सांस्कृतिकभेद व स्थलकालमर्यादांपलिकडचे अस- 
ल्याने कलानुभव घेत असताना आपल्य पेशिका- 
जालीशी संलग्न असलेली आस्था जागृत होऊन 
आपण आदिम मानव बनतो व एका उच्च पातळी- 
वरून आदिम मानवाच्या आंतरिक ऊर्जेचा अनुभव 
घेतो. अशा रीतीने कला मानवाच्या संज्ञाशक्‍तीच्या 
आदिम ऊर्जेला किवा चैतन्याच्या मूलस्रोताला 
स्पर्धे करते व रसिकाला अनिवेचनीय अनुभव देते 
हे पाध्यांचे मत लक्षात घेतले, तर कलेचे उपयोगित्व 
ते मान्य करतात व कला समाजाला जबाबदार 
असते हेही ते मान्य करतात हे स्पष्ट होते. फक्‍त 
कलेचा साधन म्हणून स्वार्थासाठी उपयोग कर- 
ण्यावर व सामाजिक बांधिलकोच्या “ भरड 
सिद्धांतावर मात्र त्यांचा आक्षेप आहे. 

कलेचे प्रयोजन मधील पाध्यांची भूमिका व 
कलात्मक अनुभव आणि अस्मितेचा आविष्कार 
मधील त्यांची भूमिका अंतविरोधी आहे, असे वाटते. 


नवभारत 


मे, १९८१ 


कारण कलात्मक अनुभव हा केवलानुभवस्वरूप, 
स्वायत्त असुन रसिकाला केवलास्वाद देऊन आनंद 
देतो असे ते कलात्मक अनुभवाच्या संदर्भात मांडतात. 
तर कलेच्या प्रयोजनाचा विचार करताना अप्रत्यक्ष- 
पणे कला जीवनशक्‍तीला मदत करते अज्ी स्वाय- 
त्ततावादविरोधी भूमिका ते घेतात. म्हणजेच केवला- 
नुभवस्वरूप असलेली कला अप्रत्यक्षपणे जीवन- 
शक्‍तीला मदत करते, अशी पूर्णपणे स्वायत्तत्तावादी 
नसलेली तसेच पुर्णपणे साधनवादी नसलेली भूमिका 
पाध्यांनी घेतली आहे, हे उघड होते. 

कलाकुतीचे अंतरंग या प्रकरणात पाध्ये कला- 
कृतीसंबंधी मुख्यतः खालील तीन मुद्दे मांडतात- 
१) कलानुभव हा एक मोनेंड वनतो, २) कलाकृती 
प्रतिमेसारखी असते, ३) तिची रचता सेंद्रिय 
बंदिशीसारखी असून तिला प्राणतत्त्व (6886110९ ) 
असते. 

कलाकृती केवलानुभव देते, तर रसिक हा 
केवलास्वाद किंवा स्वरसरंजनात्त्मक दृष्टीने तिचा 
आस्वाद घेत असल्याने कलानुभव हा एक अन्यून, 
अनतिरिक्‍्त “ मोनॅड ' बनतो. इथे त्यांनी लायव- 
नित्सची ' मोनॅडची ' कल्पना स्वीकारली आहे. 
( “8. 1101840 18 8 फछया00]1688 परणण€ 
पठण जणाला ॥०१३२११2ट ठक्ठा] ह० 0प छाा0 
110 छा 1000117128 ००8 शीण 
०पा8ं१७ “) कलाकृतीकडे एक स्वयंपूर्ण मोनेंड 
म्हणून पाहिल्याने आपल्या अनुभवाची स्वयंगत 
चैतन्यपुर्ण रचना तयार होते असे पाध्यांचे मत आहे. 

पाध्ये कलाकृतीला प्रतीमा मानतात, प्रतीक नव्हे; 
कारण प्रतिमेचा अथ जसा प्रतिमेतच शोधायचा, 
तसेच कवितेचे असते. प्रतीकाचा अथ मात्र प्रतीका- 
बाहेर जाऊन शोधायचा असतो. पाध्ये जेव्हा 
कलाकृतीला सेंद्रिय बंदिश मानतात तेव्हा ते सेंद्रिय 
रचनेचे तत्त्व मान्य करतात हे उघड आहे. परंतु 
कलाकृतीचे प्राणतत्व (63361) ९७) व तिचे अवयव 
(09178) यांच्या तणावातून/द्ंद्वातुत कलाकृतीचा 
विकास होतो ही त्यांची भूमिका मात्र नवीन व 
वेगळी आहे. पाध्यांनी एकाचवेळी कलाकृतींना 
मोनॅड मानले आहे व त्यांच्यांत काही समान तत्त्वे 
असतात हेही म्हटले आहे. या दोहोंतील विरोध 
हर करण्यासाठी कलाकृतीचा दंद्रातून विकास होतो 


ग्रेथपरीक्षण 


असे मत त्यांनी मांडले आहे. परंतु हे मत 
व्यक्त करूनही कलेची सामान्य तत्त्वे व 
केवलास्वादवृत्ती किंवा कलेचा केवलानुभव या 
त्यांनीच आधी मांडलेल्या सिद्धांतातील विरोध कसा 
नाहीसा होतो याचे स्पष्टीकरण मात्र पाघ्ये देऊ 
शकलेले नाहीत. 
समारोपाच्या प्रकरणात पाध्यांनी स्वरसरंजना- 
त्मकतेचे अनुभवपुर्वे तत्त्व हा कळेचा एकमेव निकष 
आहे हे आपले मत पुन्हा आग्रहाने मांडले आहे. 
सौंदयंशास्त्राचा कलाकृतीशी समीक्षकांमाफंत संबंध 
येतो हे भाषिक विदलेषणवादी तत्त्वज्ञान मान्य कर- 
णाऱ्या सोंदयंज्नास्त्रज्ञांचे मत त्यांना मान्य नाही. 
सोंदर्येशास्त्राचा कलाकृतीशी प्रत्यक्ष स्वरूपाचा काही 
संबंध असावा असे त्यांना वाटते ( पा. १३७), 
स्वसंवेद्यतेवर आधारलेली रसिकाची निरपेक्षवृत्ती व 
कलेमुळे त्याच्या शरीरातील ऊर्जेची किंवा चैतन्याची 
होणारी विशुद्ध जागृती या कलात्मक मनःस्थिती- 
च्या दोन आवद्यक अटी असल्याचे त्यांनी पुन्हा 
सांगितले आहे. पाध्यांच्या भूमिकेतील खालील 
वैशिष्ट्ये उठून दिसतात: १) ते आत्म्याची संकल्पना 
मान्य करतात. २) कलाकृतीचा अनुभव हा आनु- 
भविक साक्षात्कार आहे असे त्यांचे मत आहे. 
(याबाबतीत संस्कृत काव्यशास्त्रातील रसानुभवाच्या 
कल्पनेला त्यांचे मत जवळचे आहे) ३) अनुभव व 
भाकार या दोन्हींचे महत्त्व ते मान्य करीत असले, 
तरी अनृभवाला ते अधिक महत्त्व देत असल्याने शुद्ध 
कलावाद्यापेक्षा त्यांची भूमिका वेगळी असुन जीव- 
नाथेवादाकडे झ्षुकणारी आहे. ४) प्रतिभाशक्तीचे 
स्वरूप जाणण्यासाठी तत्त्वज्ञानाचा अभ्यास त्यांना 
आवश्यक वाटतो; पण सोंद्येशास्त्रात तत्त्वज्ञानाला 
हत्त्वाची भूमिका ते देऊ इच्छीत नाहीत. परंतु 
मानसशास्त्रीय अभ्यास मात्र सोंदर्यशास्त्रात त्यांना 
उपयक्‍त वाटतो असे का हे समजू शकत नाही. ५) 
पाध्यांच्या मते सौंदय॑रसिकात असते, कलाकृतीत 
सौंदर्यकारक गृण असतात. ६) आपला सिद्धांत 
पूर्णपणे शास्त्रीय आहे असा त्याचा दावा नाही. 
कलात्मक अनमव अन्य अनुभवांपेक्षा वेगळा केवला- 
स्वादस्वरूपाचा, स्वरसरंजनात्मक, साक्षात्कारी व 
आनंदमय अनुभव आहेव ही प्रत्ययाची गोष्ट आहे 
असे त्यांचे म्हणणे आहे. पाध्यांचे सोंदर्यानुभव मधील 


अनुक्रमणिका 


प्र 


विवेचन कितपत स्वीकाये आहे याचा विचार करून 
त्याचे मूल्यमापन करणे आवश्यक आहे. 
केवलास्वादवृत्तीला सौंदर्यदृष्टी मानून तेच कलेचे 
अनुभवपुर्वे तत्त्व आहे असे मानणारे पाध्ये रसिकाला 
केंद्रस्थानी ठेवीत असले, तरी मूलतः स्वायत्ततावादी 
आहेत हे स्पष्ट होते. पण त्याचबरोबर ते अनुभववादी/ 
आशयवादी/जीवनार्थवादीही आहेत; कारण कला- 
कृती जीवनशक्तीच्या किवा चेतन्यशक्तीच्या मूलस्रो- 
ताला जाग आणून ऊर्जा निर्माण करते हे त्यांचे म्हणणे 
आशयवादाला जवळचे आहे. म्हणजेच पाध्ये एकाच 
वेळी स्वायत्ततावादी व आशयवादी अज्ञा परस्पर- 
विसंगत भूमिका घेत आहेत असे दिसते. कदाचित 
केवलास्वादाने किवा स्वरसरंजनक्षमतेने रसिकाची 
आस्था जागृत होऊन आदिम ऊर्जेची जागृती होऊन 
त्याला अनिर्वचनीय आनंद मिळतो या आपल्या 
प्रमेयात कोणतीही आत्मविसंगती नाही अक्ली 
पाध्यांची 'मूमिका असणे दक्य आहे. पण आपल्या 
भूमिकेत वरवर जरी आत्मविसंगती दिसत असली 
तरी मूलतः ती सुसंगतच भूमिका आहे असे स्पष्टपणे 
व सविस्तरपणे त्यांनी कोठेच म्हटलेले नाही. 
कलाकुतीला पाध्ये मोनेंड व सेंद्रिय बंदिश 
मानतात. म्हणजेच प्रत्येक कलाकृती ही अन्यून, 
अनन्यसाधारण असते अश्ली त्यांची भमिका आहे. 
पण त्याचवेळी सर्व कलाकृतींना व्यापून असणारी 
ल्यासारखी काही समान तत्त्वे असतात व त्याचमळे 
सौंदर्यशास्त्र ही शक्‍य कोटीतली गोष्ट बनते हा 
आग्रह ते का धरतात हे समजत नाही. 
कलाकार व रसिक या दोघांनाही प्रतिभा ही 
मनःशक्‍ती भावश्‍्यक असते हे पाध्यांचे मत निश्‍चित- 
पणे विचारणीय आहे. प्रतिभेचे बद्ध व मुक्‍त हे दोन 
प्रकार त्यांनी सविस्तरपणे स्पष्ट करून दाखविले 
आहेत ही त्यांची एक जमेची बाजू असे म्हणता येईल. 
प्रतिभाशक्‍्तीवर संस्कृतकाव्यशास्त्रज्ञ, कांट, कोलरिन 
इत्यादींनी खूपच विस्तृतपणे व लक्षणीय विचार 
मांडले असले, तरी पाध्यांनी मुक्‍त व बद्ध प्रतिभेत 
केलेला भेद महत्त्वाचा आहे असे मला वाटते. 
मनाचे व्यापार शरीरव्यापारांपेक्षा वेगळे आहेत 
असे पाध्ये मानतात. म्हणूनच ते वतंनवादी मानस- 
शास्त्रावर व भाववादी तत्त्वज्ञानावर टीका करतात. 
मन ही संकल्पना त्यांना मान्य असुन मनाला ते 

उन्निमिती मानतात. आत्मा या संकल्पनेचा वापरही 
ते मोकळेपणे करतात. पाध्यांची ही भूमिका उघडपणे 
अतिभोतिकी स्वरूपाची नसली (कारण शास्त्रीय 
पुराव्यांचे प्रचंड बळ ते आपल्या सिद्धांतांमागे उभे 
करतात.), तरी ती स्वायत्ततावादी, आविष्कारवादी 
व सारवादी (8880118118) आहे हे जागजागी 
स्पष्ट झाले आहे. अनुभवाचे ज्ञानात्मक, व्यवहारी 
व कलात्मक असे तीन प्रकार कल्पून माणसाच्या तीन 
मेंदूशी असलेला त्यांचा संबंध दाखवूनही कलानुभव 
ही प्रत्ययाची गोष्ट आहे असे ते ठामपणे सांगतात. 
पण या ' प्रत्ययाच्या गोष्टी 'साठी मानसशास्त्रीय 
संशोधन व सिद्धांताची कितपत .जरूरी आहे असा 
प्रश्‍न उपस्थित झाल्यास त्यावर पाध्यांचे काय उत्तर 
असेल हे समजून घेणे उद्बोधक होईल असे मला 
वाटते. त्यांच्या पुस्तकातून ते उत्तर स्पष्ट झालेले 
नाही असे मला तरी अनुभवास आले आहे. 


पाध्यांच्या पुस्तकाचा विचार करताना मला 
जाणवलेली आणखी एक गोष्ट नमूद करणे 
आवद्य़रक वाटते. पुस्तकातील बारा प्रकरणांना 
जोडणारा केवलास्वादवृत्तीचा धागा या पुस्तकाला 
नेटके, एकसंध व्यक्तिमत्त्व देऊ शकला नाही असे 
मला जाणवले. असे का वाटावे याचा विचार 
करताना माझ्या लक्षात आले, की सोंदयंशास्त्रा- 
तील सर्वेच महत्त्वाच्या प्रश्‍नांचा विचार न करता 
आपला केवलास्वादवृत्तीचा सिद्धांत विस्तृतपणे 
मांडून त्याला आवश्‍यक असणारा मानसशास्त्रीय 
पुरावा पाध्यांनी विस्तृतपणे मांडला असता, तर या 
पुस्तकाला अधिक एकसंध व नेटके व्यक्तिमत्त्व 
प्राप्त झाले असते. या योजनेबाहेरील सोंदर्यशास्त्रा- 
तील प्रश्‍नांचा विचार दुसर्‍या पुस्तकात होऊ शकला 
असता. म्हणजेच हे पुस्तक थोडे लहान झाले असते 
तरी अधिक एकात्म झाले असते. अर्थात्‌ हे माझे 
वाचक म्हणून तयार झालेले मत आहे. पाध्यांनी 
लेखक म्हणून वेगळा विचार केला असणारच. 


सोंदर्यानुभव मधून व्यक्‍त होणारे पाध्यांचे व्यक्‍्ति- 
मत्त्व अनेकपदरी आहे. सर्जनशील लेखक, व्यासंगी 


नेवेभारत 


मे, १९८१ 


टीकाकार, स्वतंत्र प्रज्ञेचे सौंदयंशास्त्रज्ञ, विज्ञानभक्‍त 
व या सरवहिनही महत्त्वाचे म्हणजे संवेदनाक्षम 
सहृदयी मानवतावादी या त्यांच्या व्यक्तिमत्त्वाच्या 
अनेकविध बाजू त्यात व्यक्‍त झाल्या आहेत. त्यांच्या- 
तील सजंनशील लेखकाने एकूण कलाव्यापाराविषयी 
विलक्षण आत्मीयता दाखविली आहे. त्यांच्यातील 
टीकाकाराने आस्वाद व समीक्षा यांचा अधिक 
विचार करून स्वसंवेद्यतेच्या तत्त्वाचा पुरस्कार 
केला आहे. त्यांच्या सौंदयज्नास्त्रीय व्यक्तिमत्त्वाने 
त्यांना प्रचल्ति तात्त्विक विइलेषणवादी सोंदर्य- 
शास्त्राच्या विरोधात उभे करून स्वरसरंजनात्मकता, 
सोंदयंभावना किवा रसास्वादावर आधारलेली 
वेगळी भूमिका घ्यायला उद्युक्त केले आहे. त्यांच्या - 
तीळ विज्ञानप्रेमी व्यक्तिमत्त्वाने सौंदर्यशास्त्राला 
नवमानसशास्त्राचे प्रयोगाधिष्ठित आधार पुरवले 
आहेत. तर त्यांच्यातील संवेदनाक्षम मानवतावादी 
व्यक्तिमत्त्वाने मानवी जीवनातील फुटीरमेंदूच्या 
अपघाती घटनेने निर्माण झालेल्या अपरिहाये अशा 
अपु्णेतेचा शोध घेत्तला आहे. या पुस्तकातील 
थोडासा खटकणारा भाग म्हणजे मूलत: उदार 
मानवतावादी व नग्न अभ्यासक अशी भूमिका 
घेतलेल्या पाध्यांनी वर्तनवादी मानसशास्त्रज्ञ, भाव- 
वादी तत्त्वज्ञ व अनेकविध निकषांची कलाक्षेत्रात 
आवश्यकता आहे असे सांगणारे सौंदर्यश्नास्त्रज्ञ यांवर 
काही ठिकाणी उगीच अनुदार टीका केली आहे. 
संपुर्ण सत्य आपल्याला उमगलेले नाही अक्षी नम्र 
अभ्यासकाची स्वाभाविक भूमिका त्यांनी घेतली 
असताना आपल्या मतप्रणालीपेक्षा वेगळी मतप्रणाली 
मानणाऱ्या सौंदयंशास्त्रज्ञांवरील, मानसशास्त्रज्ञां- 
वरील व तत्त्वज्ञांवरील त्यांची टीका ही पुस्तकाच्या 
एकूण सुराशी यिसंवादी आहे असे वाटते, 


असा खटकणारा भाग फार थोडा आहे. मलतः 
सोंदर्यानुभव हा ग्रथ म्हणजे महत्त्वपुर्ण सौंदयशास्त्रीय 
प्रश्‍नाचा प्रभाकर पाध्ये यांनी अथक जिज्ञासेने व 


मनःपुर्वक घेतलेला एक अनोखा मागो 
कय मु. वा आहे असे 


-” अशोक कृष्णाजी जोशी 


वाचकांचा पत्रव्यवहार- 


श्रीचक्तघरोक्त आचार्य कोण १ 

संपादक ' नवभारत * यांस -- 

“ नवभारत * मासिकाच्या ऑक्टोवर १९८० च्या 
अंकात प्रा. निपाणीकर यांनी “ चक्रधरोक्त “आचार्य ' 
कोण ? ” या मथळ्याचा एक लेख लिहिला होता. 
त्यावर स्पष्टीकरण म्हणून डिसेंबर १९८० च्या 
* नवभारत 'च्या अंकात डॉ. वि, भि. कोलते यांनी 
त्याच मथळ्याने एक लेख लिहिला. प्रकरणवश्यात 
: आचार्य नरक ' (विचारबंद १५७) या सूत्राच्या 
संदर्भात भटाचार्यांनी अठरा क्षपणिकांना कढईत 
घातल्याची आख्यायिका आलेली आहे. हे भटाचायं 
म्हणजे शंकराचार्य असा डॉ. कोलते यांचा पूर्वी 
समज होता.' प्रा. निपाणीकरांचाही तसाच समज 
आहे.' आणि डॉ. कोलते यांचा आज तसा समज 
नसला, तरी प्रा. निपाणीकर यांचे मत मात्र अजून 
बदलले नाही. ऑक्टोबर १९८० च्या “* नवभारत ' 
मध्ये निपाणीकरांनी ते आचायं म्हणजे शंकराचार्य 
असे सप्रमाण सिद्ध करण्याचा प्रयत्न केला आहे व 
जानेवारी १९८१ च्या “ नवभारत च्या अंकात या 
मताचा पुनरुच्चार केला आहे. 


डॉ. कोलते आणि प्रा. निपाणीकर यांच्यामधील 
वादाचा खरा मुद्दा वेगळाच आहे. श्रीचक्रधरोक्‍्त 
भाचाये म्हणजे शंकराचाये असोत अथवा नसोत, 
उपलक्षणाने ' आचार्या नरक हे चक्रघरांचे विधान 
साऱ्याच वैदिक आचार्यांना लागू पडते असे डॉ. 
कोलते मानतात; व या सूत्राचा उपयोग ते महानुभाव 
पंथाचे अरवैदिकत्व ठरविण्यासाठी करतात. प्रा. 
निपाणीकर मात्र श्रीचक्रघधरोक्त आचार्य म्हणजे 
शंकराचा्यंच असे ठामपणे मानतात. पण तेवढ्या- 
वरून महानुभाव पंथ अर्वदिक ठरत नाही, असे 
त्यांचे म्हणणे आहे. 

महानुभाव पंथ वैदिक आहे की अत्रेदिक हा प्रश्‍न 
तूर्त बाजूला ठेवून अगोदर ' श्रीचक्रधरोक्त आचाय 
कोण ? ? या प्रश्‍नाचा निणेय लावणे ह! प्रस्तुत 
लेखाचा उद्देश आहे. 


“ आचायं नरक ' या सुत्राची व्यवस्था लावताना 
प्रकरणवश्यात जी आख्यायिका झाली आहे, ती डॉ. 
कोलते यांनीच प्रसिद्ध केलेल्या व महाराष्ट्र शासनाने 
प्रसिद्ध केलेल्या लीळाचरित्रात आलेली आहे; ती 
उद्धृत करणे अनिवार्य आहे. 

आाचार्यांसि खध्कुलिए अवस्थान्‌ : एक वळे 
गोसावियांचिया दशंना नृसींहारण्ये संन्यासी आले 
होते. गोसावियांजवळ भट होते. तेही म्हणीतलळे 
“जी जी: पुर्वी क्षेपणीकों वेद उत्थापिले होते: ते 
मटाचा्ये प्रतिष्ठिलळे : आणि अठरा क्षेपणीक 
कढेमाजी घातले : तंपासून वेदमार्गू चालता झाला; 
ऐसे ते पुण्यपावन आचार्य: ” म्हणोनि तोखु लागते : 
सवंज्ञे म्हणीतले : “ आचार्या नरक : ” तेही म्हणी- 
तले :“जी जीः$ते कां ? ” सर्वज्ञे म्हणीतले : 
* हिंसा पाप : पापातव नरक : म्हणौनि: 7 इतुलेनि 
ते उगेचि' राहिले : ॥ 

अगोदरच उल्लेख केल्याप्रमाणे सुरुवातीला हे 
आचाय म्हणजे शंकराचाय असे डॉ. कोलते यांचे 
प्रा. निपाणीकरांप्रमाणेच मत होते. आणि आता ते 
आचार्य म्हणजे शंकराचार्य नसुन भट्टाचाये आहेत 
असे डॉ. कोलते यांचे मत बनले आहे. अर्थात ते 
कोणीही असले, तरी या सूत्रावरून महानुभाव पंथ 
अर्वदिक असल्याचे सिद्ध होते हे डॉ. कोलते यांचे 
मत मात्र अजून बदलले नाही. असो. 

आमच्या मताप्रमाणे प्रा. निपाणीकर यांचे हे 
आचाये म्हणजे शंकराचाय असल्याचे मत साफ चक 
आहे आणि हे आचाय शंकराचार्य नसुन भट्टाचा्य 
आहेत अशी ,डॉ. कोलते यांनी केलेली दुरुस्ती 
संदिग्ध असून तिच्यावरून श्रीचक्रधरोक्त आचार्यांचे 
निश्चितीकरण होत नाही. 

वर उद्धृत केलेल्या लीळेवरून भट्टाचार्यासंबंधी 
दोन गोष्टी निडिचित होतात. त्या म्हणजे १ ) त्यांनी 
क्षेपणीकांनी उच्चाटन केलेल्या वेदांची पुनप्रेतिष्ठा 
केली. आणि २) त्यांनी अठरा क्षपणीकांना कढई- 
मध्ये घाळून त्यांची हिसा केली आणि त्यामळे 
त्यांना नरक प्राप्त झाला. वि 


छट 


यावर एक गोष्ट स्पष्ट आहे की शंकराचार्यांच्या 
उपलब्ध अशा कोणत्याच जुन्या-नव्या चरित्रात 
वरीलपैकी एकाही घटनेचा उल्लेख नाही. तेव्हा 
निपाणीकरांनी हे भाचायं म्हणजे शंकराचाय असे 
केवळ अनुमानानेच ठरविले असे म्हणावे लागते. 


वास्तविक वरील दोन्हीही घटना शंकराचार्यांच्या 
जोवनाशी संबंधित नसुन त्या सुप्रसिद्ध पुर्वमीमांसक 
कुमारिलभट्ट्‌ यांच्या चरित्रातील आहेत. भट्टाचाय हे 
नाव चक्रधरांनी कुमारिलभट्टांसाठी वापरले असुन 
कुमारिलांना भट्टपाद असेही नामाभिधान असल्याचे 
प्रसिद्ध आहे. प्रुर्वेमीमांसेच्या ज्या दोन मुख्य शाखा 
आहेत, त्यांतील एक कुमारिलांनी स्थापना केली 
असुन तिला त्यांच्याच नावावरून भाट्टमत असे 
म्हणतात. दुसरी शाखा प्रभाकरांची असूत तिला 
गुरुमत असे म्हणतात. 


कुमारिलभट्ट शंकराचार्यांच्या भगोदर होऊन गेले. 
त्यांनी जैमिनीच्या मीमांसासूत्रावर शबरस्वामींनी 
लिहिलेल्या भाष्यावर वातिके लिहिली. इलोक- 
वातिक, तंत्रवातिक आणि टुपटीका हो त्यांची 
ग्रंथसंपत्ती. या सार्‍या ग्रंथांच्या द्वारे व अनेक बौद्ध 
व जैन आचार्यांना प्रत्यक्ष वादात जिंकून त्यांनी 
जैन व विशेषतः बोद्ध धर्माच्या वाढत्या वर्चस्वाला 
शह दिला. त्यासाठी प्रसंगी भल्याबुऱ्या मार्गाचा 
अवलंब करायलाही त्यांनी मागेपुढे पाहिले नाही. 
यासंबंधीची आख्यायिका जैन वाडूमयातून व खुद्द 
श्रीविद्यारण्यांच्या शांकरदिग्विजयाच्या पहिल्या 
सर्गात वाचायला मिळते. 


बौद्धांना वादात जिंकण्यासाठी बौद्धांची सारी तंत्रे 
अवगत करायला पाहिजेत असे ठरवून कुमारिलांनी 
छदम वेषाने बौद्ध मठात प्रवेश मिळवला व बौद्धांचे 
शिष्यत्व पत्करून त्यांची सारी विद्या हस्तगत केली. 
पुढे त्या विद्येत पारंगत झाल्यानंतर राजसभेत बौद्ध 
आचार्यांचा वादविवादात पराभव केला. नंतर या 
आचार्यांचा राजाकरवी घात केला व शेवटी गुरु- 
हत्त्येचे प्रायश्चित्त म्हणून स्वत: अग्निकाष्ठ भक्षण केले 
अशा स्वरूपाची ही आख्यायिका आहे. जैतपरंपरा 
बौद्धांऐवजी जैन आचार्यांचा. उल्लेख करते तर त्या 
राजाचे नाव सुधन्वा असे देते. श्ांकरदिग्विजयात हे 
आचाय बौद्ध असल्याचे म्हटले आहे. निकेतन हे य़ा 


नवभारत 


समे, १९८१ 


आचार्यांपैकी प्रमुख नाव. तेही ज॑न-परंपरेतूनच 
उपलब्ध होते. 

कुमारिलांनी घात केलेले आचायं जैत असण्या- 
ऐवजी बौद्धच असण्याची जास्त शक्‍यता आहे; कारण 
त्यावेळी बोद्धच जास्त प्रवळ होते. शंकराचार्यांनी 
कुमारिलांचे उवंरित कार्य पुरे करून बोद्धांना पुरते 
नामशेष केले. कुमारिलांनी एकंदर अठरा क्षपणि- 
कांना कढईत घालून त्यांचा घात करविला हो 
माहिती महानुभाव परंपरेद्वारा उपलब्ध होते. या 
साऱ्या प्रकरणात कुमारिलांना परहिसा तर झालीच 
आणि क्िवाय तिचे प्रायश्चित्त म्हणून स्वतःही 
अग्निकाष्ठ भक्षण केल्याने स्वहिसाही झाली. स्वपर- 
हिंसा दोन्हीही वाईटच. म्हणून चक्रधर म्हणतात 
£ हिसा पाप : पापास्तव नरक: 

डॉ. कोलते यांनी विचारबंदकर्त्यांचा जो उतारा 
उद्धृत केला आहे, त्यावरूनही हे भट्टाचार्य शंकराचार्य 
नसून कुमारिल होते असे सिद्ध होते.तो उतारा असा: 
“आचार्या नरक : का: ना: ते प्रतारक म्हणोनि 
: तरी तैसे कसे : यथा भटाचार्या मद्यप्राशनेसी 
ब्रह्महनन बोलिला : ग्रथा जगळदेवे विझदेवे निबंध 
काढिले: तथा चोलिका पंथ: नंद ओळीचे : शक्‍तिचिये 
पंथिचे : मग क्षेत्रघ्म शिकविते : कुविद्येचे : ऐसिया 
आचार्या नरक: ” विचारबंदकारालाही भट्टाचार्याने 
कुमारिलच अभिप्रेत होते. कारण कुमारिल हे पुर्वे- 
मीमांसक असल्याने कमंमार्गाचे होते भाणि मद्- 
पानाने ब्रह्महत्त्येचा दोष लागतो हा सिद्धांत मीमांस- 
कांचाच आहे, शंकराचार्यांचा नव्हे. जगळदेव विझदेव 
हे स्मृतिग्रंथावर निबंध लिहिणारे असावेत. चोळिवन, 
शाक्त हे तर उघडउघड वामाचारी, क्षेत्रधर्माचा, 
मंथुनमार्गाचा पुरस्कार करणारे. पण शंकराचायं 
यांच्यापको कोणांतच मोडत नाहीत. 

शकराचार्यांचा उल्लेख जेव्हा महानुभाव परंपरेत 
केला म तेव्हा तो प्रत्यक्ष * संखराचार्य ! या 
नावानें स्पष्टपणे केला जातो. यावरूनही भट्टाचार्य 
हाल मालम प शीतक 
| | 'बसहारण्ये व चक्रधर यांच्या 
सवादात संखराचार्य असा स्पष्ट नामोल्लेख आला 
असता. 

शिवाय दुसरी महुत्त्वाची गोष्ट अशी की, स्वतः 
चक्तध्षरांना व महानुभाव परंपरेला शंकराचार्यांबहल 


उ 


पत्रव्यवहार 


आदर आहे. ज्या दत्तात्रय प्रभूंनी महानुभाव पंथाचे 
आद्य प्रवतंन केले त्यांनीच शंकराचार्यांना वरप्रदान 
करून झंकर सांप्रदायाला प्रतिष्ठा दिली असे महानु- 
भाव मानतात. त्याविषयीची लीळा येणेप्रमाणे. . . 
गोसावीयांसी बेलोपुरी अवस्थान : महदाइसी गोसा- 
वीयांते पुसिले : “ जी जी संन्यासीयासी सीखासुत्त 
नाही : स्तानसंध्या नाही कव्हणीची कर्म नाही: 
आणि यांसि लोकी एसनी काइसी मान्यता ? “सर्वेज्ञ 
म्हणविले ” संखराचार्ये श्रीदत्तात्रयप्रभूते वीनविले : 
*जी जी: म्या दशन केले असे: ते लोकी मान्य 
होआवे :  श्रीदत्तात्रयप्रभु म्हणीतले : “होईल: ” 
महानुभावांच्या इतर ग्रंथांमध्येही ही आख्यायिका 
येते. शिवाय वरील आख्यायिकेत संन्याशांना कोण- 
तेच कर्मे नाही असे म्हटले आहे. असे असताना 
शंकराचार्यांना कर्मराहाटीचे आचरते ' असे कसे 


म्हणता येईल ? 


संदर्भ : 


४९ 


शंकराचार्यांना नरकप्राप्ती होईल असे ठरविण्या- 
साठी प्रा. निपाणीकरांवर शंकराचार्यांना असूर 
ठरविण्याची वेळ आली आहे. कारण आसुरी संप- 
त्तीच्या लोकांना नरक प्राप्त होतो असे भगवद्‌- 
गीतेत म्हटले आहे व महानुभावांना भगवद्गीता 
प्रमाण ! शंकराचाय आसुरी संपत्तीचे असोत अथवा. 
नसोत. ते जरी तसे असते, तरी श्रीचक्रघरोक्त 
भाचाये मात्र शंकराचाय नव्हेत हे निश्‍चित; व दुस- 
रेही एक तितकेच निश्चित कौ, ते शंकराचायं 
असोत किंवा नसोत, त्या गोष्टीचा महानुभाव संप्र- 
दायाचे वैदिकत्व अथवा अरवेदिकत्व ठरविण्यासाठी 
काहीच उपयोग होणार नाही. प्रा. निपाणीकर व 
डॉ. कोलते हे दोघेही कोठेतरी 'चुकत आहेत. 


०” सदानंद 


१) डॉ. कोलते वि. भि. : महानुभाव संशोधन १, पृ. ७० 


प्रा. निपाणीकर रा पां. 
जानेवारी १९८१, 


रा. श्री. संपादक, नवभारत यांस, ि 
च्या अंकातील श्री. आ. ह. साळुख 


एप्रिल ८१ च 
यांचा लोकायतदरशन : सिंधुसंस्कृुती ते विसावे 


स्कुती व आये यांच्या 
दहातक हा लेख वाचला. सिंधुसंस्कृत 1 
ही) नेहमीची विधाने त्यांनी केली आहेत. आयं 


न, मा, ७ 


प्रा. निपाणीकर रा. पां. : “ श्रीचक्रधरोक्‍्त माचाये कोण ?” नवभारत ऑक्टो. १९८०. 
डॉ. कोलते वि. भि. “ श्रीचक्रघरोक्त आचाय कोण ?” नवभारत डिसेंबर १९८०. 
: महानुभाव पंथाचे अवैदिकत्व-एक पुनविचार, नवभारत, 


लीळाचरित्र, उत्तराधं, लीळा क्र. ५८ सं. डॉ. वि. भि. कोलतें, 
होळाचरित्र, उत्तराधे, लीळा क्र. १६८, 
लीळाचरित्र, उत्तरा्धे, लीळा क्र. ६२७. 


नावाचा एक लोकसमूह होता व तो भटक्या होता 
असा एखादा उल्लेख त्यांनी वेदवाडूमयातून वा 
जमाच्या कोणत्याही प्राचीन वाडू्मयातून काढून 
दाखवावा अश्ली माझी त्यांना वितंती आहे. 


-- नी. र. वबऱ्हाडपांडे 


सार-संकटन 


ऑर्करशरि्शिण्णशिणाण---..____________________________ 


देश 
शंभर वर्षांपूर्वी 

१४ एप्रिल १८८१ ह्या तारखेच्या * धि टाईम्स 
ऑफ इंडिया मध्ये “ मुंबईचे एकेश्‍वरवादी ! या 
मथळथाखाली पुढील वृत्तांत प्रसिद्ध झाला होता. 

“ प्राथनासमाजाच्या वाषिक उत्सवाच्या प्रसंगी 
मुंबईच्या एकेश्‍वरवाद्यांनी पार पाडलेल्या कार्यक्रमाचे 
वर्णन आमच्या मुंबईच्या वार्ताहराने पाठविले आहे. 
रविवार, २७ मार्च रोजी भोजन आयोजित करण्यात 
आले होते. त्याच्यात सत्तर ते ऐशी व्यक्‍तींनी भाग 
घेतला. आमचा वार्ताहरम् हणतो, “ दहा वर्षांपूर्वी 
असे काही घडू शकेल, असे कुणाला स्वप्नातही खरे 
वाटले नसते. (वार्ताह्राचे हे भाष्य अर्थात जाति- 
भेदाच्या आणि सोवळ्याओवळघाच्या कल्पनांशी 
संबंधित आहे.) भोजनाचा लाभ घेतलेल्या व्यक्‍तींच्या 
नावांची यादी तुम्हाला पाठविता आली असती, तर 
बरे झाले असते असे मला वाटते. मळा मिळाली तर 
ती तुमच्याकडे पाठविण्याचा प्रयत्न मी करीन. 
आरयेसमाजाचे काही सभासद भोजनात सहभागी 
झाले होते. दुपारी रा. रा. वामन आबाजी मोडक 
यांनी पुराणांतील काही वचने वाचून दाखविली 
आणि त्यांचा अर्थ सांगितला. त्यानंतर धर्मा विषयी 
चर्चा झाली, स्थानिक आयेसमाजाचे अध्यक्ष रा. ब. 
हरि देशमुख यांनी संध्याकाळची प्राथना चालविली. 
सोमवारी स्त्रियांची सभा भरविण्यात आली. 
*: स्त्रियांची कतंव्ये ” ह्या विषयावर एका स्त्रीने 
मराठीत निबंध वाचून दाखविला. त्यानंतर रा. 
मोडक यांनी त्यांना उद्देशून भाषण केले. आपले 


मित्र भाई अमृतलाल बोस यांना त्यांनी जमलेल्या 
स्त्रियांना चार शब्द सांगावेत अश्ली विनंती करण्यात 
आली. ती मान्य करून त्यांनी तसे केले. संध्याकाळी 
कोतंन झाले, रा. भांडारकर कोतंनकार होते आणि 
त्यांच्यासमवेत इतर सहाजण होते. कौन पुरे 
चार तास चालले, मोक्षासाठी भक्‍ती हाच एकमेव 
मार्ग आहे असा समारोप रा. भांडारकर यांनी 
केला. तुकारामाच्या क्षमाशील आणि प्रेममय 
वृत्तीचे उदाहरण त्यांनी आपल्या म्हणण्याच्या 
समर्थनादाखल दिले. कीतंन अतिशय छान झाले 


आणि त्याचा सर्वांवर ठसा उमटला. पाचक्षोपेक्षा 
अधिक गृहस्थ आणि शंभराहून अधिक स्त्रिया यांनी 
हे कौतेन एकाग्रतेने ऐकले. रविवारी, तीन तारखेला 
भाई अमृत्तलाल यांनी मंदिरात उपासना चालविली 
“इंइवर आणि त्याचे भक्‍त” ह्या विषयावर त्यांनी 
प्रवचन केले.” 


नियोजनाची फळे 

भारतीय आथिक नियोजन पूर्णपणे फसले आहे 
असा निराशेचा सुर सत्रंत्र ऐकू येतो. ह्या पावंभूमी- 
वर, योजना आयोगाने प्रसिद्ध केलेल्या सहाव्या 


योजनेच्या (१९८०-८५) उपोद्घातात भारतातील 
आजवरच्या आथिक नियोजनातून जे आथिक लाभ 


झाले आहेत त्यांचा घेतलेला आढावा, उपयुक्‍त 
भाणि आश्‍वासक ठरेल, 

पहिली भारतीय पंचवाषिक योजना एप्रिल 
१९५१ मध्ये सुरू करण्यात आली. तिच्यामध्ये 


“ जीवनमान उंचावणे आणि अधिक संपन्न आणि 
विविधतापुर्ण जीवन जगण्याच्या नव्या संधी खुल्या 


करणे ” असे नियोजनाच्या उद्ष्टाचे स्थूल वर्णन 
करण्यात आले होते. नंतरच्या काळात हे उद्दिष्ट 
अधिक नेमकेपणे मांडण्यात आले. भआाथिक वाढ, 
आधुनिकोकरण, आधिक स्वावलंबन आणि सामा- 
जिक न्याय अशी आथिक नियोजनाची साध्ये मुक्रर 


करण्यात आली. ही साध्ये गाठण्यात आपण किती 
प्रगती केली आहे ? 


१९००ते १ ९ डड-डॅ५ ह्या काळखंडात भार- 
ताच्या राष्ट्रीय उत्पन्नाची सरासरी वाषिक वाढ 
१-२ टक्‍के एवढी होती. शेतीचे उत्पन्न जवळजवळ 
रावल्यासारखे झाले होते. त्याची वाषिक वाढ 
०.३ टक्‍के ह्या वेगाने होत होती आणि औद्योगिक 
उत्पन्नातील वाढ वाषिक २ टक्‍के या वेगाने. होत 


गाढ २.७ टक्के होती, तर 
वाढ ६, १ टक्‍के एवढी होती. 


सारसंकलन 


मौद्योगीकरण क्षपाट्याने तर वाढलेच; पण शिवाय 
त्याच्यात विविधताही आली. कापड-उद्योग हा 
भारतातील अत्यंत महत्त्वाचा पारंपरिक उद्योग 
होता. एकंदर औद्योगिक उत्पादनातील त्याचा भाग 
नियोजनापूर्वी ४७ टक्के होता. तो आता केवळ 
२० टक्के आहे. उलट अभियांत्रिको-उद्योगाचे उत्पा- 
दन ह्या काळात तिपटीने वाढले. भारताची एकंदर 
उत्पादन-व्यवस्था आता अधिक विविधतापूर्ण, 
स्वावलंबी आणि आधुनिक आहे. 

भारतीय नियोजनाविषयी नेहमी ऐकू येणारी 
एक तक्रार अज्ली, कौ प्रत्येक पंचवाषिक योजनेला 
ठरविलेली लक्ष्ये गाठण्यात अपयक्ष आले. दुसऱया 
पंचवाषिक योजनेच्या बाबतीत असे म्हणता येईल, 
की तिची उद्दिष्टे जवळजवळ गाठण्यात आली होती 
आणि ही तक्रार यथार्थ नाही असे म्हणता येऊ नये 
एवढ्या प्रमाणातच काय ते अपयश तिला आले. 
तिसऱ्या आणि चवथ्या योजनेला आलेले अपयश 
खूपच होते. पण पहिल्या योजनेचे लक्ष्य जरी २.१ 
टक्के वार्षिक वाढ एवढे होते, तरी प्रत्यक्षात झालेली 
वाढ ३.६ टक्के एवढी होती. पाचव्या योजनेने 
एकंदर अंतर्देशीय उत्पादनाची वाढ ४.४ ट्क्के 


करावी हे लक्ष्य स्वीकारले होते; पण प्रत्यक्षात ही 
वाढ ५.२ टक्के या वेगाने जाली. 
: वाचव्या योजनेच्या काळखंडात लोकांकडून 
झालेली बचत आणि भाोंडवलसंचय यांच्यांत लक्ष- 
णीय वाढ झाली. ह्या काळखंडात सरकार आणि 
लोक यांच्याकडन भांडवलाची जेवढी गुंतवणूक 
ज्ञाली, तेवढी पूर्वीच्या कोणत्याही सलग पाच वर्षांच्या 
काळात झाली नव्हती. शिवाय पाचव्या योजने- 
च्या काळखंडात पूर्वी गुंतविलेल्या भांडवलाचा 
वापर अधिक कार्यक्षम रीतीने होऊ लागला. चवथ्या 
योजनेच्या काळखंडात उत्पादनाच्या प्रत्येक एकका- 
साठी ५.९ एवढे भांडवल खर्ची पडत होते. पाचव्या 
योजनेच्या काळात हे प्रमाण उत्पादनाच्या एका 
"-एककासाठी ३.९ खर्ची भांडवल एवढे सुधारले. 
पाचव्या योजनेने साधलेली एक महत्त्वाची गोष्ट 
म्हणजे शेतीच्या आधुनिकीकरणाच्या दिदोने केलेली 
प्रगती. पाटाखाली असलेल्या जमिनीच्या एकदर 
-छागवडीखालील जमिनीशी असलेल्या प्रमाणात 
भगोदरच्या २३ वर्षांत जेवढी सुधारणा झाली होती, 
,जवळजवळ तेवढीच सुधारणा पाचव्या योजनेच्या 


ष्र 


काळात क्ली. खतांचा वापर खूपच वाढला आणि 
भातशेती आणि गव्हाची क्षेती यांच्या क्षेत्रामध्ये 
बहुप्रसव, संकरित जातींच्या क्षेत्रात झपाट्याने. वाढ 
झाली. शिवाय या योजनेच्या काळात आपल्या 
निर्यात व्यापारात झालेल्या वाढीचा वेग जागतिक 
निर्यात व्यापारात झालेल्या वाढीच्या वेगाएवढा 
होता. पूर्वी हा वेग जागतिक वेगाच्या 2 ते डू 
एवढा असे. 

नियोर्जनाचे मुख्य अपयक्ष सामाजिक न्यायाच्या 
आणि दारिद्रथनिर्मूलनाच्या क्षेत्रात आहे. दारिद्रच- 
रेषेखाली जगणाऱ्या ५० टक्के लोकांची ज्ञालेली 
सुधारणा नगण्य आहे अणि सर्वांत गरीब असलेल्या 
लोकांचा थर घेतला, म्हणजे सर्वांत खालचा ३० 
टक्‍के लोकांचा थर घेतला, तर त्याच्या परिस्थितीत 
अजिबात सुधारणा झालेली नाही. प्रत्येक कुटुंब 
वस्तूंचे किती सेवन करते ह्यावर त्याचे रहाणीमान 
ठरते. तेव्हा प्रत्येक कुटुंबाच्या सेवनाच्या प्रमाणात 
वाषिक वाढ किती होते ह्यावरून लोकांचे रहाणी- 
मान कोणत्या वेगाने सुधारत आहे हे समजन येते. 
स्वातंत्र्योत्तर काळात दर कुट्‌ंबाच्या सेवनामध्ये 
झालेली वाढ वर्षाला १,१ टक्‍का ह्या वेगाने झाली 


आहे. शिवाय गावात जी एकंदर मालमत्ता आणि 
उत्पादनसाधने असतात, त्यांचा केवळ दोन टक्के 


एवढा भाग सर्वांत तळाच्या ३० टक्‍के लोकांच्या 
हातांत असतो. प्रत्येक दिवशी २.१ कोटी माणसे 


काम शोधीत असतात. पण त्यांना काम मिळत नाही. 
ही ग्रामीण भागातील बेकारी आहे. शहरी भागात 


१९८१ च्या सुरवातीला १ कोटी ६० लक्ष माणसे 
: एम्प्लॉयमेंट एक्स्चेंज ' च्या कार्याल्यात बेकार 
म्हणून नोंदली गेली होती. न नोंदलेले बेकार 
वेगळेच. 

बेकारीची समस्या ही आथिक नियोजनाने सोड- 
वायची मुख्य समस्या आहे; हे नियोजनापुढीळ मुख्य 
आव्हान आहे. पण ह्या क्षेत्रातच त्याचे अपयश सर्वांत 
गडद आहे. १९८०-८५ या काळात होणाऱ्या 
भांडवली गुंतवणुकीमुळे ३ कोटी ४० लक्ष नोकऱ्या 
निर्माण होतील असा नियोजन आयोगाचा अंदाज 
आहे. पण ज्या गृहीतकृत्यांवर तो आधारला आहे, 
ती संशयास्पद आहेत. 

बेकारी हटविण्यासाठी म्हणून जे कार्यक्रम हाती 
घेण्यात आले आहेत, ते रेटायला लागणारी राजकीय 


ष्र 


इच्छाशक्ती क्षीण आहे ही मुख्य अडचण आहे. 
“कामासाठी अन्न ” ही जी योजना होती, तिचे आता 
“ राष्ट्रीय ग्रामीण रोजगार कायंक्रम ” असे नाव 
ठेवण्यात आले आहे. पण ह्या कार्यक्रमासाठी जे ३०० 
कोटी रुपये बाजूला काढून ठेवण्यात आले होते ते 
कमी करून ही रक्‍कम आता निम्म्यावर आणून 
ठेवण्यात आली आहे आणि तिच्यासाठी केंद्रीय 
साठ्यातून गहू पुरविण्याचे थांबविण्यात आले आहे. 
पाच एकर किवा कमी जमिनीचे मालक॑ असलेले 
अल्पभूधारक हे ग्रामीण लोकसंख्येच्या ७२ टक्‍के 
एवढे आहेत आणि त्यांच्याकडे असलेली जमीन 
एकंदर जमिनीच्या फक्त & एवढी आहे. शेतीच्या 
सुधारलेल्या तंत्रांमुळे त्यांच्या परिस्थितीत फार 
सुधारणा होईल असे दिसत नाही. 

आपल्या योजनाकारांपुढे असलेली शूंगापत्ती अशी 
आहे. जलद आथिक वाढ साधायची असेल, तर 
संघटीत क्षेत्रामध्ये अधिक गुंतवणूक केली पाहिजे. 
पण मग बेकारी निर्मूलनाच्या कार्यक्रमासाठी पुरेशी 


तरतुद करता येणार नाही. आणि आथिक वाढीचे 
फायदे काही प्रमाणात गरिबांच्या पदरात आपोआप 


पडतील असे मानता येत नाही, हे आतापर्यंतच्या 
अनुभवाने दाखवून दिले आहे. 


परदेदा 
चिनी कम्युनिस्ट पक्षातील घडामोडी 

१९७६ मध्ये माओनंतर त्यांचे राजकीय वारस 
म्हणून हुआ गुफेंग हे मान्य आणि स्थिर झाले 
आहेत असे वाटत होते. चिनी कम्युनिस्ट पक्षाने 
त्यावेळी स्वीकारलेली मध्यवर्ती आणि बहुमान्य 
भूमिका अझ्ली मांडता येईल : माओ यांनी ज्या 
आत्यंतिक क्रांतिवादाचा पुरस्कार केला होता, त्याला 
आता बाजूला सारला पाहिजे आणि * चार आधु- 
निकीकरणां'चा कार्यक्रम हाती घेतला पाहिजे.” हो 
भमिका जरी त्यावेळी सर्वेसाधारणपणे सववंमान्य 
ठरली होती, तरी विशिष्ट प्रश्‍नांच्या बाबतीत 
नेतृत्वामधील वेगवेगळ्या गटांत खूपच मतभेद होते. 
हे प्रश्‍न जसे आथिक आणि राजकोय स्वरूपाचे होते, 
तसे सत्तेच्या वाटपाविषयीचेही होते. ह्या मतभेदां- 
मधून पक्षामध्ये जो अंतगत कलह उभा राहिला, तो 
मुख्यतः हुआ गुफेंग यांचा गट आणि डेंग शिओपिंग 
यांचा गट या दोन गटांमधील होता. १९७६ ते 


नबभारत 


मे, १९८१ 


१९७८ ह्या काळात हुमा यांचा गट पक्षाच्या मध्य- 
वर्ती, बहुमान्य भूमिकेचे प्रतिनिधित्व करीत होता. 
डेंग-गटाशी तडजोड न करणे आणि त्याला सत्तेत 
भागी न देणे हे हुञा यांचे धोरण होते. परंतु ह्यात 
त्यांना अधिकाधिक अपयश येत गेळे आणि १९७८ 
पासुन पक्षातील सर्वसाधारण मत डेंग-गटाकडे हळू- 
हळू क्षुकत गेले. 
पण ह्या कालखंडात पक्षात जो मतभेद, बेबनाव 
तणाव आणि स्पर्धा होती त्या साऱ्याचे वर्णन केवळ 
या दोन गटांतील कलह असे एकेरी पद्धतीने करता 
येणार नाही. हुञा गटामध्ये तीन उपगट होते, एक 
स्वतः हुमा यांचा गट. ह्याचे लेबल * जे असेल ते” 
गट असे पडले होते. ह्या लेबलाचे मूळ हुञा यांच्या 
एका विधानात आहे. “ अध्यक्ष माओ यांनी जे काही 
घोरण ठरविले असेल, त्याचे आम्ही नेटाने रक्षण 
करू. अध्यक्षांनी ज्या काही सूचना दिल्या असतील, 
त्यांचे आम्ही अढळपणे पालन करू.” दुसरा गट 
'पेट्रोळ' गट म्हणून ओळखण्यात येत असे. ह्याच्यात 
मुख्यत: अर्थशास्त्रज्ञ आणि तंत्रज्ञ यांचा भरणा आहे. 
चीनचे माजी पंतप्रधान झ्याउ एन्‌ लाय यांच्या कार- 
कोरदीत सांस्कृतिक क्रांतीच्या कालखंडात चिनी अथं- 
व्यवस्था चालविण्याचे कठीण काम यांनी केले आणि 
चीनने तेल-उद्योगात जी प्रगती साधली आहे तिचे 
श्रय ह्या गटाला देण्यात येते. शासनव्यवस्थेत ह्या 
गटाचे स्थान भक्‍कम आहे आणि पक्षामध्ये असलेले 
आपले स्थानही त्याने टिकवून धरले आहे. तिसरा 
उपगट ये जिनायिग यांचा ' ज्येष्ठ राजकारणी ? 
मंडळीचा गट. ह्याचे चार सभासद पोलिटब्यरोचे 
सदस्य आहेत आणि ये हे स्वत: पोलिटब्यूरोच्या 
र स्थायी समितीत आहेत. ते सवे पक्षाच्या 
का समितीचे सभासद भाहेत आणि येहे ह्या 
चे चे उपाध्यक्ष आहेत. हा उपगट हुआ यांचा 
खा आहे असे मानण्यात येत असले, तरी त्याने 
मधूनमधून डेंग यांनाही साहाय्य केले आहे असे 
साढळून येते. उदा. १९७६ मध्ये डेंग यांना पक्ष- 
शुद्धीच्या मोहिमेत वगळण्यात आल्यानं ये 
यीन याच अ राजान ल्यानंतर त्यांना 
न. मुध .. त सरक्षण दिले होते. पंत- 
जु. एन्‌ लाय ह्यांच्या पत्नी डेंग थिगशाओ 
अ टोनी सदस्य आहेत. ' निर्मामो- 
च्या धोरणाला ह्या उपगटाचा विरोध आहे. 


अनुक्रमणिका 


सारसंकलनं 1 ्ि | 


डॅग यांना पाठिंबा देणाऱ्या गटातही तीन उपगट 
आहेत. एक स्वतः डेंग यांचा उपगट, चिनी कम्युनिस्ट 
पक्षाचे सेक्रेटरी जनरल हुञा याओबांग आणि ज्येष्ठ 
उपाध्यक्ष वान लि हे डेंग यांचे मागपासुन असलेले 
सहचर ह्या उपगटाचे सदस्य आहेतच. झ्ामो झियांग- 
सध्य़ाचे पंतप्रधान- आणि संरक्षणमंत्री गेंग वायाओ 
हेही ह्या उपगटाचे सदस्य म्हणून भोळखण्यात येतात. 
डॅग, हुआ आणि झाओ हे पोलिटब्यूरोच्या अंतर्गत 
स्थायी समितीचे सभासद आहेत आणि ह्या उप- 
गटाचे आणखी पाच सदस्य सबंध पोलिटवब्यूरोचे 
सभासद आहेत. 
दुसऱ्या उपगटाचे नेतृत्व चेन युन यांच्याकडे आहे. 
हेही अंतर्गत पॉलिटब्यूरोचे सभासद आहेत आणि 
उपपंतप्रधान आहेत. माओ यांच्या प्रेरणेने जी 
महान उडी मारण्यात माली होती, तिच्यामुळ 
निर्माण झालेल्या अवस्थेतून आथिक घडी बसविण्याचे 
काम यांनी केले होते. सध्या ते सांस्कृतिक क्रांती- 
मुळे आवझ्यक झालेली आथिक डागड्‌गी करण्यात 
गुंतळे आहेत. ह्या कामात याझ पिलिन आणि वो 
यिबो ह्या दोन उपपंतप्रधानांचे साहाय्य होत 
आहे. याभो यिलिन हे योजना आयोगाशी संबंधित 
असलेले मंत्री आहेत आणि चीनचे आधिक प्रश्‍न 
' ञआणि चिनी अर्थव्यवस्थेतील उणीवा यांच्याविषयीचा 
तपझ्षीलवार अहवाल त्यांनी पीपल्स नॅशनल 
काँग्रेसच्या स्थायी समितीला सादर केला होता. बो 
यिबो हे राज्य यंत्रनिमिती उद्योग आयोगाविषयी 
जबाबदार असलेले मंत्री आहेत भाणि सध्याच्या 
परिस्थितीत हे अत्यंत महत्त्वाचे स्थान आहे. याओ 
आणि बो हे दोघेही पक्षाच्या मध्यवर्ती समितीचे 
सभासद आहेत आणि याओ हे पक्षाच्या सचिवाल्याचे 
सदस्य व पक्षाच्या मध्यवर्ती समितीच्या कार्यालयाचे 
प्रमुख आहेत. 
तिसरा उपगट म्हणजे पेंग झेन गट. पेंग झेन हे 
वेकिंगचे पुर्वीचे महापोर आहेत. त्यांच्यावर माओ 
यांची इतराजी होती आणि म्हणून त्यांना बाजूला 
सारण्यात आले होते, आता डॅंग यांच्याबरोबर 
त्यांचीही पुनःस्थापना झाली आहे. पेंग यांच्यावर 
माओ यांची इतराजी होणे अटळ होते हे १९५७ 


दश 


साली त्यांनी केलेल्या पुढील विधानांपासुन दिसून 
येईल : 

“ आपण नेहमीच आणि पूर्णपणे बरोबर असतो 
असे स्टालिनला वाटत असे. ह्याचा परिणाम असा 
झाला की त्याचा... चक्काचूर करण्यात आला... 
सर्व माणसे चुका करतात; महत्त्व असते ते ह्या चुका 
केवढःया आहेत आणि त्यांचे स्वरूप काय आहे 
ह्याला. आपल्या पक्षाचे जे स्वयंसेवक ( काडसं ) 
आहेत, ती सवे पक्षाची हत्यारे आहेत. कॉ. माओ 
झेडाँग यांच्यासारख्या हत्याराचा अधिक चांगला 
वापर कसा करता येईल हा प्रश्‍न आहे. ” 


-_ 


चीनमध्ये आज जें वादंग माजले आहेते ह्या 
भिन्न प्रवृत्तींच्या गटांमधील कलहाच्या संदर्भात, 
भाणि माओो यांच्या सिद्धांतांच्या आणि विशेषतः 
सांस्कृतिक क्रांतीच्या पाइवंभूमीवर. माओ ह्यांचे 
व्यक्तिमत्त्व प्रचंड होते आणि त्यांनी 'चीनला आपल्या 
मागून फरफटत नेले. माओ यांनी पुरस्कारलेल्या 
निरंतर क्रांतीच्या सिद्धांताप्रमाणे पाहता “' सांस्कु- 
तिक क्रांती”चा भडका मधूनमधून उडवून जनतेची, 
सरकारची आणि पक्षाची क्रांतीची प्रेरणा लखलखीत 
आणि धारदार राखणे अटळ ठरते. माओ यांच्या 
परिभाषेत जनतेचे प्रमूख शत्रू हे “ भांडवलशाही- 
रस्तावाले ' असतात. चार आधुनिकोकरणांचा पुर- 
स्कार करणारे धोरण ज्या पक्षधुरीणांनी स्वीकारले 
आहे, त्यांनाही जनतेचे शत्रू कोण हे जनतेला 
दाखवून द्यावे लागते. आणि हे दाखवून देण्याचा 
सर्वांत परिणामकारक मागग म्हणजे एक लेबल 
निर्माण करणे आणि चिकटविणे. हे बनविण्यात 
आलेले लेबल म्हणजे “ डावेवादी *. मान्य कम्युनिष्ट 
परिभाषेतील हा शब्द आहे. परंतु “ डावी ' विचार- 
सरणी माभोच्या सिद्धांतांशी विरोधी आहे, हे 
दाखवून देणे सोपे नाही. उलट माभोल्ली पुणंपणे 
फारकत घेणेही आजच्या राजवटीला शक्‍य नाही; 
कारण तिची विधिमान्यता (लेजिटिमसी) मानो 
यांची वारसदार असण्यावर आघारलेली आहे. या 
परिस्थितीत प्रत्यक्षपणे किवा अप्रत्यक्षपणे मामो 
यांचे मातीचे पाय जनतेला दाखवून देणे हाच एक 
मार्ग उपलब्ध आहे. 


कका 


८७. 


चवमभांरत मे, १९८१ 


आगा सणां्रा 
परातीत त भर्वापीत शतिह्वाम 


लेखक : '्हग्बेदी 
आकर्षक सुखपृष्ठ, साईज डेमी, प्रष्ठसंख्या ४०८ 

। ग्रंथालये व शैक्षणिक संस्था यांना 
____ १५% कमिशन देण्यात येईल. 

